

### ပညာရှိသူနှင့် ပညာမရှိသောသူ

စည်းစိမ်ဥစ္စာတို့သည် ပညာမရှိသောသူကို ဖျက်ဆီးတတ်ကုန်၏။ သံသရာ၏ ထိုမှာဘက်ကမ်း (နိဗ္ဗာန်)ကို ရှာကုန်သော ပညာရှိတို့ကိုကား မဖျက်ဆီး တတ်ကုန်။ ပညာမရှိသောသူသည် စည်းစိမ်ဥစ္စာကို တပ်မက်သဖြင့် သူတစ်ပါးတို့ကို ဖျက်ဆီးသကဲ့သို့ မိမိကိုယ်ကို ဖျက်ဆီးတတ်၏။

တဏှာဝဂ် (ဓမ္မပဒ-၃၅၅)

## နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့ တရုတ်ပြည်သူ့သမ္မတနိုင်ငံ ပေကျင်းမြို့ရှိ အာကာသမြို့တော်(Aerospace City)သို့ သွားရောက်လေ့လာ

နေပြည်တော် ၇ ဇွန် ၁၅  
တရုတ်ပြည်သူ့သမ္မတနိုင်ငံ သမ္မတ မစ္စတာရှီကျင့်ဖျင်၏ ဖိတ်ကြားချက်အရ တရုတ်ပြည်သူ့သမ္မတနိုင်ငံ ပေကျင်းမြို့ရှိ နိုင်ငံတော်အဆင့် ချစ်ကြည်ရေး ခရီးစဉ်(State Visit) ရောက်ရှိနေသည့် ပြည်ထောင်စုသမ္မတ မြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့် ကိုယ်စားလှယ်အဖွဲ့သည် ယနေ့ မွန်းလွဲပိုင်းတွင် အာကာသမြို့တော် (Aerospace City)သို့ သွားရောက် လေ့လာကြသည်။

စာမျက်နှာ ၃ ကော်လံ ၁ သို့ ❖



နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့် ကိုယ်စားလှယ်အဖွဲ့ ပေကျင်းမြို့ရှိ အာကာသမြို့တော် (Aerospace City)တွင် ကြည့်ရှုလေ့လာစဉ်။

### တိုင်းဒေသကြီးနှင့် ပြည်နယ်အချို့တွင် နေရာကွက်၍ မိုးကြီးနိုင်

နေပြည်တော် ၇ ဇွန် ၁၅  
ရန်ကုန်တိုင်းဒေသကြီး၊ ပဲခူး တိုင်းဒေသကြီး၊ မကွေးတိုင်း ဒေသကြီး၊ စစ်ကိုင်းတိုင်းဒေသ ကြီးအထက်ပိုင်း၊ ဧရာဝတီတိုင်း ဒေသကြီး၊ တနင်္သာရီတိုင်း ဒေသကြီး၊ ချင်းပြည်နယ်၊ ရခိုင် ပြည်နယ်နှင့် ရှမ်းပြည်နယ် (တောင်ပိုင်းနှင့် အရှေ့ပိုင်း)တို့ တွင် မိုးတိမ်တောင်များဖြစ်ထွန်း လျက်ရှိပြီး အဆိုပါ မိုးတိမ် တောင်များ ရွေ့လျားရာ နေရာ တစ်လျှောက်တွင် မိုးရွာသွန်း မြင်းနှင့်အတူ လေပြင်း တိုက်ခတ်ခြင်း၊ မိုးထစ်ချွန်း မြင်း၊ မိုးကြိုးပစ်ခြင်း၊ လျှပ်စီး လက်ခြင်းနှင့် မိုးသီးကြွေခြင်း စသည့် မိုးလေဝသဖြစ်စဉ်များ ဖြစ်ပေါ်နိုင်ပါသဖြင့် ကြိုတင် သတိပြုနိုင်ပါရန် အကြံပြုအပ်ပါ သည်။  
မိုး/ဇလ



### ဖက်ရှင်ဆိုင်ရာ ယွန်းထည် ပစ္စည်းများအား လူငယ်များ စိတ်ဝင်စားမှု မြှင့်တက်လာ

ရန်ကုန် ၇ ဇွန် ၁၅  
ပြည်တွင်းဈေးကွက်၌ ယွန်းထည် ယွန်း လက်ကိုင်ပိုက်ဆံအိတ်များအပေါ် လူငယ်များ၏ ဖက်ရှင်ဆိုင်ရာ စိတ်ဝင်စားမှု မြှင့်တက်လာကြောင်း Bagan House Lacquerware မှ သိရသည်။  
“အခုလက်ရှိမှာတော့ ယွန်းထည်က ပြည်တွင်းဈေးကွက် မှာဆိုရင် ယွန်းထည်ကြီး၊ လက်ကိုင်အိတ်၊ နားဆွဲ အစရှိသည့် ဖက်ရှင်နဲ့ပတ်သက်တဲ့ လူငယ်တွေအကြိုက် အသုံးအဆောင် ပစ္စည်းတွေ စိတ်ဝင်စားမှုများနေတယ်။ ပိုရောင်းရပါတယ်။  
စာမျက်နှာ ၄ ကော်လံ ၁ သို့ ❑

မေးခွန်း ၁၀ ခု မေးမြန်းဖြေကြားခြင်း၊ အဆိုတစ်ခု ဆွေးနွေးအတည်ပြုခြင်း၊ ကော်မတီနှစ်ခု ဖွဲ့စည်းခြင်း အား အတည်ပြု  
အခြေခံပညာကျောင်းများတွင် ဆရာ ဆရာမများ ပြည်ဆည်းပေးရေး ပြည်ထောင်စုအစိုးရအား တိုက်တွန်း ကြောင်းအဆိုကို ဆွေးနွေး  
ပြည်သူ့လွှတ်တော် စာမျက်နှာ ၆  
အမျိုးသားလွှတ်တော် စာမျက်နှာ ၈

### လွိုင်ကော်မြို့၌ ကျောင်းပြင်ပရောက်ကလေးများ အတန်းကူးပြောင်းတက်ရောက်နိုင်ရန် အရည်အချင်းစစ်စာမေးပွဲကျင်းပ



လွိုင်ကော် ၇ ဇွန် ၁၅  
ကယားပြည်နယ်အတွင်းရှိ ကျောင်းပြင်ပ ရောက် ကလေးများ အတန်းကူးပြောင်း တက်ရောက်နိုင်ရန်အတွက် အရည်အချင်းစစ် စာမေးပွဲ Placement Test(အထူးအစီအစဉ်) များ ကို စာစစ်ဌာန ငါးခုခွဲ၍ ကျင်းပရာ ယနေ့နံနက်ပိုင်း တွင် စာမျက်နှာ ၄ ကော်လံ ၁ သို့ ❖  
အရည်အချင်းစစ်စာမေးပွဲ ဖြေဆိုနေကြသည့် ကျောင်းသား ကျောင်းသူများကို တွေ့ရစဉ်။

### ပိုးစာပင်စိုက်ပျိုးရေးနှင့် ပိုးမွေးမြူရေးလုပ်ငန်း အောင်မြင်ဖြစ်ထွန်း

တန့်ယန်း ၇ ဇွန် ၁၅  
ရှမ်းပြည်နယ်(မြောက်ပိုင်း) တန့်ယန်းမြို့နယ် ကွန်နင်ရွာရှိ ပိုးစာပင်စိုက်ပျိုးရေးလုပ်ငန်းနှင့် ပိုးမွေးမြူရေးလုပ်ငန်း အောင်မြင်နေမှု ကို ဌာနဆိုင်ရာတာဝန်ရှိသူများက ၇ ဇွန် ၁၄ ရက် နံနက်ပိုင်းတွင် ကွင်းဆင်းကြည့်ရှုကြသည်။  
စာမျက်နှာ ၄ ကော်လံ ၃ သို့ ○



# ကျွန်းကျွန်း

## ကုန်ဈေးနှုန်းတည်ငြိမ်လည်ပတ်ရေး အားလုံးပူးပေါင်းပါဝင်ဆောင်ရွက်

မြန်မာနိုင်ငံတွင် ကုန်ဈေးနှုန်းများမှာ တစ်နေ့နှင့်တစ်နေ့မတူ ပြောင်းလဲ မြင့်တက်နေသည်ကို တွေ့ရမည်ဖြစ်သည်။ ကုန်ဈေးနှုန်းမြင့်မားလာမှုကို အခြေခံ ပြည်သူများ နေ့စဉ်ကြုံတွေ့ခံစားနေရပါသည်။ မြန်မာနိုင်ငံ၏ အရောင်းအဝယ် ဈေးကွက်သည် တည်ငြိမ်မှုမရှိဘဲ အတက်ဘက်သို့သာ ရှေ့ရွှေ့နေသည်ကိုတွေ့ရမည် ဖြစ်ပါသည်။

ကုန်ပစ္စည်းဈေးနှုန်းများသည် သွင်းကုန်နှင့် ဝယ်ကုန် တန်ဖိုးအပေါ်မူတည်၍ အပြောင်းအလဲဖြစ်ပေါ်နေခြင်း အကြောင်းတစ်ခုတည်းမဟုတ်ပေ။ စီးပွားရေး သဘောတရားအရ ကုန်ဈေးနှုန်းသည် ရောင်းလိုအားနှင့် ဝယ်လိုအားအပေါ်တွင် မူတည်၍ အပြောင်းအလဲဖြစ်နေသည်ကို တွေ့ရမည်ဖြစ်သည်။ ရောင်းလိုအားများ လျှင် ကုန်ဈေးနှုန်းကျဆင်းမှုဖြစ်ပေါ်တတ်ပြီး ဝယ်လိုအားများလျှင် ကုန်ဈေးနှုန်း တက်မှု ယေဘုယျအားဖြင့် ဖြစ်ပေါ်လေ့ရှိပါသည်။ နိုင်ငံတော်အနေဖြင့် ပြည်တွင်း ရောင်းလိုအား တိုးတက်စေရေး၊ ကုန်ထုတ်လုပ်မှုအတွက် လိုအပ်သောကုန်ကြမ်း များ လုံလောက်စွာရရှိစေရေးအတွက် ပံ့ပိုးကူညီရေး၊ ထိန်းကျောင်းပေးရေးတို့ကို ဆောင်ရွက်လျက်ရှိသည့်အပြင် အခြေခံအဆောက်အအုံများ မလုံလောက်မှုများ ပြည်ပမှတစ်ဆင့်သွင်းကုန် လျှော့ချပြီး ပြည်တွင်းထုတ်ကုန်များဖြင့် အစားထိုးနိုင်ရေး ကြိုးပမ်းလျက်ရှိပါသည်။

ပြည်ပသွင်းကုန်လျော့ချပြီး ပြည်တွင်းကုန်ထုတ်လုပ်မှု တိုးမြှင့်နိုင်ရေးအတွက် MSME လုပ်ငန်းရှင်များ ရှင်သန်ဖွံ့ဖြိုးတိုးတက်စေရန်နှင့် သွင်းကုန်အစားထိုး ပြည်ပကုန်များ တိုးမြှင့်နိုင်စေရန် MSME လုပ်ငန်းရှင်များကို သက်သာသော အတိုးနှုန်းဖြင့် ချေးငွေများထုတ်ချေးခြင်း၊ စိုက်ပျိုးရေးလုပ်ငန်းများအတွက် မြန်မာ့ လယ်ယာဖွံ့ဖြိုးရေးဘဏ်မှ ချေးငွေများရရှိရေး ပံ့ပိုးကူညီပေးခြင်း၊ ဖွံ့ဖြိုးရေးဘဏ် များနှင့်ချိတ်ဆက်၍ အရင်းအနှီးချေးငွေများရရှိစေရန် ကူညီခြင်းတို့ကို ဆောင်ရွက် ပေးလျက်ရှိပါသည်။ စားသုံးသူများအတွက် အရည်အသွေးနှင့် ဈေးနှုန်းမန်မြင့် ဈေးချယ်ဝယ်ယူခွင့်ရရှိစေရန်၊ စားသုံးသူများ စိတ်ကျေနပ်မှုရှိစေရန်နှင့် ဈေးကွက် အတွင်း ကန့်သတ်ပိတ်ဆို့မှုများကို စားသုံးသူကာကွယ်ရေးဥပဒေဖြင့် စောင့်ကြည့် ထိန်းကျောင်းပေးလျက်ရှိပါသည်။

အခြေခံစားသောက်ကုန်များ ဈေးနှုန်းတည်ငြိမ်မှုရှိစေရေးအတွက် တိုင်းဒေသ ကြီးနှင့် ပြည်နယ်များတွင် အခြေခံစားသောက်ကုန်များ၏ နေ့စဉ်ဈေးနှုန်းဖြစ်ပေါ် နေမှုနှင့် ကုန်စည်စီးဆင်းမှုများကို စိစစ်သုံးသပ်၍ ဈေးနှုန်းတည်ငြိမ်စေရေးနှင့် ကုန်စည်စီးဆင်းမှု မှန်ကန်မြန်ဆန်စေရန် ဆက်စပ်ဌာနများ ပေါင်းစပ်ညှိနှိုင်း ဆောင်ရွက်လျက်ရှိပါသည်။ ဆန်စပါးဈေးကွက်နှင့် ဈေးနှုန်းမန်ကန်တည်ငြိမ်စေရေး အတွက် သမားရိုးကျရောင်းဝယ်ခြင်းမဟုတ်သော ဈေးကစားလိုသည့်ရည်ရွယ် ချက်ဖြင့် သို့လောင်ခြင်း၊ ဈေးနှုန်းမြင့်တင်ရောင်းချခြင်းမဖြစ်ပေါ်စေရန် သင့်တင့် မြဲတသော ဆန်စပါးအခြေခံရည်ညွှန်းဈေးနှုန်းများကို အခါအားလျော်စွာထုတ်ပြန် ခြင်းတို့ကို ဆောင်ရွက်ပေးလျက်ရှိပါသည်။ စားအုန်းဆီတင်သွင်းမှု အတက်အကျ အပေါ်မူတည်၍ ရည်ညွှန်းဈေးနှုန်းဖြင့် ရောင်းချလျက်ရှိပါသည်။

၂၀၂၆ ခုနှစ် ပြည်ထောင်စု၏ အခွန်အကောက်ဝင်ဥပဒေ ပုဒ်မ(၁၄)၊ ပုဒ်မခွဲ (က) နှင့် ပုဒ်မခွဲ(ဃ)တွင် ဆန်၊ ဆီ၊ ဆား၊ ငရုတ်၊ ကြက်သွန်၊ ပဲအမျိုးမျိုး၊ အသား၊ ငါး၊ ဥအမျိုးမျိုး စသည့်အခြေခံစားသောက်ကုန်များ၊ အိမ်သုံးဆေးဝါးများ၊ လူသုံး ဆေးဝါး၊ တိုင်းရင်းဆေးဝါး စသည့်ဆေးဝါးအမျိုးမျိုးအပါအဝင် ပြည်သူလူထုအတွက် အခြေခံလိုအပ်သည့် ကုန်စည် ၄၆ အုပ်စုနှင့် ကျန်းမာရေး၊ ပညာရေး၊ ကုန်စည် သယ်ယူပို့ဆောင်ရေး စသည့်အခြေခံဝန်ဆောင်မှု ၃၄ အုပ်စုတို့ကို ကုန်သွယ် လုပ်ငန်းခွင်ကင်းလွတ်ခွင့်ပြုထားပြီးဖြစ်ပါသည်။ ဤသို့ နိုင်ငံတော်အနေဖြင့် ကုန်ပစ္စည်းဈေးနှုန်းများ တည်ငြိမ်မှုရှိစေရေးအတွက် အဘက်ဘက်က ဆောင်ရွက် ပေးလျက်ရှိသော်လည်း ကုန်ဈေးနှုန်း ဆက်လက်မြင့်တက်နေခြင်း၏အကြောင်း ရင်းကို မြေပြင်တွင်ဖြစ်ပေါ်နေသော အခြေအနေများအတိုင်း မှန်မှန်ကန်ကန် လေ့လာဆန်းစစ်သုံးသပ်ပြီး ပိုင်းဝန်းပူးပေါင်း အမြေရှာကြရမည်ဖြစ်ပါသည်။

မြန်မာနိုင်ငံတွင် ဖြစ်ပေါ်နေသော ဈေးကွက်အခြေအနေမှာ ရောင်းသွင်းသူ စိတ်ကြိုက် အလွတ်သဘောဖြစ်နေသည်ကို များသောအားဖြင့် တွေ့မြင်နိုင်မည် ဖြစ်ပါသည်။ ကုန်ပစ္စည်းတစ်ခုချင်းအလိုက် ဈေးနှုန်းတက်ရသည့်အကြောင်းရင်း၊ တက်ရသည့်နှုန်းထား စသည့်အခြေအနေများကို စားသုံးသူများ ပွင့်လင်းမြင်သာစွာ မသိနိုင်ဘဲ အလွယ်တကူ ဈေးနှုန်းတင်လေ့ရှိသည်ကို တွေ့ရပါသည်။ အထူးသဖြင့် စားသောက်ကုန်များနှင့်ပတ်သက်၍ တစ်ကျောင်းတစ်ဂါထာ တစ်ရွာတစ်ပုဒ်ဆန်း ဆိုသကဲ့သို့ ရောင်းချကြသည်ကိုတွေ့နိုင်ပါသည်။ လမ်းပန်းဆက်သွယ်ရေးခက်ခဲသော သေတ္တာတွင် ဈေးနှုန်းကြီးမြင့်သည်ကို လက်ခံနိုင်သော်လည်း လမ်းပန်းဆက်သွယ်ရေး ကောင်းမွန်သော မြို့ပြများတွင် ဈေးနှုန်းကွာဟမှုဖြစ်ပေါ်နေသည်မှာ အမြတ်အစွန်း အပေါ်မူတည်သည်ဟု ဆိုနိုင်ပါသည်။

သို့ဖြစ်ရာ နိုင်ငံတော်အနေဖြင့် စားသုံးသူပြည်သူများ၏ အကျိုးစီးပွားကိုကျေးဇူးရှု၍ အခွန်အတတ်များမှအစ အစားအရရာတွင် ဖြေလျှော့မှုများ၊ ကူညီပံ့ပိုးမှုများ၊ ထိန်းကျောင်းမှုများ ဆောင်ရွက်ပေးသောလုံ စီးပွားရေးလုပ်ငန်းရှင်များ၊ ကုန်ပစ္စည်း ရောင်းချသူများကလည်း ဝယ်ရင်းဈေးနှုန်းအပေါ်မူတည်၍ သင့်တင့်မျှတသော ဖြစ်သင့်ဖြစ်ထိုက်သော အမြတ်အစွန်းများကိုရယူကာ နှစ်စဉ်နှစ်ဖက် မျှတမျှဖြင့် စားသုံးသူပြည်သူများ ကျေနပ်နှစ်သက်မှုရှိစေရေး ဆောင်ရွက်ပေးကြပါရန် အသိပေး တိုက်တွန်းအပ်ပါကြောင်း။ ။

## ရာဇဝတ်အထူးအယူခံမှု နှစ်မှန်နှင့် တရားမအထူးအယူခံမှု သုံးမှုတို့ကို စီရင်ချက်ချမှတ် ရာဇဝတ်အထူးအယူခံမှု နှစ်မှန်နှင့် တရားမအထူးအယူခံမှု သုံးမှုတို့ကို ရုံးထိုင်ကြားနာ

နေပြည်တော် စွန့် ၁၅  
ပြည်ထောင်စုတရားသူကြီးချုပ်ဦးအောင်နှင့် ပြည်ထောင်စု တရားလွှတ်တော်ချုပ် တရားသူကြီးများဖြစ်ကြသော ဒေါ်သင်းသင်းနွဲ့၊ ဦးဝင်းမြင့်၊ ဒေါ်ဖိုးခက်ခက်၊ ဒေါ်သင်းသင်းချို တို့ပါဝင်သည့် အထူးအယူခံမှုရုံးသည် ယနေ့နံနက် ၉ နာရီခွဲတွင် ပြည်ထောင်စုနယ်မြေ နေပြည်တော် ပုဗ္ဗသီရိမြို့နယ် မင်္ဂလာ ဒီပရပ်ကွက် ချင်းတွင်းလမ်းရှိ ဇေယျာသီရိခရိုင်တရားရုံး ရုံးခန်း အမှတ်(၁) ဌာနပြည်ထောင်စုတရားလွှတ်တော်ချုပ် အထူးအယူခံ ခုံရုံး ရုံးထိုင်၍ ရာဇဝတ်အထူးအယူခံမှုအမှတ် ၂/၂၀၂၆ (မန္တလေး)၊ ၅/၂၀၂၆ (ရှမ်း)နှင့် တရားမအထူးအယူခံမှုအမှတ် ၁/၂၀၂၆ (ရန်ကုန်)၊ ၁/၂၀၂၆ (စစ်ကိုင်း)၊ ၁၁/၂၀၂၆ (စစ်ကိုင်း) စုစုပေါင်း ရာဇဝတ်အထူးအယူခံမှု နှစ်မှန်နှင့် တရားမအထူး အယူခံမှု သုံးမှုတို့ကို စီရင်ချက်ချမှတ်သည်။  
ထို့ပြင် ရာဇဝတ်အထူးအယူခံမှုအမှတ် ၃/၂၀၂၆ (ရှမ်း)၊ ၄/၂၀၂၆ (ရန်ကုန်)နှင့် တရားမအထူးအယူခံမှုအမှတ် ၉/၂၀၂၆ (တနင်္သာရီ)၊ ၁၆/၂၀၂၆ (ပဲခူး)၊ ၁၇/၂၀၂၆ (ရှမ်း) စုစုပေါင်း ရာဇဝတ်အထူးအယူခံမှု နှစ်မှန်နှင့် တရားမအထူးအယူခံမှု သုံးမှု တို့ကို ရုံးထိုင်ကြားနာခဲ့ကြောင်း သိရသည်။ သတင်းစဉ်

## (၁၅-၆-၂၀၂၆) ရက်နေ့ရှိ နိုင်ငံခြားငွေကြေးဈေးကွက်အတွင်း ရောင်းဝယ်သည့် ပမာဏနှင့် ငွေလဲလှယ်နှုန်းများ

	အမေရိကန်ဒေါ်လာ	တရုတ်ယွမ်	ထိုင်းဘတ်	အိန္ဒိယရူပီး
ငွေလဲလှယ်နှုန်း	၃၆၅၅.၉ - ၃၆၆၈	၅၅၇.၇ - ၅၅၈.၇	၁၂၅.၆ - ၁၂၅.၇	၄၃.၆
ဈေးကွက်အတွင်း ရောင်းဝယ်သည့် ပမာဏ	၁၂,၇၄၆,၇၉၆.၃၇	၆,၂၁၈,၄၁၆.၀၈	၃,၈၁၀,၄၃၅.၁၆	
ဗဟိုဘဏ်မှ ဈေးကွက်အတွင်း ရောင်းချပေးသည့် ပမာဏ				

ဈေးကွက်အတွင်း ရောင်းဝယ်သည့်ပမာဏမှာ စားသုံးဆီ၊ စက်သုံးဆီ၊ စက်မှုကုန်ကြမ်း၊ စားသုံးကုန်စည်၊ ဆောက်လုပ်ရေး လုပ်ငန်းသုံးပစ္စည်း၊ ကတ္တရာ၊ ထွန်စက်၊ ထုပ်ပိုးမှုပစ္စည်း၊ ပုံနှိပ်လုပ်ငန်းပစ္စည်း တင်သွင်းခြင်းတို့အတွက် ရောင်းချပေးခြင်းဖြစ်ပါ သည်။ CMP ကဏ္ဍဝင်ရောက်ငွေပေးစားသုံးဆီကဏ္ဍသို့ အမေရိကန်ဒေါ်လာ ၃.၃၇ သန်းကိုလည်းကောင်း၊ CMP ကဏ္ဍသို့ အမေရိကန် ဒေါ်လာ ၆.၃၈၅.၃၀ ကိုလည်းကောင်း၊ Non Trade ကဏ္ဍသို့ အမေရိကန်ဒေါ်လာ ၁၀.၂၄၆.၄၀ ကိုလည်းကောင်း ရောင်းချပေးခဲ့ ပါသည်။

## အင်အားအနည်းငယ်ရှိသော မြေလျင်တစ်ခုလျှင်

နေပြည်တော် စွန့် ၁၅ ကွာဝေးသော မြန်မာနိုင်ငံ ပြည်တွင်း ယနေ့ နံနက် ၂ နာရီ ၃၇ မိနစ် ၅၉ (မောက်မယ်မြို့၏ အရှေ့တောင်ဘက် တစ်ခုလျှင်ပျားသွားကြောင်း တိုင်းထွာ စက္ကန့်တွင် နမ့်စန် မြေလျင်စခန်းမှ ၂၁ မိုင်ခန့်အကွာ) မြောက်လတ္တီတွဒ် ရရှိသည်။  
တောင်-အရှေ့တောင်ဘက် ၆၃ မိုင်ခန့် ၂၀ ဒီဂရီ အရှေ့လောင်ဂျီတွဒ် ၉၇ ဒီဂရီ ၅/၉၀ မိုး/၉၀

## ၁၅ - ၆ - ၂၀၂၆ ရက်နေ့ ဓာတ်သတ္တု(ရွှေ)ရည်ညွှန်းဈေး

သိပ်သည်းဆ ၁၉.၂၅ ဂရမ်/ ကူဗင်စီမီတာနှင့်အထက်ရှိ စံချိန်မီရွှေတစ်ကီလိုဂရမ် (၁၆.၃၉၃၂ ဂရမ်)၏ ဈေးနှုန်းမှာ ငွေကျပ် ၆၅၅၀၀၀ ဖြစ်သည်။ ဓာတ်သတ္တု(ရွှေ)ရည်ညွှန်းဈေးသည်မှတ်ရေးကော်မတီ

ရန်ကုန်စတော့အိတ်ချိန်းဈေးကွက် ၁၅ - ၆ - ၂၀၂၆				
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၁၈,၅၀၀	၁၈,၀၀၀	၃၄၃	၆,၂၁၂,၀၀၀
MTSH	၉,၂၀၀	၉,၂၀၀	၄၃၉၂	၄၀,၇၆၂,၄၀၀
MCB	၁၆,၀၀၀	၁၆,၀၀၀	၁၀	၁၆၀,၀၀၀
FPB	၈,၀၀၀	၇,၇၀၀	၁,၆၈၀	၁၃,၃၃၇,၅၀၀
TMH	၃,၅၀၀	၃,၃၀၀	၅၇	၁၈၇,၅၀၀
EFR	၂,၀၀၀	၂,၀၀၀	၅,၄၃၆	၁၀,၈၇၂,၀၀၀
AMATA	၄,၁၀၀	၄,၁၀၀	၁၅	၆၁,၅၀၀
MAEX	၆,၆၀၀	၆,၂၀၀	၃,၆၂၂	၂၂,၉၇၄,၄၀၀
MADPL(PLB)	၇,၉၀၀	၇,၅၀၀	၈၇	၆၅,၉၆၀,၀၀၀
ASPG(PLB)	၅၀,၀၀၀	၅၃,၀၀၀	၉၅၂	၅၀,၄၃၂,၀၀၀

ရန်ကုန်စတော့အိတ်ချိန်းမှရယူသည်။

ရေပန်းပွင့်

ဦးစွာနိုင်ငံတော်သမ္မတဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့အား Aerospace City အတွင်းရှိ တရုတ်အာကာသသိပ္ပံနှင့် နည်းပညာကော်ပိုရေးရှင်း (CASC) ၌ Aerospace City ၏ အမှုဆောင်ချုပ်ဖြစ်သူ မစ္စတာ ကျိုးကျနှင့် တာဝန်ရှိသူများက လိုက်လံနွေးထွေးစွာဖြင့် ကြိုဆိုနှုတ်ဆက်ကြသည်။

ထို့နောက် ခန်းမဆောင်တွင် Aerospace City မှ အမှုဆောင်ချုပ်က ယခုကဲ့သို့ တရုတ်အာကာသသိပ္ပံနှင့် နည်းပညာကော်ပိုရေးရှင်း (CASC) သို့ ပြည်ထောင်စုသမ္မတမြန်မာနိုင်ငံတော်နိုင်ငံတော်သမ္မတဦးမင်းအောင်လှိုင် ဦးဆောင်သည့် မြန်မာအဆင့်မြင့် ကိုယ်စားလှယ်အဖွဲ့ဝင်များ လာရောက်လေ့လာမှုအပေါ် များစွာဂုဏ်ယူဝမ်းမြောက်ရပါကြောင်း၊ မြန်မာ - တရုတ်နှစ်နိုင်ငံနှင့် ပြည်သူများသည် နှစ်နိုင်ငံ နိုင်ငံခေါင်းဆောင်များ၏ ဦးဆောင်မှုအောက်တွင် ဆက်ဆံရေး အထူးကောင်းမွန်လျက်ရှိကြောင်း၊ နှစ်နိုင်ငံ ဆွေမျိုးပေါက်ဖော် ချစ်ကြည်ရေးသည် ပြည်သူများမှ ပေါက်ဖွားလာခြင်းဖြစ်ပြီး အေးအတူပူအမျှ အပြန်အလှန် ဖေးမကူညီကြသော ကောင်းမွန်သည့် ချစ်ကြည်ရင်းနှီးမှုပင်ဖြစ်ကြောင်း ကြိုဆိုနှုတ်ခွန်းဆက်စကား ပြောကြားသည်။

ယင်းနောက် Aerospace City မှ အမှုဆောင်ချုပ်နှင့် တာဝန်ရှိသူများက Aerospace City ဆိုင်ရာ အချက်အလက်များကို ရှင်းလင်းတင်ပြကြပြီး Aerospace City ဆိုင်ရာ Video Clip ကို ဖွင့်လှစ်ပြသရာ နိုင်ငံတော်သမ္မတနှင့် အဖွဲ့ဝင်များက ကြည့်ရှုလေ့လာပြီး



နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့် ကိုယ်စားလှယ်အဖွဲ့ ပေကျင်းမြို့ရှိ အာကာသမြို့တော်(Aerospace City) တွင် ကြည့်ရှုလေ့လာစဉ်။

၏ သမိုင်းကြောင်းဆိုင်ရာ ပြခန်း၊ Baidu Navigation System ပြခန်း၊ Telecommunication System ပြခန်း၊ Earth Remote Sensing (ERS) ဆိုင်ရာပြခန်း၊ အာကာသယာဉ်မှူးလေ့ကျင့်ရေးစနစ်ဆိုင်ရာပြခန်းတို့အား ပြခန်းတစ်ခုချင်းစီအလိုက် လှည့်လည်ကြည့်ရှုကြရာ Aerospace City မှ အမှုဆောင်ချုပ်နှင့် ပြခန်းများအလိုက် တာဝန်ရှိသူများက တရုတ်နိုင်ငံမှ အာကာသအတွင်းသို့ အာကာသယာဉ်များ လွှတ်တင်နိုင်ခဲ့မှု သမိုင်းကြောင်းဆိုင်ရာများနှင့် မြေပြင်သို့ အောင်မြင်စွာ ပြန်လည်ဆင်းသက်နိုင်ခဲ့မှုများ၊ အာကာသစခန်း တည်ဆောက်နိုင်ခဲ့မှုများ၊ လပေါ်သို့ အောင်မြင်စွာ ဆင်းသက်နိုင်ခဲ့မှု၊ ပစ္စည်းများ သယ်ယူပို့ဆောင်နိုင်ခဲ့မှုများ၊

- ❖ Aerospace City သည် ပေကျင်းမြို့ Haiden district ၏ အနောက်မြောက်ပိုင်းတွင်တည်ရှိပြီး “Project 921” ဟု မကြာခဏ ရည်ညွှန်းလေ့ရှိကာ အာကာသယာဉ်မှူးလေ့ကျင့်ရေး အခြေစိုက်စခန်းနှင့် မစ်ရှင်ထိန်းချုပ်ရေးစင်တာတစ်ခုဖြစ်
- ❖ မြန်မာနိုင်ငံသို့လည်း အာကာသနည်းပညာဆိုင်ရာများ ပြန်ဝေပေးခြင်း၊ အာကာသနည်းပညာဆိုင်ရာ ပညာတော်သင် သင်တန်းသားများ ခေါ်ယူလေ့ကျင့်သင်ကြားပေးခြင်း၊ စိုက်ပျိုးမွေးမြူရေးလုပ်ငန်းများ ဖွံ့ဖြိုးတိုးတက်ရေးအတွက် လိုအပ်သည့် သစ်တော၊ ရာသီဥတု၊ ရေအရင်းအမြစ်နှင့် ပထဝီဆိုင်ရာအချက်အလက်များကို ဂြိုဟ်တုနည်းပညာအသုံးပြု၍ တိုးတက်မြှင့်တင်ရေးအောင် ဆောင်ရွက်ခြင်းတို့၌ ပူးပေါင်းဆောင်ရွက်လျက်ရှိ

ပေကျင်းမြို့ Haiden district ၏ အနောက်မြောက်ပိုင်းတွင် တည်ရှိပြီး “Project 921” ဟု မကြာခဏ အနောက်မြောက်ပိုင်းရှိ ၃သမ ရတုရန်းကီလိုမီတာ(၅၇၇ ဇက) ကျယ်ဝန်းသော မြေပေါ်တွင်

Control Centre - BACC) တရုတ်အာကာသ နည်းပညာအကယ်ဒမီ (China Academy of Space Technology - CAST) နှင့် တရုတ်အာကာသယာဉ်မှူး စင်တာ (Astronaut Centre of China - ACC) တို့၏ အခြေစိုက်ရာ နေရာဖြစ်သည်။

Aerospace City အတွင်းရှိ တရုတ်အာကာသ သိပ္ပံနှင့် နည်းပညာကော်ပိုရေးရှင်း (CASC) သည် တရုတ်ဗဟိုအစိုးရမှ တိုက်ရိုက်ကြီးကြပ်ကွပ်ကဲသော နိုင်ငံတော်ပိုင် အဆင့်မြင့် နည်းပညာ အဖွဲ့အစည်းတစ်ခုဖြစ်၍ တရုတ်အာကာသ အစီအစဉ်များကို အဓိကဆောင်ရွက်လျက်ရှိပြီး နိုင်ငံ၏ ကာကွယ်ရေးနှင့် အာကာသဆိုင်ရာ စူးစမ်းလေ့လာမှုများကို ပြုလုပ်ပေးလျက်ရှိကြောင်း၊ အာကာသစနစ်များအတွက် ကမ္ဘာ့အဆင့်မီ ကုမ္ပဏီစုစုပေါင်း ၅၀၀ ပေါင်းစည်း၍ သုတေသန၊ ဒီဇိုင်း၊ ထုတ်လုပ်မှု စမ်းသပ်မှုနှင့် ဂြိုဟ်တုလွှတ်တင်မှုများကို ဆောင်ရွက်လျက်ရှိကြောင်း၊ CASC သည် အာကာသ

ပို့ဆောင်ရေးစနစ် အနေဖြင့် တရုတ်အာကာသ ယာဉ်များ၏ အဓိကမဏ္ဍိုင်ဖြစ်သော ချန်ကျန်း (Changzheng) တာဝေးပစ်ဒုံးယာဉ်များ၏ ဒီဇိုင်းပြုလုပ်ခြင်းနှင့် ထုတ်လုပ်ခြင်း၊ မောင်းနှင်သူလိုက်ပါသော အာကာသယာဉ် ယာဉ်များနှင့် စူးစမ်းလေ့လာရေး လုပ်ငန်းများအနေဖြင့် ထျန်းကွန်း (Tiangong) အာကာသစခန်း တည်ဆောက်ခြင်း၊ ချန်အာ (Chang'e) လသို့ စူးစမ်းလေ့လာရေးလုပ်ငန်းများ ဆောင်ရွက်ခြင်း၊ ထျန်းဝမ် (Tianwen) မားစီသို့ စူးစမ်းလေ့လာရေး လုပ်ငန်းများ ဆောင်ရွက်ခြင်း၊ ဂြိုဟ်တုစနစ်များဖြစ်သည့် ပေသို (BeiDou) ဂြိုဟ်တုစနစ် ပတ်လမ်းကြောင်း အပါအဝင်၊ ကောင်းဖန်း (Gaofen) ကမ္ဘာကို လေ့လာသော ဂြိုဟ်တုနှင့် ဆက်သွယ်ရေးဂြိုဟ်တုများ ထုတ်လုပ်ခြင်းနှင့် စီမံဆောင်ရွက်ခြင်းတို့ကို ဆောင်ရွက်နိုင်ခဲ့ပြီး အာကာသနည်းပညာအသုံးချမှုအနေဖြင့် သတင်းအချက်အလက် နည်းပညာ၊ စွမ်းအင်သစ်၊ အဆင့်မြင့်ထုတ်ကုန်များနှင့် ပတ်ဝန်းကျင်အကာအကွယ်ပေးရေး ဆိုင်ရာ အထောက်အကူပြု ကိရိယာများ ထုတ်လုပ်ခြင်းတို့ကို အရပ်ဘက် ကဏ္ဍများအထိ နည်းပညာ ကျယ်ပြန့်စွာ အသုံးချနိုင်ရေးတို့အတွက် အဓိကထားဆောင်ရွက်လျက်ရှိကြောင်းသိရှိရပြီး မြန်မာနိုင်ငံ သို့လည်း အာကာသနည်းပညာဆိုင်ရာများ ပြန်ဝေပေးခြင်း၊ အာကာသနည်းပညာဆိုင်ရာ ပညာတော်သင် သင်တန်းသားများ ခေါ်ယူလေ့ကျင့်သင်ကြားပေးခြင်း၊ စိုက်ပျိုးမွေးမြူရေးလုပ်ငန်းများ ဖွံ့ဖြိုးတိုးတက်ရေးအတွက် လိုအပ်သည့် သစ်တော၊ ရာသီဥတု၊ ရေအရင်းအမြစ်နှင့် ပထဝီဆိုင်ရာ အချက်အလက်များကို ဂြိုဟ်တုနည်းပညာအသုံးပြု၍ တိုးတက်မြှင့်တင်ရေးအောင် ဆောင်ရွက်ခြင်းတို့၌ ပူးပေါင်းဆောင်ရွက်လျက်ရှိကြောင်း သိရသည်။



နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့် ကိုယ်စားလှယ်အဖွဲ့နှင့် တရုတ်အာကာသသိပ္ပံနှင့် နည်းပညာကော်ပိုရေးရှင်း (CASC) ၌ Aerospace City ၏ အမှုဆောင်ချုပ်ဖြစ်သူ မစ္စတာ ကျိုးကျနှင့် တာဝန်ရှိသူများ စုပေါင်းမှတ်တမ်းတင် ဓာတ်ပုံရိုက်စဉ်။

သိရှိလိုသည်များ ပြန်လည်မေးမြန်းဆွေးနွေးသည်။ ဆက်လက်၍ နိုင်ငံတော်သမ္မတနှင့် အဖွဲ့ဝင်များသည် Exhibition Hall အတွင်းရှိ Aerospace City

အာကာသယာဉ်များ၏ စွမ်းဆောင်ရည်များ၊ သမိုင်းကြောင်းဆိုင်ရာ အချက်အလက်များနှင့် ပတ်သက်၍ ရှင်းလင်းတင်ပြကြသည်။ အဆိုပါ Aerospace City သည်

ရည်ညွှန်းလေ့ရှိကာ အာကာသယာဉ်မှူးလေ့ကျင့်ရေး အခြေစိုက်စခန်းနှင့် မစ်ရှင်ထိန်းချုပ်ရေးစင်တာတစ်ခုဖြစ်သည်။ အဆိုပါ အဆောက်အအုံသည် ပေကျင်း

တည်ရှိသော ကြီးမားသည့် ပေကျင်းဝင်းတစ်ခု ဖြစ်ကြောင်း၊ ၁၉၉၈ ခုနှစ်တွင် စတင်လည်ပတ်ခဲ့ပြီး ပေကျင်းအာကာသထိန်းချုပ်ရေးစင်တာ (Beijing Aerospace

ထိုနောက် နိုင်ငံတော်သမ္မတနှင့် အဖွဲ့ဝင်များသည် Aerospace City မှ အမှုဆောင်ချုပ်နှင့် တာဝန်ရှိသူများအား ရင်းရင်းနှီးနှီး နှုတ်ဆက်ခဲ့ပြီး ကျောက်ယိုထိုင် နိုင်ငံတော်စည်ပင်သာယာရေးအတွက် ထွက်ခွာခဲ့ကြကြောင်း သိရသည်။ သတင်းစဉ်

# ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့ တရုတ်ပြည်သူ့သမ္မတနိုင်ငံသို့ နိုင်ငံတော်အဆင့် ချစ်ကြည်ရေးခရီးစဉ်ရောက်ရှိ

နေပြည်တော် ၈ ဇွန် ၁၅  
ပြည်ထောင်စုသမ္မတ မြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့်ကိုယ်စားလှယ် အဖွဲ့သည် တရုတ်ပြည်သူ့သမ္မတ နိုင်ငံ သမ္မတ မစ္စတာရီကျင့်ဖွင့်၏ ဖိတ်ကြားချက်အရ တရုတ် ပြည်သူ့သမ္မတနိုင်ငံသို့ နိုင်ငံတော် အဆင့် ချစ်ကြည်ရေးခရီးစဉ် (State Visit) သွားရောက်ရန် အတွက် ယနေ့နံနက်ပိုင်းတွင် နေပြည်တော် တပ်မတော်လေဆိပ် မှ အထူးလေယာဉ်ဖြင့် ထွက်ခွာ ကြသည်။

နိုင်ငံတော် သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့် ကိုယ်စားလှယ် အဖွဲ့အား ဒုတိယသမ္မတ ဦးညိုစော၊ ဒုတိယသမ္မတ ဒေါ်နန်းနီနီအေး၊ ပြည်သူ့လွှတ်တော်ဥက္ကဋ္ဌ ဦးခင်ရီ၊ အမျိုးသားလွှတ်တော် ဥက္ကဋ္ဌ ဦးအောင်လင်းစွေး တပ်မတော် ကာကွယ်ရေးဦးစီးချုပ် ဗိုလ်ချုပ်

ကြီးရဲဝင်းဦး၊ ပြည်ထောင်စုဝန်ကြီး များ၊ နေပြည်တော်ကောင်စီဥက္ကဋ္ဌ၊ နေပြည်တော် တိုင်းစစ်ဌာနချုပ် တိုင်းမှူးနှင့် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံသံရုံး နှင့် စစ်သံရုံးတို့မှ တာဝန်ရှိသူ များက လေဆိပ်တွင် ပို့ဆောင် နှုတ်ဆက်ကြသည်။

ပြည်ထောင်စုသမ္မတ မြန်မာ နိုင်ငံတော် နိုင်ငံတော်သမ္မတနှင့် အတူ ပြည်ထောင်စုဝန်ကြီးများ ဖြစ်ကြသည့် ဦးခင်မောင်ရီ၊ ဦးတင်မောင်ဆွေ၊ ဒေါက်တာ မှ အထူးလေယာဉ်ဖြင့် ထွက်ခွာ ကြသည်။

ပြည်နယ် ဝန်ကြီးချုပ် ဦးခင်ထိန်နန်၊ ရှမ်းပြည်နယ် ဝန်ကြီးချုပ် ဦးစိုင်းထိန်စိုး၊ ကာကွယ် ရေးဦးစီးချုပ်ရုံးမှ အဆင့်မြင့် တပ်မတော် အရာရှိကြီးများ၊ ဒုတိယဝန်ကြီးများနှင့် တာဝန်ရှိ သူများ ခရီးစဉ်တွင် လိုက်ပါသွား ကြသည်။


ထို့နောက် နိုင်ငံတော်သမ္မတ



ဦးဆောင်သော မြန်မာအဆင့်မြင့် ကိုယ်စားလှယ်အဖွဲ့ လိုက်ပါလာ

**ပို့ဆောင်နှုတ်ဆက်**

နိုင်ငံတော် သမ္မတ ဦးမင်းအောင်လှိုင်အား ဒုတိယ သမ္မတ ဦးညိုစော၊ ဒုတိယ သမ္မတ ဒေါ်နန်းနီနီအေး၊ ပြည်သူ့လွှတ်တော် ဥက္ကဋ္ဌ ဦးခင်ရီ၊ အမျိုးသားလွှတ်တော် ဥက္ကဋ္ဌ ဦးအောင်လင်းစွေး၊ တပ်မတော်ကာကွယ်ရေးဦးစီး ချုပ် ဗိုလ်ချုပ်ကြီး ရဲဝင်းဦး နှင့် တာဝန်ရှိသူများက နေပြည်တော် တပ်မတော် လေဆိပ်၌ ပို့ဆောင်နှုတ်ဆက် စဉ်။



သည် အထူးလေယာဉ်သည် ဒေသ စံတော်ချိန် မွန်းလွဲ ၂ နာရီခန့်တွင် ပေကျင်းမြို့ Capital လေဆိပ်သို့ ရောက်ရှိကြရာ တရုတ်ပြည်သူ့ သမ္မတနိုင်ငံ ပို့ဆောင်ရေးဝန်ကြီး ဌာန ဝန်ကြီး H.E. Mr. Liu Wei ဦးဆောင်သည့် အစိုးရအဖွဲ့မှ တာဝန်ရှိသူများ၊ မြန်မာနိုင်ငံ ဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီး H.E. Ms. Ma Jia၊ တရုတ်ပြည်သူ့ သမ္မတနိုင်ငံ ဆိုင်ရာ မြန်မာနိုင်ငံ သံအမတ်ကြီး ဦးဇော်ဝင်းမြင့်၊ မြန်မာစစ်သံ (ကြည်း၊ ရေ၊ လေ) ဗိုလ်မှူးချုပ် ဇော်ဇော်နိုင်နှင့် တာဝန်ရှိသူများ က လေဆိပ်၌ လိုက်လံနွေးထွေးစွာ

ကြိုဆိုနှုတ်ဆက်ကြသည်။ ထိုသို့ကြိုဆိုစဉ် တရုတ်ပြည်သူ့ သမ္မတနိုင်ငံ ဂုဏ်ပြုတပ်ဖွဲ့မှ နိုင်ငံ တော်အဆင့် ချစ်ကြည်ရေးခရီးစဉ် (State Visit) လာရောက်ကြသည့် နိုင်ငံအကြီးအကဲများအား ကြိုဆို ဂုဏ်ပြုသည့်လေ့ထုံးတမ်းစဉ်လာ နှင့်အညီ ကော်ဇောနီ၏ တစ်ဖက် တစ်ချက်စီတွင် နေရာယူ အလေးပြုလည်းကောင်း၊ တရုတ် ကလေးငယ်တစ်ဦးနှင့် မြန်မာ ကလေးငယ်တစ်ဦးတို့က ဂုဏ်ပြု ပန်းစည်းကမ်း၍ လည်းကောင်း နိုင်ငံတော်သမ္မတ ဦးဆောင် သည့် ကိုယ်စားလှယ်အဖွဲ့ဝင် များအား ခရီးဦးကြိုဆိုခဲ့ကြ သည်။

ယင်းနောက် နိုင်ငံတော်သမ္မတ လိုက်ပါလာသည့် အထူးလေယာဉ်တန်း သည် ကျောက်ယိုထိုင် နိုင်ငံတော် ဧည့်ဂေဟာသို့ ဆက်လက်ထွက်ခွာ ရာ လမ်းကြောင်းတစ်လျှောက်၌ နှစ်နိုင်ငံ နိုင်ငံတော်အလံများကို လွှင့်ထူ၍ လိုက်လံနွေးထွေးစွာ ကြိုဆိုထားမှုများအား တွေ့မြင် ရသည်။

ခရီးစဉ်အတွင်း နိုင်ငံတော် သမ္မတသည် တရုတ်သမ္မတနှင့် တွေ့ဆုံ နှစ်နိုင်ငံ ဆွေးနွေးပွဲ ကျင်းပခြင်း၊ တရုတ်နိုင်ငံဝန်ကြီး ချုပ်နှင့် တရုတ်အမျိုးသားပြည်သူ့ ကွန်ဂရက် အမြဲတမ်းကော်မတီ ဥက္ကဋ္ဌတို့နှင့် တွေ့ဆုံခြင်းတို့အပြင် ပြည်နယ်အကြီးအကဲများ၊ စီးပွား ရေးအဖွဲ့အစည်းများမှ ပုဂ္ဂိုလ်များ ကို လက်ခံတွေ့ဆုံခြင်း၊ စီးပွားရေး ကွန်ဖရင့်သို့ တက်ရောက်၍ အဆင့်မြင့်နည်းပညာသုံး စက်မှု လုပ်ငန်းများသို့ သွားရောက် လေ့လာခြင်းတို့ကို ဆောင်ရွက် သွားမည်ဖြစ်ပြီး မြန်မာ-တရုတ် နှစ်နိုင်ငံအကြား ရှိရင်းစွဲ ဆွေမျိုး ပေါက်ဖော်ဆက်ဆံရေးကို ပိုမို ခိုင်မာလာစေရေး၊ နှစ်နိုင်ငံအစိုးရ နှင့် ပြည်သူများအကြား စီးပွား ရေး၊ လုံခြုံရေးဆိုင်ရာများနှင့် ကဏ္ဍပေါင်းစုံတွင် ပူးပေါင်းဆောင် ရွက်မှု တိုးမြှင့်နိုင်ရေးဆိုင်ရာ ကိစ္စရပ်များကို ရင်းနှီးပွင့်လင်းစွာ အမြင်ချင်းဖလှယ် ဆွေးနွေးသွား မည်ဖြစ်ကြောင်း သိရသည်။

သတင်းစဉ်

**□ ဖက်ရှင်ဆိုင်ရာမှ**  
ဒီအတွက်လည်း လူငယ်တွေ မြန်မာ့ယွန်းကို ထိန်းသိမ်းတဲ့စိတ် နဲ့ ဝယ်ယူအားပေးကြတာ။ လေ့လာကြတာတွေရှိတဲ့အတွက် လည်း ဝမ်းသာရပါတယ်”ဟု Bagan House ယွန်းလုပ်ငန်း၏ ပဲ့ကိုင်ရှင်ထံမှ သိရသည်။

Bagan House ယွန်းလုပ်ငန်းကို ၂၀၁၉ ခုနှစ်ကပင် စတင် လုပ်ကိုင်ခဲ့ရာ ၎င်းအနေဖြင့် စတုတ္ထမြောက် မျိုးဆက်အဖြစ် ဆက်လက်လုပ်ကိုင်နေခြင်းဖြစ်ပြီး ၎င်း၏ဘိုး၊ ဘေး လက်ထက် တွင် ယွန်းဆွမ်းအုပ်၊ ယွန်းထမင်းချိုင့်၊ ယွန်းကွမ်းအစ်၊ ယွန်းပန်း အိုး၊ ယွန်းခေါင်းလန်းမျိုးစုံကိုသာ အများဆုံးပြုလုပ်ခဲ့ကြသော် လည်း ၎င်းလက်ထက်တွင် ယွန်းပိုက်ဆံအိတ်၊ ယွန်းဆွဲကြိုး၊ ယွန်းလည်တံ၊ ယွန်းလက်ပတ်၊ ယွန်းနားကပ်၊ ယွန်းလက်စွပ်၊ ယွန်းဆံတိုးများနှင့် ယွန်းယပ်တောင် အစရှိသဖြင့် ခေတ်နှင့် အညီ ဈေးကွက်အရ ပြုပြင်ပြောင်းလဲပြီး ဒီဇိုင်းများပြုလုပ်ထား ကြောင်း သိရသည်။

MT

**○ ပိုးစာပင်မှ**  
အဆိုပါကျေးရွာရှိတောင်သူ ဦးစိုင်းကျော်နီ ၏ ပိုးစာပင်စိုက်ပျိုးရေးလုပ်ငန်းနှင့် ပိုးမွေးမြူ ရေးလုပ်ငန်းအား ခရိုင်စီမံခန့်ခွဲရေးနှင့် အုပ်ချုပ် ရေးကော်မတီဥက္ကဋ္ဌ ခရိုင်အုပ်ချုပ်ရေးမှူး ဦးကိုကိုဦးနှင့် အဖွဲ့ဝင်များက ပိုးစာပင်စိုက်ပျိုး ထားမှုအခြေအနေများ၊ ပိုးမွေးမြူရေးအလုပ်ရုံ အတွင်း ပိုးကောင်များ မွေးမြူထားမှုအခြေ အနေများကို ကြည့်ရှု၍ သိရှိလိုသည်များကို မေးမြန်းရာ မြို့နယ်စိုက်ပျိုးရေးဦးစီးဌာနမှူး နှင့် ဦးစိုင်းကျော်နီတို့က ရှင်းလင်းတင်ပြသည်။

တောင်သူ ဦးစိုင်းကျော်နီ၏ ဧက ၆၀ ရှိ ပိုးစာပင်စိုက်ပျိုးရေးလုပ်ငန်းနှင့် ပိုးမွေးမြူရေး လုပ်ငန်းကို ၂၀၁၄-၂၀၁၅ ခုနှစ်မှ စတင်

အမှတ်(၁) အခြေခံပညာအထက်တန်းကျောင်းနှင့် ထေးသမရပ်ကွက်ရှိ လေ့ ကျင့်ရေးအလယ်တန်းကျောင်းတို့တွင် အရည်အချင်းစစ်စစ်ပေးပို့ ဖြေဆိုနေမှုကို သွားရောက်ကြည့်ရှုအားပေးသည်။

မွန်းလွဲပိုင်းတွင် ပြည်နယ်အစိုးရအဖွဲ့ရှုံး အစည်းအဝေးခန်းမ၌ ကျင်းပသည့် ၂၀၂၆-၂၀၂၇ ဘဏ္ဍာနှစ် ဒေသဖွံ့ဖြိုးတိုးတက်ရေးလုပ်ငန်း

စိုက်ပျိုးလုပ်ကိုင်ခဲ့ပြီး တစ်နှစ်လျှင် မတ်လကုန် မှ အောက်တိုဘာလအထိ လုပ်ကိုင်ဆောင်ရွက် ရသည်။ နှစ်စဉ်မိသားစုဝင်ငွေရရှိပြီး တန်ဖိုးနွယ် မြို့နယ်တွင် ယခုအခါ စိုက်ဧက ၂၀၂ ခုနှင့် ရှိလာ ရာ တွက်ခြေကိုက်သည့် လုပ်ငန်းဖြစ်၍ တိုးချဲ့ စိုက်ပျိုးသင့်သောလုပ်ငန်းဖြစ်ကြောင်း သိရ သည်။

မင်းလွင်ဦး (တန်ဖိုးနွယ်)

များ အောင်မြင်စွာ ဆောင်ရွက်နိုင်ရေးအတွက် ပြည်နယ်အစိုးရအဖွဲ့နှင့် ဌာနဆိုင်ရာများ လုပ်ငန်းညှိနှိုင်းအစည်းအဝေးအမှတ်စဉ် (၂/၂၀၂၆) သို့တက်ရောက်၍ အစာစကားပြောကြားပြီး တာဝန်ရှိသူများ၏ ကဏ္ဍ အလိုက် တင်ပြချက်များအပေါ် လိုအပ်သည်များ ပေါင်းစပ်ညှိနှိုင်းပေး ခဲ့ကြောင်း သိရသည်။

ပြည်နယ်(ပြန်/ဆက်)

### ပြည်သူ့လွှတ်တော်ဥက္ကဋ္ဌ ဦးခင်ရီ ဥပဒေကြမ်းကော်မတီနှင့် တွေ့ဆုံ

နေပြည်တော် ဇွန် ၁၅  
ပြည်သူ့လွှတ်တော်ဥက္ကဋ္ဌ ဦးခင်ရီသည် ပြည်သူ့လွှတ်တော် ဒုတိယဥက္ကဋ္ဌ ဦးမောင်မောင်အုန်း၊ ပြည်သူ့လွှတ်တော်ရုံးမှ တာဝန်ရှိသူများနှင့်အတူ ယနေ့မွန်းလွဲပိုင်းတွင် လွှတ်တော်ရေးရာဆောင် (1-2)၌ ဥပဒေကြမ်းကော်မတီဝင်များနှင့် တွေ့ဆုံသည်။

တွေ့ဆုံစဉ် ပြည်သူ့လွှတ်တော်ဥက္ကဋ္ဌက လွှတ်တော်တွင် အမြဲတမ်းကော်မတီ(၄)ရပ်ရှိသည့် အနက် ဥပဒေများပြဋ္ဌာန်းဆောင်ရွက်ရာတွင် ဥပဒေကြမ်းကော်မတီသည် အဓိကကျကြောင်း၊ ဥပဒေကြမ်းကော်မတီအနေဖြင့် ဥပဒေကြမ်းများ ရေးဆွဲခြင်းသာမက တည်ဆဲဥပဒေများကို လက်ရှိ ခေတ်ကာလအခြေအနေနှင့် ကိုက်ညီမှုရှိ မရှိ စိစစ် ဆောင်ရွက်သွားရမည်ဖြစ်ကြောင်း၊ တည်ဆဲဥပဒေ များတွင် မြန်မာဘာသာဖြင့်ပြဋ္ဌာန်းထားသည့် ဥပဒေ များအပြင် အင်္ဂလိပ်ဘာသာဖြင့် ပြဋ္ဌာန်းထားသည့် တည်ဆဲဥပဒေ ၁၀၀ ကျော်ရှိပြီး ယင်းဥပဒေများ အနက်မှ လက်ရှိအခြေအနေနှင့် မကိုက်ညီတော့သည့် ဥပဒေများ ပယ်ဖျက်နိုင်ရေး သုံးသပ်ဆောင်ရွက် ရမည်ဖြစ်ကြောင်း။

အမျိုးသားလွှတ်တော်တွင် စတင်ဆွေးနွေး နေသည့် အွန်လိုင်းလိမ်လည်မှုတိုက်ဖျက်ရေးဆိုင်ရာ ဥပဒေကြမ်းသည် မိမိတို့ပြည်သူ့လွှတ်တော်သို့ ရောက်ရှိလာပြီဖြစ်ရာ ဥပဒေကြမ်းကော်မတီက ဥပဒေ၊ နည်းဥပဒေများနှင့်အညီ စိစစ်ပြီး အစီရင်ခံစာ တင်သွင်းနိုင်ရေး ဆောင်ရွက်ပေးရန်ဖြစ်ကြောင်း၊ ယနေ့ခေတ်စနစ်နှင့်ကိုက်ညီသည့် ဒီဂျစ်တယ် စီးပွားရေးနှင့် နည်းပညာဆိုင်ရာဥပဒေများ AI ဉာဏ်ရည်တု နှင့်ဆိုင်သည့် ကြီးကြပ်ကွပ်ကဲမှုဆိုင်ရာ ဥပဒေများ၊ ကိုယ်ရေးအချက်အလက်ကာကွယ်ပေးရေးဥပဒေ Data Privacy Law များ၊ သဘာဝပတ်ဝန်းကျင်နှင့် လေထုညစ်ညမ်းမှုဆိုင်ရာဥပဒေများအား ပြဋ္ဌာန်း နိုင်ရေး သုံးသပ်ဆောင်ရွက်ကြစေလိုကြောင်း။

နိုင်ငံတော်အနေဖြင့် ပညာရေးနှင့် လူငယ်များ ဖွံ့ဖြိုးတိုးတက်မှုများကို အလေးထားဆောင်ရွက် လျက်ရှိရာ မိမိတို့လွှတ်တော်အနေဖြင့်လည်း စာသင်ကျောင်းများတွင် ကျောင်းအခြေပြုအားကစား ဆိုင်ရာဥပဒေနှင့် လူငယ်များဖွံ့ဖြိုးတိုးတက်မှုဆိုင်ရာ ဥပဒေများပြဋ္ဌာန်းပေးနိုင်ရေး ကြိုးစားဆောင်ရွက် သွားကြရမည်ဖြစ်ကြောင်း၊ လက်ရှိတည်ဆဲဥပဒေ များအနက် မူးယစ်ဆေးဝါး၊ သင်္ကေတဖိဒ်များနှင့်



လူကုန်ကူးမှုတားဆီးနှိမ်နင်းရေး ဥပဒေများတွင် ပြစ်မှု၊ ပြစ်ဒဏ်ပိုင်းဆိုင်ရာများ ပြင်ဆင်ဖြည့်စွက် ခြင်းများလည်းရှိမည်ဖြစ်ကြောင်း၊ ပြည်သူများ ဥပဒေ၏ အကာအကွယ်အောက်တွင် လုံခြုံစိတ်ချစွာ နေထိုင်နိုင်ရေး အလေးထားဆောင်ရွက်သွားရမည် ဖြစ်ကြောင်း၊ နိုင်ငံတော်၏ စီးပွားရေးဖွံ့ဖြိုးတိုးတက် ရေးအထောက်အကူပြုသည့် FDI Law နှင့် နိုင်ငံသား များ၏ ကျန်းမာရေးကို အကာအကွယ်ပေးမည့် FDA Law များကို လိုအပ်ပါက ဝိမိုပြည့်စုံစေရေး အလေးထားဆောင်ရွက်ကြစေလိုကြောင်း ပြောကြား

သည်။ ထို့နောက် ပြည်သူ့လွှတ်တော်ဒုတိယဥက္ကဋ္ဌက ဥပဒေကြမ်းများ စိစစ်သုံးသပ်ရေးနှင့်စပ်လျဉ်း၍ ဖြည့်စွက်ဆွေးနွေးခြင်း ဥပဒေကြမ်းကော်မတီ အတွင်းရေးမှူးက ကော်မတီ၏လုပ်ငန်းဆောင်ရွက် ချက်များကို ရှင်းလင်းတင်ပြသည်။ တွေ့ဆုံပွဲအပြီးတွင် ပြည်သူ့လွှတ်တော်ဥက္ကဋ္ဌ သည် ကော်မတီရုံးခန်းနှင့် အစည်းအဝေးခန်းမတို့ကို လှည့်လည်ကြည့်ရှုစစ်ဆေးခဲ့ကြောင်း သိရသည်။ သတင်းစဉ်



### စစ်ကိုင်းတိုင်းဒေသကြီး ဝန်ကြီးချုပ် ဦးကိုလေး မုံရွာကုန်စည်ခိုင်ရို ကုန်သည်၊ ပွဲစား၊ စက်ပိုင်များနှင့် တွေ့ဆုံ

မုံရွာ ဇွန် ၁၅  
စစ်ကိုင်းတိုင်းဒေသကြီးဝန်ကြီးချုပ် ဦးကိုလေး သည် တိုင်းဒေသကြီးဝန်ကြီးများနှင့်အတူ ယနေ့ နံနက်ပိုင်းတွင် မုံရွာကုန်စည်ခိုင်ရို ကုန်သည်၊ ပွဲစား၊ စက်ပိုင်များနှင့် တွေ့ဆုံသည်။  
တွေ့ဆုံစဉ် တိုင်းဒေသကြီးဝန်ကြီးချုပ်က အမှာစကားပြောကြားပြီး တက်ရောက်လာသည့် မုံရွာကုန်စည်ခိုင်ရို ကုန်သည်၊ ပွဲစား၊ စက်ပိုင်များက မိမိတို့လုပ်ကိုင်ဆောင်ရွက်နေသည့် လုပ်ငန်းအခြေ

အနေနှင့် တိုင်းဒေသကြီးအစိုးရအဖွဲ့အနေဖြင့် ဖြည့်ဆည်းပေးပေးရန် လိုအပ်သည့်အခြေအနေ များကို ဆွေးနွေးတင်ပြကြရာ တင်ပြချက်များအပေါ် လိုအပ်သည်များကို တာဝန်ရှိသူများနှင့် ဖြည့်ဆည်း ပေးပေးဆောင်ရွက်ပေးပြီး နိဂုံးချုပ်အမှာစကား ပြောကြားကာ မုံရွာကုန်စည်ခိုင်ရိုအတွင်း သီးနှံများ ရောင်းဝယ်နေမှုအခြေအနေကို လှည့်လည်ကြည့်ရှုခဲ့ ကြောင်း သိရသည်။  
တိုင်းဒေသကြီး(ပြန်/ဆက်)

### ပုသိမ်မြို့နယ်အတွင်း အမှိုက်သိမ်းဆည်းခြင်းနှင့် အမှိုက်ပုံစိမ့်ခန့်ခြင်း လုပ်ငန်းများအတွက် စီမံလျာထားမှုများ ရှင်းလင်းတင်ပြ

ပုသိမ် ဇွန် ၁၅  
ပုသိမ်မြို့နယ်အတွင်း အမှိုက် သိမ်းဆည်းခြင်းနှင့် အမှိုက်ပုံ စိမ့်ခန့်ခြင်း လုပ်ငန်းများအတွက် စီမံလျာထားမှုများ ရှင်းလင်း တင်ပြခြင်း အခမ်းအနားကို ယမန်နေ့ မွန်းလွဲပိုင်းတွင် တိုင်းဒေသကြီး အစိုးရအဖွဲ့ရုံး အစည်းအဝေးခန်းမ(၁)၌ ကျင်းပ ရာ ဧရာဝတီတိုင်းဒေသကြီး ဝန်ကြီးချုပ် ဦးအေးကျော်၊ တိုင်းဒေသကြီး ဝန်ကြီးများ၊ ဌာနဆိုင်ရာများနှင့် ကုမ္ပဏီမှ

တာဝန်ရှိသူများ တက်ရောက်ကြ သည်။ ဦးစွာ ကုမ္ပဏီမှ တာဝန်ရှိသူ တစ်ဦးက အမှိုက်များ အမျိုးအစား ခွဲခြားခြင်း၊ အမှိုက်မှ စွမ်းအင် ထုတ်လုပ်ခြင်း၊ အမှိုက်မှမြေဩဇာ ထုတ်လုပ်ခြင်း၊ ပညာပေးလုပ်ငန်း များ ဖော်ဆောင်လုပ်ကိုင်ခြင်း၊ သဘာဝပတ်ဝန်းကျင် ထိန်းသိမ်း ရေးနှင့် ကာကွယ်ရေး၊ ရပ်ကွက် အလိုက် အမှိုက်သိမ်းဆည်းမည့် အစီအစဉ်များကို ရှင်းလင်းတင်ပြ ပြီး တိုင်းဒေသကြီးဝန်ကြီးများနှင့် တိုင်းဒေသကြီး(ပြန်/ဆက်)



### လဲချားမြို့နယ်၌ နိုင်ငံသားစိစစ်ရေးကတ်နှင့် UID များ ကွင်းဆင်းဆောင်ရွက်ပေး

လဲချား ဇွန် ၁၅  
ရှမ်းပြည်နယ် (တောင်ပိုင်း) လဲချားမြို့နယ်လူဝင်မှုကြီးကြပ်ရေး နှင့် ပြည်သူ့အင်အားဝန်ကြီးဌာနမှ နိုင်ငံသားစိစစ်ရေးကတ်နှင့် UID များ ကွင်းဆင်းဆောင်ရွက် ပေးခြင်းကို ယနေ့နံနက်ပိုင်းက အထက(လဲချား)၌ ဆောင်ရွက် ပေးသည်။



ထိုသို့ ဆောင်ရွက်ရာတွင် မြို့နယ် လူဝင်မှုကြီးကြပ်ရေးနှင့် ပြည်သူ့အင်အား ဝန်ကြီးဌာန မြို့နယ်ဦးစီးဌာန၊ ဦးနိုင်အောင်နှင့် ဝန်ထမ်းများက ကျောင်းသား ကျောင်းသား ၉၀ တို့အား နိုင်ငံသား

စိစစ်ရေးကတ်နှင့် UID များ နေ့ချင်းပြီးဆောင်ရွက်ပေးနေမှုများ ကိုမြို့နယ်စီမံခန့်ခွဲရေးနှင့် အုပ်ချုပ် ရေးကော်မတီဥက္ကဋ္ဌ ဦးသက်နိုင် အောင်၊ ပြည်နယ်လွှတ်တော် ကိုယ်စားလှယ် နန်းအက်စိကီးမိုး၊ မြို့နယ်ရုံးမှူး ရဲထွန်းသိန်းနှင့် တာဝန်ရှိသူများက ကြည့်ရှုအားပေး ခဲ့ကြောင်း သိရသည်။  
မြို့နယ်(ပြန်/ဆက်)

### ကျုံပျော်မြို့နယ်၌ မိုးစပါးစိုက်ပျိုးမည့်တောင်သူများထံသို့ သွင်းအားစုများပေးအပ်

ကျုံပျော် ဇွန် ၁၅  
ကျုံပျော်မြို့နယ် သမဝါယမ ဦးစီးဌာန အစည်းအဝေးခန်းမ၌ မြို့နယ် သမဝါယမအသင်းစု လီမိတက်၏ ၂၀၂၆-၂၀၂၇ ခုနှစ် မိုးစပါးစိုက်ပျိုးမည့် သမဝါယမ အသင်းသား တောင်သူများသို့ သွင်းအားစုပေးအပ်ပွဲကို ယနေ့ နံနက်ပိုင်းက ပြုလုပ်သည်။



အခမ်းအနားသို့ ကျုံပျော်ခရိုင် စီမံခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌ ဦးစောထွန်းဝင်း၊ မြို့နယ်စီမံခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌ ဦးမြင့်ထွန်းနှင့် စိုက်တိုးမြှင့်အဖွဲ့ဝင်များ၊ မြို့နယ်

သမဝါယမဦးစီးဌာနမှ ဦးစီးအရာရှိ တောင်သူ ၅၅ ဦးထံသို့ ကျပ်သိန်း ၂၂၀ တန်ဖိုးရှိ ဓာတ်မြေဩဇာအိတ် ၂၀၀ ကို ပေးအပ်ခဲ့ကြောင်း သိရသည်။  
မြို့နယ်(ပြန်/ဆက်)

# တတိယအကြိမ် ပြည်သူ့လွှတ်တော် ဒုတိယပုံမှန်အစည်းအဝေး အဋ္ဌမနေ့ကျင်းပ

## မေးခွန်း ၁၀ ခု မေးမြန်းဖြေကြားခြင်း၊ အဆိုတစ်ခု ဆွေးနွေးအတည်ပြုခြင်း၊ ကော်မတီနှစ်ခု ဖွဲ့စည်းခြင်းအား အတည်ပြု

နေပြည်တော် ဇွန် ၁၅

တတိယအကြိမ် ပြည်သူ့လွှတ်တော် ဒုတိယပုံမှန် အစည်းအဝေးအဋ္ဌမနေ့ကို ယနေ့နံနက် ၁၀ နာရီတွင် နေပြည်တော်ရှိ လွှတ်တော်အဆောက်အအုံ ပြည်သူ့ လွှတ်တော်အစည်းအဝေးခန်းမ၌ ကျင်းပရာ ပြည်သူ့ လွှတ်တော်ဥက္ကဋ္ဌ ဦးခင်ရီ၊ ဒုတိယဥက္ကဋ္ဌနှင့် ပြည်သူ့ လွှတ်တော်ကိုယ်စားလှယ်များ တက်ရောက်ကြ သည်။

အစည်းအဝေးတွင် လယ်ယာမြေလုပ်ပိုင်ခွင့် လက်မှတ်ရရှိရေး၊ စိုက်/မွေးသိပ္ပံ ဖွင့်လှစ်ပေးနိုင်ရေး၊ နိုင်ငံတော်အိမ်ရာ တည်ဆောက်ပေးနိုင်ရေး၊ တရားမဝင်ယစ်မျိုးလိုင်စင်ဖမ်းဆီးရေး၊ ကျေးရွာများ တိုးချဲ့ပြင်ဆင်ပေးနိုင်ရေး၊ ဆေးရုံအဆင့်မြှင့်တင် နိုင်ရေးနှင့်ဆေးဝါးနှင့် ဆရာဝန်လိုအပ်ချက်ဖြည့်ဆည်း ပေးနိုင်ရေး၊ ကျေးလက်ကျန်းမာရေးဌာနခွဲ ဖွင့်လှစ် ပေးနိုင်ရေးတို့နှင့်စပ်လျဉ်းသည့် မေးခွန်း ၁၀ ခု မေးမြန်းဖြေကြားခြင်း၊ အဆိုတစ်ခုဆွေးနွေး အတည်ပြုခြင်း၊ ကော်မတီနှစ်ခုဖွဲ့စည်းခြင်းအား အတည်ပြုခြင်း၊ ကော်မတီသုံးခုဖွဲ့စည်းရန် လွှတ်တော် သို့ တင်ပြခြင်းနှင့် ဥပဒေကြမ်းတစ်ခု လက်ခံရရှိ ကြောင်း လွှတ်တော်သို့အသိပေးခြင်းတို့ကို ဆောင်ရွက် ကြသည်။

ဦးစွာ ယှဉ်းမနားမဲဆန္ဒနယ်မှ ဦးခင်မောင်ဌေး၏ ယှဉ်းမနားမြို့နယ် အရေဘက်ခြမ်း တောင်ပေါ်ဒေသ တွင် ဒေသခံတိုင်းရင်းသားတောင်သူများ စိုက်ပျိုး လျက်ရှိကြသည့် ကော်မီနှင့် လက်ဖက်စိုက်ခင်းများ အား စီမံချက်ချမှတ်ပြီး လယ်ယာမြေလုပ်ပိုင်ခွင့် လက်မှတ်ပုံစံရရှိရေး ဆောင်ရွက်ပေးရန် အစီအစဉ် ရှိ မရှိ မေးခွန်းနှင့်စပ်လျဉ်း၍ စိုက်ပျိုးရေး၊ မွေးမြူရေး နှင့် ဆည်မြောင်းဝန်ကြီးဌာန ဒုတိယဝန်ကြီး ခေါက်တာ ရဲတင်ထွန်းက ယှဉ်းမနားမြို့နယ် အရေဘက်ခြမ်း တောင်ပေါ်ဒေသတွင် ကျေးရွာအုပ်စု ခုနစ်အုပ်စုရှိပြီး ကျေးရွာပေါင်း ၅၉ ရွာရှိပါကြောင်း၊ ကျေးရွာအုပ်စုခုနစ်အုပ်စုအနက် ဘိုးမကျေးရွာ အုပ်စုအပေါ် ကျေးရွာအုပ်စုကြီးအုပ်စုရှိ ဒေသခံ တိုင်းရင်းသားတောင်သူများမှာ ဥယျာဉ်မြေ ၄၄၈ ဧက ပေါ်တွင် ကော်မီသီးနှံများ စိုက်ပျိုးလျက်ရှိပြီး ၁၅၄၂ ဧကပေါ်တွင် လက်ဖက်သီးနှံများ စိုက်ပျိုးထားရှိပါ ကြောင်း၊ အဆိုပါကော်မီနှင့် လက်ဖက်စိုက်ခင်းယာများ မည် ဥယျာဉ်မြေမျိုးကြီးပေါ်တွင် စိုက်ပျိုးထားခြင်း ဖြစ်ပါကြောင်း၊ အဆိုပါစိုက်ခင်းယာများအပေါ် နှစ်စဉ် မြေခွဲစည်းကြပ်လျက်ရှိပြီး မြို့နယ်စိုက်ခင်းယာ စာရင်းတွင်လည်း ကော်မီ၊ လက်ဖက်စိုက်ခင်းယာများ ပါဝင်ပါကြောင်း။

ဒေသခံတိုင်းရင်းသားများက ၎င်းတို့၏ စိုက်ပျိုး မြေများနှင့်ပတ်သက်၍ လယ်ယာမြေလုပ်ပိုင်ခွင့် လျှောက်ထားလာမှုအပေါ် လယ်ယာမြေဥပဒေ၊ နည်းဥပဒေပါပြဋ္ဌာန်းချက်များနှင့်ဆိုင် လယ်ယာမြေ စီမံခန့်ခွဲမှုအဖွဲ့အစည်းဆိုင်တို့က စိစစ်ဆောင်ရွက်၍ ကိုက်ညီမှုရှိပါက လယ်ယာမြေလုပ်ပိုင်ခွင့်ပြု လက်မှတ်ပုံစံ(၇)များ ထုတ်ပေးခြင်းလုပ်ငန်းကို ဆက်လက်ဆောင်ရွက်သွားရမည် ဖြစ်ပါကြောင်း ပြန်လည်ဖြေကြားသည်။

မြန်အောင်မဲဆန္ဒနယ်မှ ဦးအောင်ဝင်းဆွေ၏ မြန်အောင်မြို့နယ် အင်ပင်မြို့တွင် စိုက်ပျိုးရေး၊ မွေးမြူရေးသိပ္ပံ/ကောလိပ် ဖွင့်လှစ်ပေးနိုင်ရန် အစီအစဉ် ရှိ မရှိ မေးခွန်းနှင့်စပ်လျဉ်း၍ ဒုတိယ ဝန်ကြီး ခေါက်တာရဲတင်ထွန်းက စရာဝတီတိုင်းဒေသ ကြီးသည် စိုက်ပျိုးရေး၊ မွေးမြူရေးကို အဓိကအခြေခံသည့် တိုင်းဒေသကြီးဖြစ်ပြီး စိုက်ပျိုးရေးနှင့် မွေးမြူရေး ကဏ္ဍ ဖွံ့ဖြိုးတိုးတက်ရေးအတွက် မြောင်းမြမြို့တွင်



စိုက်ပျိုးရေးနှင့် မွေးမြူရေးသိပ္ပံ(မြောင်းမြ)ကို ဖွင့်လှစ် လျက်ရှိပါကြောင်း၊ စိုက်ပျိုးရေးနှင့် မွေးမြူရေး တက္ကသိုလ်(မအူပင်)ကို ၂၀၂၅-၂၀၂၆ ပညာသင်နှစ် တွင် စတင်ဖွင့်လှစ်ပြီး သင်ကြားပေးလျက်ရှိပါ ကြောင်း၊ ထို့ပြင် စိုက်ပျိုးရေးနှင့် မွေးမြူရေး ကျွမ်းကျင်သူများမွေးထုတ်ပေးနိုင်ရန် အခြေခံပညာ နှင့် စက်မှု စိုက်ပျိုးရေး၊ မွေးမြူရေး အထက်တန်းကျောင်း ရှစ်ကျောင်းကို ဖွင့်လှစ်ထားရှိပါကြောင်း၊ စရာဝတီ တိုင်းဒေသကြီး၏ စိုက်ပျိုးရေး၊ မွေးမြူရေးကဏ္ဍ အတွက် လိုအပ်သည့် လူ့စွမ်းအားအရင်းအမြစ်များ မွေးထုတ်ပေးနိုင်သည့်ကျောင်းများ လုံလောက်မှုရှိပါ သဖြင့် မြန်အောင်မြို့နယ် အင်ပင်မြို့တွင် စိုက်ပျိုးရေး၊ မွေးမြူရေးသိပ္ပံ/ကောလိပ် ထပ်မံဖွင့်လှစ်ပေးရန် အစီအစဉ်မရှိပါကြောင်း ပြန်လည်ဖြေကြားသည်။

ကျွန်းလှမဲဆန္ဒနယ်မှ ဦးစိုးကျော်နိုင်၏ ကန်ဘလူ မြို့နှင့် ကျွန်းလှမြို့နယ်တို့အား ဆက်သွယ်ထားသည့် ရွှေဘို-မြစ်ကြီးနား မဟာဗျူဟာလမ်းမကြီး လုံခြုံ ချောမွေ့စွာသွားလာနိုင်ရေးအတွက် နိုင်ငံတော်အစိုးရ အနေဖြင့် မည်သို့ဆောင်ရွက်ပေးမည်ကို သိရှိလိုခြင်း မေးခွန်းနှင့်စပ်လျဉ်း၍ ပြည်ထောင်စုဝန်ကြီးဌာန ဒုတိယဝန်ကြီး ဦးလှိုင်မင်းသုက ကန်ဘလူမြို့နယ် နှင့် ကျွန်းလှမြို့နယ်တို့သည် ရွှေဘို-မြစ်ကြီးနား မဟာဗျူဟာလမ်းမကြီးမှ အနောက်ဘက် ၁၆ မိုင်ခန့် အကွာတွင် တည်ရှိပါကြောင်း၊ ယခုအခါ ကန်ဘလူက များလှမြို့သို့သွားလာမည်ဆိုပါက ရွှေဘို-မြစ်ကြီးနား မဟာဗျူဟာလမ်းမကြီးရှိ ယနေ့ကျေးရွာအနီး ဇီးကုန်းလမ်းဆုံမှတစ်ဆင့် ဇီးကုန်း - ထန်းကုန်း - ကန်ဘလူ - ကျွန်းလှသို့ လည်းကောင်း၊ မဟာဗျူဟာ လမ်းရှိ စံပယ်နံ့သာရွာမှတစ်ဆင့် ကန်ဘလူ- ကျွန်းလှမြို့သို့လည်းကောင်း သွားလာနိုင်သည့် လမ်းကြောင်းနှစ်ခုရှိပြီး လက်ရှိအချိန်တွင် ကန်ဘလူ ခရိုင်အတွင်းရှိ ရွှေဘို-မြစ်ကြီးနားလမ်း၌ နယ်မြေခံ တပ်များ၊ ရဲတပ်ဖွဲ့ဝင်များနှင့် ပြည်သူ့စစ်အဖွဲ့များ ပူးပေါင်း၍ လမ်းကြောင်းလုံခြုံရေး ဆောင်ရွက်လျက် ရှိပါကြောင်း။

ကန်ဘလူမြို့နှင့် ကျွန်းလှမြို့နယ်တို့အား ဆက်သွယ်ထားသည့် ရွှေဘို-မြစ်ကြီးနား မဟာဗျူဟာ လမ်းမကြီး လုံခြုံချောမွေ့စွာသွားလာနိုင်ရေးအတွက် အကြမ်းဖက် PDF အဖွဲ့များ အခြေပြုလှုပ်ရှားနေသည့် နေရာများအား တပ်မတော်နှင့် မြန်မာနိုင်ငံရဲတပ်ဖွဲ့ တို့ပူးပေါင်း၍ နယ်မြေရှင်းလင်းဆောင်ရွက်လျက် ရှိပါကြောင်း ပြန်လည်ဖြေကြားသည်။

မြင်းမူမဲဆန္ဒနယ်မှ ဦးခင်နိုင်၏ မြင်းမူမြို့နယ် အထွေထွေအုပ်ချုပ်ရေးရုံးဝင်းအတွင်း လေးခန်းတွဲ၊ လေးထပ် ဝန်ထမ်းအိမ်ရာတစ်ခုနှင့် ဆောက်လုပ် ပေးနိုင်ရန် အစီအစဉ် ရှိ မရှိ ရှိပါက ၂၀၂၆-၂၀၂၇ ဘဏ္ဍာရေးနှစ်အတွင်း ရန်ပုံငွေခွဲဝေချထားပေးနိုင်ရန်

အစီအစဉ် ရှိ မရှိ မေးခွန်းနှင့်စပ်လျဉ်း၍ ဒုတိယဝန်ကြီး ဦးလှိုင်မင်းသုက မြင်းမူမြို့နယ်အထွေထွေအုပ်ချုပ်ရေး ဦးစီးဌာန ရုံးစိုက်ယာအတွင်း လေးခန်းတွဲလေးထပ် ဝန်ထမ်းအိမ်ရာတစ်ခုဆောက်လုပ်ရန် မြေလွတ် ကျန်ရှိသဖြင့် ဌာနဆိုင်ရာဝန်ထမ်းများအတွက် အိမ်ရာဆောက်လုပ်မည်ဆိုပါက ၂၀၂၆-၂၀၂၇ ဘဏ္ဍာ ရေးနှစ် အရအသုံးစေရောင်း၌ ထည့်သွင်းလျာထား တောင်းခံထားမှုမရှိပါသဖြင့် ၂၀၂၅-၂၀၂၆ ဘဏ္ဍာရေးနှစ် တိုင်းဒေသကြီးအစိုးရအဖွဲ့၏ ရန်ပုံငွေရရှိမှုအပေါ် မူတည်၍ လျာထားတင်ပြနိုင်ရေး ဆောင်ရွက် သွားမည်ဖြစ်ပါကြောင်း ပြန်လည်ဖြေကြားသည်။

ဒလဲမဲဆန္ဒနယ်မှ ဦးတင်မြင့်၏ တရားမဝင် ယစ်မျိုးလိုင်စင်များကို မည်ကဲ့သို့ ထိရောက်စွာ ဖမ်းဆီးအရေးယူဆောင်ရွက်ခြင်းအစီအစဉ် ရှိ မရှိ မေးခွန်းနှင့်စပ်လျဉ်း၍ ဒုတိယဝန်ကြီး ဦးလှိုင်မင်းသု က ယစ်မျိုးသက်ဝင်ပစ္စည်းများ လိုင်စင်ခွင့်ပြုချက် မရှိဘဲ တရားမဝင်ရောင်းဝယ်ခြင်း၊ ဖြန့်ဖြူးခြင်း၊ ထုတ်လုပ်ခြင်းနှင့်ပတ်သက်၍ ဖမ်းဆီးအရေးယူခြင်း နှင့် ပြစ်ဒဏ်ချမှတ်ခြင်းကို သက်ဆိုင်ရာအဖွဲ့အစည်း များက တာဝန်ယူဆောင်ရွက်လျက်ရှိပါကြောင်း၊ နိုင်ငံတော်အတွက် ရသင့်ရထိုက်သည့်အခွန်များ အပြည့်အဝရရှိစေရန်နှင့် လိုင်စင်မဲ့ဆောင်ရွက်မှု များအား ဥပဒေနှင့်အညီ စနစ်တကျအရေးယူနိုင်ရန် ယစ်မျိုးလိုင်စင်ခွန်များ တိုးမြှင့်ကောက်ခံရေးနှင့် စိစစ်ကြပ်မတ်ရေးအဖွဲ့ကို ဗဟိုအဖွဲ့၊ တိုင်းဒေသကြီး/ ပြည်နယ်အဖွဲ့၊ ခရိုင်အဖွဲ့၊ မြို့နယ်အဖွဲ့ စသဖြင့် အဆင့်ဆင့်ဖွဲ့စည်းပြီး ဆောင်ရွက်လျက်ရှိပါကြောင်း။

၂၀၂၅ ခုနှစ်အတွင်း ယစ်မျိုးလိုင်စင်မဲ့များ အရေးယူနိုင်ရေးအတွက် ကွင်းဆင်းမှုအကြိမ်ရေ ၄၈၁၆ ကြိမ်၊ ဖမ်းဆီးမှု ၄၇၇ ကြိမ်၊ ၂၀၂၆ ခုနှစ် ဇန်နဝါရီလမှ ဧပြီလအထိ ကွင်းဆင်းမှုအကြိမ်ရေ ၁၅၉၇ ကြိမ်၊ ဖမ်းဆီးမှု ၂၁၃ ကြိမ် အရေးယူ ဆောင်ရွက်ခဲ့ပါကြောင်း၊ ၂၀၂၅ ခုနှစ်အတွင်း လိုင်စင် တွင်းဆင်းမှုအကြိမ်ရေ ၄၈၀၀ တွင် ဖမ်းဆီးမှု ၂၀ ကြိမ်၊ ၂၀၂၆ ခုနှစ် ဇန်နဝါရီလမှ ဧပြီလအထိ ကွင်းဆင်းမှု အကြိမ်ရေ ၁၅၉၇ ကြိမ်တွင် ဖမ်းဆီးမှု ၄၄ ကြိမ် အရေးယူဆောင်ရွက်ခဲ့ပါကြောင်း၊ တိုင်ကြားမှုများ ရှိပါက စိစစ်ကြပ်မတ်ရေးအဖွဲ့များဖြင့် အချိန်နှင့် တစ်ပြေးညီ ကွင်းဆင်းစစ်ဆေးရေးယူ ဆောင်ရွက် သွားမည်ဖြစ်ပါကြောင်း ပြန်လည်ဖြေကြားသည်။

ကျောက်ဆည်မဲဆန္ဒနယ်မှ ဦးအောင်မြင့်သန်း၏ ကျောက်ဆည်မြို့ပေါ် ၁၀ ရပ်ကွက်နှင့် နယ်နိမိတ်ချင်း ထိစပ်နေသည့် ကျေးရွာများအား မြို့မြေအဖြစ် တိုးချဲ့ ပြင်ဆင်ဖွဲ့စည်းပေးနိုင်ရေး အစီအစဉ် ရှိ မရှိ မေးခွန်းနှင့်စပ်လျဉ်း၍ ဒုတိယဝန်ကြီး ဦးလှိုင်မင်းသု က ကျောက်ဆည်မြို့တွင် ၁၀ ရပ်ကွက်ရှိပြီး

၎င်းတို့အနက် ရပ်ကွက်လေးရပ်ကွက်သည် ကျေးရွာ ၁၀ ရွာနှင့် နယ်နိမိတ်ချင်းထိစပ်လျက်ရှိပါကြောင်း၊ ရပ်ကွက်များနှင့်ထိစပ်နေသည့် တောင်နံ့သာကျေးရွာ၊ ငှက်တောင်ကျေးရွာ၊ လက်ပန်ပင်ကျေးရွာ၊ မယ်ဖယ်ပင် ကျေးရွာ၊ ဇရပ်မြူကျေးရွာ၊ အင်ဒိုင်းကျေးရွာ၊ ပြည်ပန်း ကျေးရွာ၊ ထနောင်းပင်လှကျေးရွာ၊ ငါးဆူကျေးရွာ၊ ပတ္တာကျေးရွာနှင့် တိုးချဲ့မြင်စိုင်းရပ်ကွက်တို့အား မြို့မြေအဖြစ် တိုးချဲ့ပြင်ဆင်ဖွဲ့စည်းပေးနိုင်ရန်အတွက် သက်ဆိုင်ရာတိုင်းဒေသကြီး/ပြည်နယ်ဝန်ကြီးချုပ်က နိုင်ငံတော်သမ္မတထံ ထောက်ခံတင်ပြပြီး ဖွဲ့စည်းပုံ အခြေခံဥပဒေနှင့်အညီ ဆောင်ရွက်ရမည် ဖြစ်ပါ ကြောင်း။

ကျေးရွာများအား မြို့မြေတိုးချဲ့ပြင်ဆင်ဖွဲ့ စည်း ပေးနိုင်ရန်အတွက် စနစ်တကျဖွဲ့စည်းခြင်းလုပ်ငန်း ဆောင်ရွက်ရာတွင် သက်ဆိုင်ရာကျေးရွာများမှ တင်ပြချက်အပေါ် မြို့နယ်၊ ခရိုင်နှင့် တိုင်းဒေသကြီး အထွေထွေအုပ်ချုပ်ရေးဦးစီးဌာနသို့ တင်ပြရမည် ဖြစ်ပြီး တိုင်းဒေသကြီးအစိုးရအဖွဲ့ အစည်းအဝေးတွင် တင်ပြခြင်းဖြတ်ချက်ရယူကာ နိုင်ငံတော်သမ္မတထံ ခွင့်ပြုချက်ရရှိရေး တင်ပြရမည်ဖြစ်ပါကြောင်း၊ နိုင်ငံတော်သမ္မတ၏ခွင့်ပြုချက်ရရှိပါက လယ်မြေများ အား အခြားနည်းအသုံးပြုနိုင်ရေး မြို့၊ ကျေးရွာ တိုးချဲ့ဖွဲ့စည်းခြင်းဆိုင်ရာ လုပ်ထုံးလုပ်နည်းများနှင့် အညီ သက်ဆိုင်သည့်ဌာနအဆင့်ဆင့်သို့ တင်ပြသွား ရမည်ဖြစ်ပါကြောင်း။

ကျောက်ဆည်မြို့နှင့် နယ်နိမိတ်ချင်းထိစပ် နေသည့် ကျေးရွာများအား မြို့မြေအဖြစ် တိုးချဲ့ပြင်ဆင် ဖွဲ့စည်းပေးနိုင်ရန်အတွက် မြို့မြေအဖြစ်လုပ်ပိုင်ခွင့်၊ အသုံးပြုခွင့် ဆောင်ရွက်၍ ခွင့်ပြုချက်ရရှိမှသာလျှင် ဆက်လက်ဆောင်ရွက်ပေးသွားမည် ဖြစ်ပါကြောင်း ပြန်လည်ဖြေကြားသည်။

ကလေးမဲဆန္ဒနယ်မှ ဦးခင်မောင်သန်း၏ ကလေးမြို့ ပြည်သူ့ဆေးရုံကြီးကို ခုတ် ၃၀၀ မှ ခုတ် ၅၀၀ သို့ အဆင့်တိုးမြှင့်ပေးနိုင်ပါရန်၊ ခေတ်မီ စက်ကိရိယာများ တပ်ဆင်ပေးနိုင်ရန်နှင့် ဆေးရုံကြီး တွင် လိုအပ်လျက်ရှိသော ဦးနှောက်နှင့်အာရုံကြော ခွဲစိတ်ဆရာဝန်ကြီးနှင့် ၎င်းဌာနထက် ဓာတ်မှန် ကျွမ်းကျင်ဆောင်(၂)တိုင်း၊ ခန့်ထားပေးနိုင်ပါရန် မေးခွန်းနှင့်စပ်လျဉ်း၍ ကျန်းမာရေးဝန်ကြီးဌာန ပြည်ထောင်စုဝန်ကြီး ခေါက်တာသက်ခိုင်ဝင်းက ကလေးမြို့ပြည်သူ့ဆေးရုံကြီး၏ သုံးဆီစာ ပျမ်းမျှ တစ်ရက်အတွင်း လူနာဦးရေ ၅ ဦးရှိပြီး ဆေးရုံခွင့်ပြု ခုတ်အသုံးပြုမှု ရာခိုင်နှုန်းမှာ သုံးနှစ်စာ ပျမ်းမျှ ၂၀ ရာခိုင်နှုန်းရှိသည်ကို စိစစ်ထွေရှိရပါကြောင်း၊ ဆေးရုံခုတ်အသုံးပြုမှုရာခိုင်နှုန်း ပြည့်စုံကျော်လွန် ချိန်တွင် ခုတ်အဆင့်တိုးမြှင့်ခြင်းကို ဆောင်ရွက် ပေးမည်ဖြစ်ကြောင်း၊ ခေတ်မီစက်ကိရိယာများ တပ်ဆင်ပေးမှုအနေဖြင့် ၂၀၂၅-၂၀၂၆ ခုနှစ်အတွင်း ဝန်ကြီးရုံးအုပ်ချုပ်ရေး အရေးရုံးသုံးစက်ပစ္စည်းများ ဖြစ်သည့် မေ့မေ့အင်္ကျီ၊ အင်္ကျီတူကူသင်ယူနိုင် သည့် တီဗွီဓာတ်မှန်စက် ကွန်ပျူတာဓာတ်မှန် (CT scan 16 slices)တစ်လုံးတို့ကို ထောက်ပံ့ ဖြည့်ဆည်းပေးထားပါကြောင်း။

ဦးနှောက်နှင့်အာရုံကြောခွဲစိတ်ဆိုင်ရာ ဆေးရုံသုံး ပစ္စည်းများကို စိစစ်ထောက်ပံ့ပေးမည်ဖြစ်ပြီး အရေးပေါ် ဦးနှောက်နှင့်အာရုံကြော လူနာများကို လိုအပ်ပါက ခွဲစိတ်ကုသနိုင်ရေး အဆိုပါဆေးရုံကြီးရှိ ခွဲစိတ်အထူးကုဆရာဝန်နှစ်ဦးအား မန္တလေးပြည်သူ့ ဆေးရုံကြီးရှိ ဦးနှောက်နှင့်အာရုံကြော ခွဲစိတ်ဌာနတွင် အလှည့်ကျလေ့ကျင့်ပေးနိုင်ရေး စီစဉ်ဆောင်ရွက် ပေးမည်ဖြစ်ကြောင်း၊ စာမျက်နှာ ၁ သို့ ➤

✦ စာမျက်နှာ ၆ မှ  
ဆေးဘက်ဆိုင်ရာကျွမ်းကျင် - ၂ (ဓာတ်မှန်)အား  
သစ်လွင်ခန့်အပ်ထားမည့်အချိန်တွင် ခန့်ထားပေးနိုင်  
မည်ဖြစ်ပါကြောင်း ပြန်လည်ဖြေကြားသည်။

လျားမဲဆန္ဒနယ်မှ စိုင်းစိန်ဝင်း၏ လဲချားမြို့နယ်  
ပြည်သူ့ဆေးရုံကြီးကို ၂၅ ခုတင်မှ ၁ခုတင် ၅၀ သို့  
အဆင့်မြှင့်ပေးရန် အစီအစဉ် ရှိ၊ မရှိနှင့် မရှိပါက  
ဦးစားပေးအစီအစဉ်တွင် ထည့်ထားပေးပါရန်၊  
လက်ထောက်ဆရာဝန်တစ်ဦး အမြန်ဆုံးခန့်အပ်ပေး  
ပါရန်နှင့် မွေးလူနာအဆောင် သီးသန့်တစ်ဆောင်  
အမြန်ဆုံးဆောင်ရွက်ပေးရန် အစီအစဉ် ရှိ၊ မရှိ  
မေးခွန်းနှင့်စစ်လျဉ်း၍ ပြည်ထောင်စုဝန်ကြီး  
ဒေါက်တာဝင်းနိုင်ဝင်းက လဲချားမြို့၊ ပြည်သူ့ဆေးရုံ  
၂၅ ခုတင်ဆေးရုံသည် ၂၀၂၃ ခုနှစ်မှ ၂၀၂၅ ခုနှစ်  
၃ နှစ်စာ တစ်ရက်ပျမ်းမျှ အတွင်းလူနာဦးရေမှာ ၄၂  
ဦးရှိပြီး တစ်ရက်ပျမ်းမျှအတွင်း လူနာဦးရေ ၅၀  
ထက်ကျော်လွန်ပါက ၃ တင်အဆင့်တိုးမြှင့်နိုင်ရေး  
ဦးစားပေးအစီအစဉ် ထည့်ထားပေးမည်ဖြစ်ပါ  
ကြောင်း။

လဲချားမြို့ပြည်သူ့ဆေးရုံအတွက် ၂၀၂၆ ခုနှစ်  
အောက်တိုဘာလ၌ သစ်လွင်ဆရာဝန်များ ခန့်ထား  
ချိန်တွင် လက်ထောက်ဆရာဝန် ၁ ဦး၊ အထက်တန်း  
သူနာပြု ၅ ဦးနှင့် သူနာပြု ၁၀ ဦးတို့ဖြင့် ဖွဲ့စည်းပုံ  
အပြည့် ခန့်အပ်ထားပြီးဖြစ်ပါကြောင်း၊ ၂၀၂၅-၂၀၂၆  
ခု ဘဏ္ဍာနှစ်တွင် မွေးလူနာ၊ မွေးကင်းစကလေးလူနာ  
ဆောင်အပါအဝင် တစ်ထပ်ဆောင် ၂ ဆောင်ကို  
ပြင်ဆင်မွမ်းမံထားရှိပြီးဖြစ်ပါကြောင်း ပြန်လည်  
ဖြေကြားသည်။

ကျောက်မြဲမဲဆန္ဒနယ်မှ ဦးသန်းအေး၏  
ကျောက်မြဲမြို့၊ ခုတင် ၂၀၀ ဆံ့ ပြည်သူ့ဆေးရုံကြီး  
အတွက် အရေးတကြီးလိုအပ်နေသည့် ဆေးဝါးများ  
နှင့် ဆရာဝန်၊ ဝန်ထမ်းများအားဆောင်ရွက်ပေးရန်  
ခန့်အပ်ပေးသွားရန် အစီအစဉ် ရှိ၊ မရှိ မေးခွန်းနှင့်  
စစ်လျဉ်း၍ ပြည်ထောင်စုဝန်ကြီး ဒေါက်တာ  
သက်ခိုင်ဝင်းက ကျောက်မြဲမြို့ ပြည်သူ့ဆေးရုံကြီး  
တွင် လိုအပ်နေသည့် ဆေးဝါးများနှင့်ပတ်သက်၍  
၂၀၂၆ -၂၀၂၇ ခုနှစ် ဘဏ္ဍာနှစ်တွင် ငွေကျပ်သန်း ၂၀  
ခွဲဆောင်ရွက်ထားပြီးဖြစ်သဖြင့် အရေးတကြီး  
လိုအပ်သည့်ဆေးဝါးများကို ဆေးရုံအုပ်ကြီးအစီအစဉ်  
ဖြင့် ဝယ်ယူဖြည့်ဆည်းနိုင်ပြီဖြစ်ပါကြောင်း၊ ခွဲစိတ်ခန်း  
သုံး ထိန်းချုပ်ဆေးဝါးများဖြစ်သည့် Injection  
Diazepam, Injection Ephedrine, Injection  
Tramadol တို့ကို တစ်ပါတည်းထောက်ပံ့ထားပြီးဖြစ်  
ပါကြောင်း၊ ဆက်လက်၍လည်း လိုအပ်ချက်နှင့်အညီ  
ဆေးဝါးများ ဖြည့်ဆည်းဆောင်ရွက်ပေးမည်ဖြစ်ပါ  
ကြောင်း၊ လက်ရှိအချိန်တွင် ဆေးရုံအုပ်ကြီး၊ ခွဲစိတ်  
အထူးကုဆရာဝန်ကြီး၊ ဓာတ်မှန်အထူးကုဆရာဝန်၊  
လက်ထောက်ဆရာဝန် ၁ ဦးတို့ တာဝန်ထမ်းဆောင်  
လျက်ရှိပါကြောင်း။ ဆရာဝန်များ လေ့ကျင့်  
မွေးထုတ်မှုအပေါ်မူတည်၍ လိုအပ်ချက်နှင့်အညီ  
တာဝန်ချထားပေးမည်ဖြစ်ပါကြောင်း၊ ဆေးဘက်  
ကျွမ်းကျင်ဝန်ထမ်းများအား သစ်လွင်ခန့်အပ်ပေးမည့်  
အချိန်တွင် ဖြည့်ဆည်းပေးသွားမည်ဖြစ်ပါကြောင်း၊  
သူနာပြုအဆင့်များကိုလည်း ခန့်ထားပေးပြီးဖြစ်ပါ  
ကြောင်း ပြန်လည်ဖြေကြားသည်။

ထန်းတပင် မဲဆန္ဒနယ်မှ ဦးသိန်းရီ၏ ထန်းတပင်  
မြို့နယ်ညောင်ရိုးကျေးရွာတွင် ကျေးလက်ကျန်းမာရေး  
ဌာနခွဲအား ၂၀၂၆ -၂၀၂၇ ဘဏ္ဍာရေးနှစ်တွင်  
ဆောင်ရွက်ပေးနိုင်ခြင်း ရှိ၊ မရှိနှင့် မည်သည့်ကာလ  
တွင် ဆောင်ရွက်ပေးမည်ကို သိရှိလိုခြင်းမေးခွန်းနှင့်  
စစ်လျဉ်း၍ ပြည်ထောင်စုဝန်ကြီး ဒေါက်တာ  
သက်ခိုင်ဝင်းက ရန်ကုန်တိုင်းဒေသကြီး ထန်းတပင်  
မြို့နယ်က တွယ်ဝဲကျေးရွာအုပ်စု ညောင်ရိုးကျေးရွာတွင်  
အိမ်ခြေ ၃၂၀ နှင့် လူဦးရေ ၁၂၅၀ ဦး ရှိပါကြောင်း၊  
ညောင်ရိုးကျေးရွာသည် ထိုးနာရီကျေးလက်  
ကျန်းမာရေးဌာနခွဲအောက်တွင်ရှိပြီး ကျေးလက်  
ကျန်းမာရေးဌာနခွဲနှင့် ၀ ဒသမ ၆၈ မာပုံ အကွာ  
အဝေးတွင်ရှိပါကြောင်း၊ ထိုးနာရီကျေးလက်  
ကျန်းမာရေးဌာနခွဲသည် ထိုးနာရီရွာ၊ ညောင်ရိုးရွာ၊  
ကရင်ချောင်းရွာ၊ စာပြုရွာ၊ သနပ်ပင်ရွာ၊ အညာရွာ

များရှိ အိမ်ခြေ ၁၀၀၀ အိမ်နှင့် လူဦးရေ ၅၀၆၄ ဦးကို  
ကျန်းမာရေးဝန်ထမ်း ၂ ဦးဖြင့် ကျန်းမာရေး  
စောင့်ရှောက်မှုပေးလျက်ရှိပါကြောင်း။

ညောင်ရိုးကျေးရွာတွင် ကျေးလက်ကျန်းမာရေး  
ဌာနခွဲ ဖွင့်လှစ်ခွင့်ရရှိပါက ထပ်မံလျာထားနိုင်  
သည့်ကျေးရွာသည် ကရင်ချောင်းကျေးရွာတစ်ရွာသာ  
ရှိပြီး ကျေးလက်ကျန်းမာရေးဌာနခွဲတစ်ခု ဖွင့်လှစ်ရန်  
လူဦးရေပျမ်းမျှအနည်းဆုံး ၂၀၀၀ ခန့်၊ လွှမ်းမိုးမှုပေး  
နိုင်ရမည်ဖြစ်သည့်အတွက် ညောင်ရိုးကျေးရွာတွင်  
ကျေးလက်ကျန်းမာရေးဌာနခွဲ ဖွင့်လှစ်ရန်  
လတ်တလောလိုအပ်မှု မရှိပေးပါကြောင်း ပြန်လည်  
ဖြေကြားသည်။

အင်္ဂပူမဲဆန္ဒနယ်မှ ဒေါက်တာဌေးဝင်း တင်သွင်း  
သည့် “လယ်ယာ၊ ကိုင်းကျွန်း၊ ဥယျာဉ်ခြံမြေမှ  
ထွက်ရှိသော ထွက်ကုန်သီးနှံ ဈေးနှုန်းထိန်းညှိရေး  
ကော်မရှင်တစ်ရပ် ဖွဲ့စည်းဆောင်ရွက်ပေးပါရန်  
ပြည်ထောင်စုအစိုးရအား တိုက်တွန်းကြောင်း အဆို  
နှင့်စစ်လျဉ်း၍ ဗဟန်းမဲဆန္ဒနယ်မှ ဒေါက်တာလှတင်  
က အဆိုသည် တောင်သူလယ်သမားများ စိုက်ပျိုး  
စိုက်ပျိုး(သွင်းအားစု) ကြီးမြင့်သော်လည်း ရိတ်သိမ်းချိန်  
တွင် ဈေးကွက်အတွင်းဝယ်လိုအားနှင့် ရောင်းလိုအား  
မမျှတမှု၊ ပွဲစားနှင့် ဝိသမလောဘသားများ၏  
ဈေးကစားမှုများကြောင့် တောင်သူများ အနှုံးပေါ်လေ  
ရှိပါကြောင်း၊ အဆိုပါကော်မရှင်ကို ဖွဲ့စည်းနိုင်ပါက  
မတရားသဖြင့် ဈေးနှိမ်ခံရမှုများမှ ထိရောက်စွာ  
အကာအကွယ်ပေးနိုင်မည်ဖြစ်ပါကြောင်း။

သီးနှံဈေးနှုန်းများ ရုတ်တရက်ထိုးကျသွားခြင်း  
မရှိစေရန်အတွက် “အနိမ့်ဆုံး အပမာ် ဈေးနှုန်း”  
(Minimum Support Price) သတ်မှတ်ပေးခြင်း  
သို့မဟုတ် အစိုးရကြားဝင် ဝယ်ယူပေးခြင်းဖြင့်  
ဈေးကွက်ကို ထိန်းညှိပေးနိုင်မည်ဖြစ်ပါကြောင်း၊  
ဈေးနှုန်းအပမာ်ချက်ရှိလာပါက တောင်သူများသည်  
နောက်ထပ်ရာသီများတွင် သီးနှံများကို ရဲဝံ့စွာ  
စိုက်ပျိုးလာကြမည်ဖြစ်ရာ နိုင်ငံတော်၏ စားရေရိက္ခာ  
ဖူလုံရေးနှင့် ပို့ကုန်ကဏ္ဍကို စဉ်ဆက်မပြတ်  
အထောက်အကူပြုမည်ဖြစ်ပါကြောင်း၊ အဆိုနှင့်  
စစ်လျဉ်း၍ ထောက်ခံဆွေးနွေးသည်။

လက်ဝဲတန်းမဲဆန္ဒနယ်မှ ဦးကျော်သူရက  
တောင်သူလယ်သမားများဘဝ ရင့်ဆိုင်ရေးသော  
အခက်အခဲများဖြစ်သည့် သွင်းအားစုခြံဆိမ့်မှု၊  
အပေါ် ဈေးနှုန်းကျဆင်းရေးအတွက် အခွန်လျှော့ပေါ့  
ကောက်ခံခြင်း၊ ထွန်ယက်ရာတွင်အသုံးပြုသည့်  
လယ်ယာသုံးစက်ကိရိယာများကို တိုင်းဒေသကြီးနှင့်  
ပြည်နယ်အနှံ့ သက်ဆိုင်ရာဝန်ကြီးဌာနက ထောက်ပံ့  
ပေးခြင်း၊ မျိုးကောင်းမျိုးသန့်အထွက်နှုန်းကောင်းမွန်  
သော မျိုးစပါးများချထားပေးခြင်း၊ သဘာဝမြေဆီ၊  
မြေဩဇာ အသုံးပြုနိုင်ရေးနှင့် Artificial Fertilizer  
များလျှော့ပါးစွာအသုံးချရေး၊ အထွက်နှုန်းကောင်းမွန်  
စေရေးအတွက် စိုက်ပျိုးရေးဌာနများကို အသိပညာပေး  
ရေးတို့ကို သက်ဆိုင်ရာ ဦးစီးဌာနများကို Awareness  
ပေးရေး၊ လယ်ယာလုပ်ငန်းခွင်သုံး စက်သုံးဆီဈေးကို  
ဈေးနှုန်းချိုသာစွာ ရောင်းချပေးခြင်းတို့အပြင်  
ထွက်ရှိလာသော ကောက်ပဲသီးနှံများအပေါ်  
ခေတ်စနစ်နှင့်လျော်ညီပြီး သင့်တင့်မျှတသော  
ဈေးနှုန်းကို နိုင်ငံတော်အစိုးရက ထိန်းညှိဆောင်ရွက်  
ပေးနိုင်ရေးအတွက် အဆိုကိုထောက်ခံပါကြောင်း  
ဆွေးနွေးသည်။

တောင်တွင်းကြီးမဲဆန္ဒနယ်မှ ဒေါက်တာကျော်ဆွေ  
က တောင်သူလယ်သမားများ၏ ဝင်ငွေတည်ငြိမ်ရေး၊  
စားရေရိက္ခာဖူလုံရေးနှင့် အမျိုးသားစီးပွားရေးလုံခြုံ  
ရေးတို့နှင့် တိုက်ရိုက်ဆက်စပ်နေသော အရေးကြီး  
သောမူဝါဒ အဆိုတစ်ရပ်ဖြစ်ပါကြောင်း၊ မြန်မာနိုင်ငံ  
၏ စုစုပေါင်း ဖွံ့ဖြိုးတိုးတက်မှုကို ထောက်ပံ့မှု GDP ၏ ၃၀  
ရာခိုင်နှုန်းနီးပါးသည် စိုက်ပျိုးရေးကဏ္ဍမှ လာခြင်း  
ဖြစ်ပါကြောင်း၊ စိုက်ပျိုးရေးကဏ္ဍသည် လူဦးရေ၏  
၇၀ ရာခိုင်နှုန်းခန့် အားထားလုပ်ကိုင်နေကြသည့်  
ကဏ္ဍတစ်ခုဖြစ်ပါကြောင်း၊ စိုက်ပျိုးရေးကဏ္ဍသည်  
နိုင်ငံခြားဝင်ငွေရရှိမှု၏ အဓိကကျောရိုးတစ်ခုဖြစ်ပြီး  
နှစ်စဉ် စိုက်ပျိုးရေးထွက်ကုန်တင်ပို့မှုမှ ဒေါ်လာ ၅  
ဘီလီယံမှ ၈ ဘီလီယံကြား ပုံမှန်ရရှိနေပါကြောင်း။

“အမျိုးသား စိုက်ပျိုးရေးဈေးကွက်နှင့် ဈေးနှုန်း  
တည်ငြိမ်ရေးမဟာဗျူဟာ”ကို ချမှတ်၍ MSP၊  
Buffer Stock AMIS၊ Crop Insurance၊ Commodity  
Exchange Market နှင့် ပို့ကုန်မြှင့်တင်ရေးတို့ကို  
ထိုးထွင်းဆောင်ရွက်နိုင်ပါက တောင်သူဝင်ငွေ တည်ငြိမ်  
ရေး၊ စားရေရိက္ခာလုံခြုံရေးနှင့် အမျိုးသားစီးပွား  
ဖွံ့ဖြိုးတိုးတက်ရေးတို့ကို အထောက်အကူပြုမည်ဖြစ်  
သည့်အတွက် အဆိုကိုထောက်ခံပါကြောင်းဆွေးနွေး  
သည်။

အိမ်မဲ မဲဆန္ဒနယ်မှ ဦးတင်ဦးက ဥပဒေက  
တောင်သူလယ်သမားများအတွက် နည်းစနစ်၊ အခွင့်  
အရေး၊ အကာအကွယ်နှင့် အကျိုးဖြစ်ထွန်းစေရန်  
ပြဋ္ဌာန်းထားရှိသော်လည်း ယနေ့ တောင်သူ  
လယ်သမားအများစုမှာ မိရိုးဖလာနည်းစနစ်များ  
ဖြင့်သာ စိုက်ပျိုးလျက်ရှိကြပြီး အဆိုရှင်တင်ပြခဲ့  
သကဲ့သို့ စိုက်ပျိုးစိုက်သွင်းအားစုနှင့် သီးနှံဈေး  
မမျှတမှုကြောင့် တောင်သူလယ်သမားများ၏ဘဝမှာ  
ကြေးသံသရာထဲက ရုန်းမထွက်နိုင်ဘဲ ရှိနေကြပါ  
ကြောင်း၊ တောင်သူလယ်သမားများ၏ လက်ရှိခဲစား  
နေရသော ဘဝအခြေအနေမှ လွတ်ကင်းရန်ဆိုလျှင်  
နိုင်ငံတော်က အဆိုရှင်တင်ပြသော ပြည်ထောင်စု  
အဆင့်ကော်မရှင်တစ်ရပ်ဖွဲ့စည်းပြီး ဗဟိုအဆင့်မှ  
တိုင်း/ခရိုင်/မြို့နယ် အောက်ခြေရပ်ကျေးအထိ  
စိုက်ပျိုးရေးနှင့်ပတ်သက်သည့် အသိပညာနှင့်  
အတတ်ပညာရပ်များ၊ သီးနှံကုန်သည်များ၊ တောင်သူ  
လယ်သမားများ၊ ရုတ်စိုက်ပေးပျားပါဝင်သော ကော်မရှင်  
တစ်ရပ်ဖွဲ့စည်းပြီး တောင်သူလယ်သမားများ၏  
လူမှုစီးပွားဘဝဖွံ့ဖြိုးတိုးတက်ရေး အတွက်  
ဆောင်ရွက်သင့်ပါကြောင်း အဆိုကို ထောက်ခံ  
ဆွေးနွေးသည်။

ထိုပြင် သာယာဝတီ မဲဆန္ဒနယ်မှ ဦးဝင်းဇော်ဦး၊  
ဝေါမဲဆန္ဒနယ်မှ ဦးအောင်နိုင်၊ ဟင်္သာတမဲဆန္ဒနယ်မှ  
ဦးဌေးဝင်း၊ ကျိုပတုံမဲဆန္ဒနယ်မှ ဦးဇော်မင်း၊  
ဘဲကလေးမဲဆန္ဒနယ်မှ ဦးစန်းမောင်နှင့် ကျောင်းကုန်း  
မဲဆန္ဒနယ်မှ ဒေါက်တာထိန်းဝင်းတို့ကလည်း အဆိုနှင့်  
စစ်လျဉ်း၍ ဆွေးနွေးကြသည်။

ထို့နောက် အင်္ဂပူမဲဆန္ဒနယ်မှ ဒေါက်တာဌေးဝင်း  
တင်သွင်းသည့် အဆိုနှင့်စစ်လျဉ်း၍ စိုက်ပျိုးရေး၊  
မွေးမြူရေးနှင့်ဆည်မြောင်းဝန်ကြီးဌာန ဒုတိယ  
ဝန်ကြီး ဒေါက်တာရဲတင်ထွန်းက ပြန်လည်ရှင်းလင်း  
ဆွေးနွေးရာတွင် တောင်သူလယ်သမားများ  
ထိခိုက်နစ်နာမှုမရှိစေရေးအတွက် တောင်သူ  
လယ်သမား အခွင့်အရေးကာကွယ်ရေးနှင့် အကျိုး  
စီးပွားမြှင့်တင်ရေး ဦးဆောင်အဖွဲ့ကို ဥပဒေနှင့်အညီ  
ဖွဲ့စည်းထားပြီးဖြစ်ပါကြောင်း။

အဆိုပါ ဦးဆောင်အဖွဲ့သည် တောင်သူ  
လယ်သမားအခွင့်အရေး ကာကွယ်နိုင်ရန်နှင့် အကျိုး  
စီးပွားမြှင့်တင်နိုင်ရန်အလို့ငှာ လယ်ယာထုတ်ကုန်  
များကိုဝယ်ယူရန်နှင့် လိုအပ်လျှင် လယ်ယာထုတ်ကုန်  
စီမံခန့်ခွဲရေးအဖွဲ့က တင်ဒါစနစ်အပေါ်အင်  
အမြားသင့်လျော်သောနည်းလမ်းများဖြင့် ဝယ်ယူ  
နိုင်ရေး စီစဉ်ဆောင်ရွက်ရမည်ဖြစ်ပါကြောင်း ပြဋ္ဌာန်း  
ထားရှိပြီးဖြစ်ပါကြောင်း။

လယ်ယာထုတ်ကုန်များ ရောင်းချရာတွင်  
သင့်တင့်မျှတသည့်ဈေးနှုန်းနှင့် ဈေးကွက်ရရှိရေး  
တို့အတွက် တောင်သူလယ်သမားများကို ကူညီ  
ဆောင်ရွက်ရန် လယ်ယာထုတ်ကုန် စီမံခန့်ခွဲရေးအဖွဲ့  
အား ဖွဲ့စည်းထားရှိပြီးဖြစ်ပါကြောင်း၊ သို့ဖြစ်ပါ၍  
ဒေါက်တာဌေးဝင်း တင်သွင်းသည့်အဆိုအား  
မှတ်တမ်းတင်ထားရှိသင့်ပါကြောင်း ရှင်းလင်း  
ဖြေကြားသည်။

ယင်းနောက် အင်္ဂပူမဲဆန္ဒနယ်မှ ဒေါက်တာ  
ဌေးဝင်း တင်သွင်းသည့် “လယ်ယာ၊ ကိုင်းကျွန်း၊  
ဥယျာဉ်ခြံမြေမှ ထွက်ရှိသော ထွက်ကုန်သီးနှံဈေးနှုန်း  
ထိန်းညှိရေးကော်မရှင်တစ်ရပ် ဖွဲ့စည်းဆောင်ရွက်  
ပေးပါရန် အဆိုနှင့်စစ်လျဉ်း၍ လွှတ်တော်၏ အဆို  
အပြစ်ရယူရာထောက်ခံမဲများသည့်အတွက် အဆိုကို  
အတည်ပြုကြောင်းကြေညာသည်။  
ဆက်လက်၍ ပြည်သူ့လွှတ်တော်ဥက္ကဋ္ဌက

အစည်းအဝေး သတ္တမနေ့တွင် လွှတ်တော်သို့  
အသိပေးတင်ပြခဲ့ပြီးဖြစ်သည့် ဟိုတယ်၊ ခရီးသွား  
လုပ်ငန်းနှင့် ယဉ်ကျေးမှုဆိုင်ရာ ကော်မတီဖွဲ့စည်းမှု  
နှင့် ကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်၊  
သက်တမ်းနှင့် ကော်မတီအစည်းအဝေးတို့နှင့်  
စစ်လျဉ်း၍ လွှတ်တော်၏ အတည်ပြုချက်ရယူသည်။

ထို့နောက် ပြည်သူ့လွှတ်တော်ဥက္ကဋ္ဌက အစည်း  
အဝေး သတ္တမနေ့တွင် လွှတ်တော်သို့ အသိပေးတင်ပြ  
ခဲ့ပြီးဖြစ်သည့် ဘဏ္ဍာရေးနှင့် ငွေကြေးဆိုင်ရာ  
ဖွံ့ဖြိုးတိုးတက်ရေးကော်မတီဖွဲ့စည်းမှုနှင့် ကော်မတီ  
၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်းနှင့်  
ကော်မတီ အစည်းအဝေးတို့နှင့်စစ်လျဉ်း၍  
လွှတ်တော်၏ အတည်ပြုချက်ရယူသည်။

ယင်းနောက် ပြည်သူ့လွှတ်တော်ဥက္ကဋ္ဌက  
အစည်းအဝေး သတ္တမနေ့တွင် လွှတ်တော်သို့  
အသိပေးတင်ပြခဲ့ပြီးဖြစ်သည့် စီမံခန့်ခွဲရေးဘဏ္ဍာရေး  
ဖွံ့ဖြိုးတိုးတက်မှု ကော်မတီဖွဲ့စည်းမှုနှင့် ကော်မတီ၏  
တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်းနှင့် ကော်မတီ  
အစည်းအဝေးတို့နှင့်စစ်လျဉ်း၍ လွှတ်တော်၏  
အတည်ပြုချက်ရယူသည်။

ဆက်လက်၍ ပြည်သူ့လွှတ်တော်ဥက္ကဋ္ဌက စီးပွား  
ရေးနှင့် ကုန်သွယ်ရေးနှင့် ဖွံ့ဖြိုးတိုးတက်ရေး  
ကော်မတီဖွဲ့စည်းရေးနှင့်စစ်လျဉ်း၍ လွှတ်တော်သို့  
တင်ပြပြီး ဒုတိယဥက္ကဋ္ဌက ကော်မတီ၏ တာဝန်၊  
လုပ်ပိုင်ခွင့်၊ ရပိုင်ခွင့်၊ သက်တမ်း၊ ကော်မတီ အစည်း  
အဝေးတို့နှင့်စစ်လျဉ်း၍ ရှင်းလင်းတင်ပြသည်။

ထို့နောက် ပြည်သူ့လွှတ်တော်ဥက္ကဋ္ဌက စီးပွားရေး  
နှင့် ကုန်သွယ်ရေးနှင့် ဖွံ့ဖြိုးတိုးတက်ရေးကော်မတီ  
ကိုအဖွဲ့ဝင် ၁၅ ဦးဖြင့် ဖွဲ့စည်းသွားမည်ဖြစ်ကြောင်းနှင့်  
ကော်မတီဥက္ကဋ္ဌအဖြစ် ဒလမဲဆန္ဒနယ်မှ ဦးတင်မြင့်  
နှင့် အတွင်းရေးမှူးအဖြစ် ကျောင်းကုန်းမဲဆန္ဒနယ်မှ  
ဒေါက်တာထိန်းဝင်းတို့ကို တာဝန်ပေးအပ်ဖွဲ့စည်းသွား  
မည်ဖြစ်ကြောင်း လွှတ်တော်သို့တင်ပြသည်။

ယင်းနောက် ပြည်သူ့လွှတ်တော်ဥက္ကဋ္ဌက  
ပို့ဆောင်ဆက်သွယ်ရေး၊ ဒီဂျစ်တယ်နှင့် သိပ္ပံနည်းပညာ  
ကော်မတီဖွဲ့စည်းရေးနှင့်စစ်လျဉ်း၍ လွှတ်တော်သို့  
တင်ပြပြီး ဒုတိယဥက္ကဋ္ဌက ကော်မတီ၏ တာဝန်၊  
လုပ်ပိုင်ခွင့်၊ ရပိုင်ခွင့်၊ သက်တမ်း၊ ကော်မတီအစည်း  
အဝေးတို့နှင့်စစ်လျဉ်း၍ ရှင်းလင်းတင်ပြသည်။

ဆက်လက်၍ ပြည်သူ့လွှတ်တော်ဥက္ကဋ္ဌက  
ပို့ဆောင်ဆက်သွယ်ရေး၊ ဒီဂျစ်တယ်နှင့် သိပ္ပံနည်းပညာ  
ကော်မတီကို အဖွဲ့ဝင် ၁၅ ဦးဖြင့် ဖွဲ့စည်းသွားမည်ဖြစ်  
ကြောင်းနှင့် ကော်မတီဥက္ကဋ္ဌအဖြစ် ကလေး  
မဲဆန္ဒနယ်မှ ဒေါက်တာနန္ဒာလှမြင့်နှင့် အတွင်းရေးမှူး  
အဖြစ် ပင်လောင်းမဲဆန္ဒနယ်မှ နန်းရီရီဝင်းတို့ကို  
တာဝန်ပေးအပ် ဖွဲ့စည်းသွားမည်ဖြစ်ကြောင်း  
လွှတ်တော်သို့ တင်ပြသည်။

ထို့နောက် ပြည်သူ့လွှတ်တော်ဥက္ကဋ္ဌက တရား  
ဥပဒေမှူးဦးစိုးရောင်နှင့် တင်ပြခြင်းအခမ်းအနားဆိုင်ရာ  
ကော်မတီဖွဲ့စည်းရေးနှင့်စစ်လျဉ်း၍ လွှတ်တော်သို့  
တင်ပြပြီး ဒုတိယဥက္ကဋ္ဌက ကော်မတီ၏ တာဝန်၊  
လုပ်ပိုင်ခွင့်၊ ရပိုင်ခွင့်၊ သက်တမ်း၊ ကော်မတီအစည်း  
အဝေးတို့နှင့်စစ်လျဉ်း၍ ရှင်းလင်းတင်ပြသည်။

ယင်းနောက် ပြည်သူ့လွှတ်တော်ဥက္ကဋ္ဌက  
တရားဥပဒေမှူးဦးစိုးရောင်နှင့် တည်ငြိမ်အေးချမ်းရေး  
ဆိုင်ရာကော်မတီကိုအဖွဲ့ဝင် ၁၅ ဦးဖြင့် ဖွဲ့စည်း  
သွားမည်ဖြစ်ကြောင်းနှင့် ကော်မတီဥက္ကဋ္ဌအဖြစ်  
ငါးစွန်မဲဆန္ဒနယ်မှ ဦးလှမင်းနှင့် အတွင်းရေးမှူး  
အဖြစ် တောသောမဲဆန္ဒနယ်မှ ဦးတိုးဝင်းတို့ကို  
တာဝန်ပေးအပ် ဖွဲ့စည်းသွားမည်ဖြစ်ကြောင်း  
လွှတ်တော်သို့ တင်ပြသည်။

ဆက်လက်၍ ပြည်သူ့လွှတ်တော်ဥက္ကဋ္ဌက  
အမျိုးသားလွှတ်တော်ဖွဲ့စည်းခြင်းဆိုင်ရာကြံ့ခိုင်အတည်ပြု  
၍ ပေးပို့လာသော “အွန်လိုင်းလိပ်လည်မှု တိုက်ဖျက်  
ရေးဆိုင်ရာ ဥပဒေကြမ်း”ကို လက်ခံရရှိကြောင်း  
လွှတ်တော်သို့ အသိပေးတင်ပြသည်။

တတိယအကြိမ် ပြည်သူ့လွှတ်တော် ဒုတိယပုံမှန်  
အစည်းအဝေး အဖွဲ့မနေ့ကို ရပ်နားလိုက်ပြီး အစည်း  
အဝေး နဝမနေ့ကို ဇွန် ၁၇ ရက်တွင် ကျင်းပသွားမည်  
ဖြစ်ကြောင်း သိရသည်။  
သတင်းစဉ်

# တတိယအကြိမ် အမျိုးသားလွှတ်တော် ဒုတိယပုံမှန်အစည်းအဝေး ဆဋ္ဌမနေ့ ကျင်းပ အခြေခံပညာကျောင်းများတွင် ဆရာ ဆရာမများ ဖြည့်ဆည်းပေးရေး ပြည်ထောင်စုအစိုးရအား တိုက်တွန်းကြောင်းအဆိုကို ဆွေးနွေး

နေပြည်တော် ဇွန် ၁၅

တတိယအကြိမ်အမျိုးသားလွှတ်တော် ဒုတိယပုံမှန်အစည်းအဝေး ဆဋ္ဌမနေ့ကို ယနေ့နံနက် ၁၀ နာရီတွင် နေပြည်တော်ရှိ လွှတ်တော်အဆောက်အအုံ အမျိုးသားလွှတ်တော် အစည်းအဝေးခန်းမ၌ ကျင်းပသည်။

အစည်းအဝေးတွင် အမျိုးသားလွှတ်တော်ဥက္ကဋ္ဌ ဦးအောင်လင်းဒွေးက တတိယအကြိမ် အမျိုးသားလွှတ်တော် ဒုတိယပုံမှန်အစည်းအဝေးဆဋ္ဌမနေ့သို့ တက်ရောက်ခွင့်ရှိသည့် အမျိုးသားလွှတ်တော် ကိုယ်စားလှယ်ဦးရေ စုစုပေါင်း ၂၀၉ ဦး ရှိသည့်အတွက် ယနေ့အစည်းအဝေးသို့ ၂၀၆ ဦး တက်ရောက်သဖြင့် ထက်ဝက်ကျော်သည့်အတွက် အစည်းအဝေးအထမြောက်ကြောင်းနှင့် စတင်ကျင်းပကြောင်း ကြေညာကာ အစည်းအဝေးတက်ရောက်မှု အခြေအနေကို လွှတ်တော်၏ အတည်ပြုချက်ရယူ၍ မှတ်တမ်းတင်သည်။

ထို့နောက် မကွေးတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၂) ဦးတင်မျိုးဇော်၏ မကွေးတိုင်းဒေသကြီး မကွေးမြို့နယ် မြင်စိုင်းကျေးရွာအုပ်စု မြင်စိုင်းကျေးရွာ စီးလင်းရေးအတွက် (11 KVA) ဓာတ်အားလိုင်းသွယ်တန်းခြင်းနှင့် ထရန်စဖော်မာထုတ်ဆောင်ရွက်ပေးနိုင်ခြင်းရှိ မရှိမေးခွန်းနှင့်စပ်လျဉ်း၍ လျှပ်စစ်နှင့် စွမ်းအင်ဝန်ကြီးဌာန ဒုတိယဝန်ကြီး ဦးအေးကျော်က မကွေးမြို့နယ် မြင်စိုင်းကျေးရွာအုပ်စု မြင်စိုင်းကျေးရွာ လျှပ်စစ်ဓာတ်အားရရှိရေးအတွက် ၆၆/၁၁ ကေစီ ၁၀ အမ်ပီအေ သစ်ရေတက်ဓာတ်အားခွဲရုံမှ ဓာတ်အား ပေးထားသည့် ၁၁ ကေစီ စီကျောင်းရုံဖိအိမ်မှ ဓာတ်အားရယူထားသော ၁၁ ကေစီ ဝက်လူးစမ်းကျေးရွာ ဓာတ်အားလိုင်းမှတစ်ဆင့် ၁၁ ကေစီ ဓာတ်အားလိုင်း ၅၅၁၁၂ မိုင်ခန့်နှင့် ၁၁/၀ ဒီအမ် ၄ ကေစီ ၂၀၀ ကေစီအေ ထရန်စဖော်မာ တစ်လုံး တည်ဆောက်သွားရမည် ဖြစ်ပါကြောင်း။

မြင်စိုင်းကျေးရွာ လျှပ်စစ်ဓာတ်အားရရှိရေးအတွက် ဘဏ္ဍာငွေခွင့်ပြုရရှိမှု မလုံလောက်ပါသဖြင့် ၁၁ ကေစီ ဓာတ်အားလိုင်း ၅ ဒီအမ် ၂ မိုင်အနက် ၁၁ ကေစီ ဓာတ်အားလိုင်း ၃ ဒီအမ် ၅၁ မိုင်နှင့် ၁၁/၀ ဒီအမ် ၄ ကေစီ ၂၀၀ ကေစီအေ ထရန်စဖော်မာ တစ်လုံး တည်ဆောက်ခြင်း လုပ်ငန်းအတွက်ကိုသာ ခန့်မှန်းကုန်ကျငွေကျပ် (၄၉၆ ဒီအမ် ၃၅၁) သန်းဖြင့် ၂၀၂၆-၂၀၂၇ ဘဏ္ဍာရေးနှစ် တိုင်းဒေသကြီး အစိုးရရန်ပုံငွေဖြင့် ဆောင်ရွက်ရန် လျာထားနိုင်ခဲ့ပြီး အကောင်အထည်ဖော် ဆောင်ရွက်သွားမည်ဖြစ်ပါကြောင်း၊ ကျန်ရှိသော ၁၁ ကေစီ ဓာတ်အားလိုင်း ၁ ဒီအမ် ၆၉ မိုင်ခန့် တည်ဆောက်ရန်အတွက် ခန့်မှန်းကုန်ကျငွေကျပ် (၂၀၆) သန်းခန့်အား ၂၀၂၆-၂၀၂၇ ဘဏ္ဍာရေးနှစ် တိုင်းဒေသကြီးအစိုးရအဖွဲ့၏ ဖြည့်စွက်ရန်ပုံငွေ (သို့မဟုတ်) အထွေထွေပိုလျှင်ရန်ပုံငွေတို့တွင် ဆက်လက်လျာထားတင်ပြ၍ ဆောင်ရွက်ပေးသွားမည်ဖြစ်ပါကြောင်းနှင့် ဘဏ္ဍာငွေရရှိမှု အခြေအနေအရ အကောင်အထည်ဖော်ဆောင်ရွက်ပေးသွားမည် ဖြစ်ပါကြောင်း ဖြေကြားသည်။

ရှမ်းပြည်နယ် အမျိုးသားလွှတ်တော် ကိုယ်စားလှယ် အမှတ်(၁၂) နန်းပိုးစိန်၏ ရှမ်းပြည်နယ် (အရှေ့ပိုင်း) မိုင်းပျဉ်းမြို့နယ် တံတားမြို့နှင့် ပတ်ဝန်းကျင်ကျေးရွာအုပ်စုများ လျှပ်စစ်ရရှိရေးအတွက် မဟာဓာတ်အားလိုင်းမှတစ်ဆင့် လျှပ်စစ်ဓာတ်အားခွဲရုံတစ်ရုံးအားလားပညာဏ္ဍာရေးနှစ်တွင် တည်ဆောက်ပေးရန်အစီအစဉ်ရှိ မရှိ မေးခွန်းနှင့်စပ်လျဉ်း၍ ဒုတိယဝန်ကြီး ဦးအေးကျော်က တံတားမြို့အား နိုင်ငံတော်ဓာတ်အားစနစ်ဖြင့် ဓာတ်အားဖြန့်ဖြူးမည် ဆိုပါက မိုင်းပျဉ်း-တံတား ၆၆ ကေစီ တာဝါတိုင် ဓာတ်အားလိုင်း ၃၃ မိုင်နှင့် ၆၆/၁၁ ကေစီ ၅ အမ်ပီအေ ဓာတ်အားခွဲရုံတစ်ရုံတည်ဆောက်သွားရမည်



ဖြစ်ပြီး ခန့်မှန်းကုန်ကျစရိတ် ကျပ် ၃၅ ဒီအမ် ၀၀၃ ဘီလီယံခန့် ကုန်ကျမည်ဖြစ်ပြီး တံတားမြို့နှင့် ပတ်ဝန်းကျင်ကျေးရွာ ၁၈ ရွာရှိ အိမ်ထောင်စုပေါင်း ၄၃၇၅ စုအား ဓာတ်အားဖြန့်ဖြူးပေးနိုင်မည် ဖြစ်ပါကြောင်း။

သို့ပါ၍ တံတားမြို့အား နိုင်ငံတော်ဓာတ်အားစနစ်ဖြင့် ဓာတ်အားဖြန့်ဖြူးပေးနိုင်ရေးအတွက် မိုင်းပျဉ်း-တံတား ၆၆ ကေစီ တာဝါတိုင် ဓာတ်အားလိုင်း ၃၃ မိုင်နှင့် ၆၆/၁၁ ကေစီ ၅ အမ်ပီအေ ဓာတ်အားခွဲရုံ တစ်ရုံ တည်ဆောက်ခြင်းလုပ်ငန်းအား ၂၀၂၇-၂၀၂၈ ဘဏ္ဍာရေးနှစ်တွင် ဓာတ်အားလိုင်း ဆာဗေးတိုင်းတာခြင်းလုပ်ငန်းအား စတင်လျာထားဆောင်ရွက်သွားမည်ဖြစ်ပြီး ၂၀၂၈-၂၀၂၉ ဘဏ္ဍာရေးနှစ်မှစတင်၍ ဘဏ္ဍာငွေခွင့်ပြုရရှိမှုအရ ဆက်လက်လျာထားဆောင်ရွက်သွားမည် ဖြစ်ပါကြောင်း ဖြေကြားသည်။

ကချင်ပြည်နယ် အမျိုးသားလွှတ်တော် ကိုယ်စားလှယ်အမှတ်(၄) ဒေါ်မိမိကျော်ထွန်း၏ ဝန်ကြီးဌာနများစာရင်းအရ ၂၀၁၈-၂၀၁၉ မှ ၂၀၂၃-၂၀၂၄ ပညာသင်နှစ်အထိ အခြေခံပညာအထက်တန်းအဆင့် တက်ရောက်သူအရေအတွက်မှာ သိသောထင်ရှားစွာ ကျဆင်းလျက်ရှိနေပါသဖြင့် ပညာရေးဝန်ကြီးဌာနအနေဖြင့် ကုစားမည့်အစီအစဉ် မရှိ မရှိသိရှိလိုခြင်းနှင့်စပ်လျဉ်း၍ ပညာရေးဝန်ကြီးဌာန ဒုတိယဝန်ကြီး ဦးနေမျိုးလှိုင်က ၂၀၂၀-၂၀၂၁ ပညာသင်နှစ်တွင် အထက်တန်းဆင့် ကျောင်းသားဦးရေ ကျဆင်းခြင်းမှာ ၂၀၁၉ ခုနှစ်တွင် ကိုဗစ်-၁၉ ကူးစက်ရောဂါဖြစ်ပွားခဲ့၍ ၂၀၂၀-၂၀၂၁ ပညာသင်နှစ်တွင် ကျောင်းများ ယာယီပိတ်ခဲ့ရပါကြောင်း၊ ကိုဗစ်-၁၉ နှင့် နိုင်ငံရေးအခြေအနေများဖြစ်ခဲ့သည့် ပညာသင်နှစ်တွင်သာ အထက်တန်းဆင့်ကျောင်းသားဦးရေ သိသောစွာကျဆင်းခဲ့သော်လည်း ၂၀၂၂-၂၀၂၃ ပညာသင်နှစ်မှ ၂၀၂၅-၂၀၂၆ ပညာသင်နှစ်ထိ အထက်တန်းဆင့် တက်ရောက်ကျောင်းသား (၃၄၀၀၀၀) ခန့် တိုးတက်လာသည်ကို တွေ့ရှိရပါကြောင်း၊ အထက်တန်းဆင့်သင် ကျောင်းသားဦးရေတိုးတက်လာရေးသည် မူလတန်းနှင့် အလယ်တန်းဆင့်သင် ကျောင်းသားဦးရေတိုးတက်မှုပေါ်တွင် မူတည်သည့်ဖြစ်ရာ ယခုနှစ်တွင် Placement Test (အထူးအစီအစဉ်) ကို ဆောင်ရွက်ပေးပြီး ကျောင်းပြင်ပရောက် မူလတန်းနှင့် အလယ်တန်းကျောင်းသား (၁၅၀၀၀၀) ဦးခန့် ကျောင်းများသို့ ပြန်လည်ဝင်ရောက်နိုင်မည် ဖြစ်ပါကြောင်း။

အခြေခံပညာအထက်တန်းဆင့်တွင် တက်ရောက်ခြင်းမရှိဘဲ ကျောင်းထွက်ပြီး အစိုးရလုပ်ငန်းများနှင့် ပြင်ပလုပ်ငန်းများတွင် အလုပ်လုပ်နေသူများ၊ စီးပွားရေး၊ လူမှုရေး၊ ဒေသအစီအစဉ် အကြောင်းအမျိုးမျိုးကြောင့် ကျောင်းဆက်လက်မတက်ရောက်နိုင်သူများအတွက် Grade 10 နှင့် Grade 11 ကျောင်းတွင်းစစ် (ပြင်ပဖြေ) စာမေးပွဲများကို နှစ်စဉ် မေလတွင် ကျင်းပပေးလျက်ရှိပါကြောင်း၊ ကျောင်းတွင်းစစ် (ပြင်ပဖြေ) အောင်မြင်သူများသည် Grade 12 (တက္ကသိုလ်ဝင်စာမေးပွဲ) တွင် ပြင်ပဖြေအဖြစ် ဖြေဆို

ခွင့်ရရှိပြီးအောင်မြင်ပါက အဆင့်မြင့် ပညာဆက်လက် သင်ယူခွင့်ရရှိမည်ဖြစ်ပါကြောင်း။

အထက်တန်းဆင့် (Grade 12) ကျောင်းသားများအား စံသတ်မှတ်ချက်များနှင့်အညီ စိစစ်ရွေးချယ်ပြီး “အခြေခံပညာအထက်တန်းဆင့် ပြီးမြောက်ကြောင်း လက်မှတ်” ပေးအပ်နေသည့်အတွက် အလုပ်အကိုင် အခွင့်အလမ်းများ ပိုမိုရရှိနိုင်မည်ဖြစ်ပါကြောင်း၊ ပညာရေးဝန်ကြီးဌာနသည် သင်ကြားသင်ယူမှု တိုးတက်ခြင်း/ နိမ့်ကျခြင်း၊ ကျောင်းသားဦးရေ တိုးလာခြင်း/ လျော့ကျခြင်း၊ ကျောင်းများဖွင့်လှစ်ခြင်း/ ယာယီပိတ်ထားခြင်းစသည့် မြေပြင်ပကတိအခြေအနေအမှန်ကို ကွင်းဆင်းကြီးကြပ်မှုများ၊ စာရင်းစယားကောက်ယူမှုများ အစဉ်ဆောင်ရွက်ပြီး စဉ်ဆက်မပြတ်စောင့်ကြည့်လေ့လာဆန်းစစ်၍ လိုအပ်ချက်များကို ဖြည့်ဆည်းပံ့ပိုးပေးလျက်ရှိပါကြောင်း၊ ထို့ပြင် ဒေသအာဏာပိုင်အဖွဲ့အစည်းများ၊ ဆက်စပ်ဝန်ကြီးဌာနများနှင့်လည်း ချိတ်ဆက်ပူးပေါင်းဆောင်ရွက်လျက်ရှိပါကြောင်း ဖြေကြားသည်။

ယင်းနောက် အမျိုးသားလွှတ်တော်ဥက္ကဋ္ဌက နယ်စပ်ဒေသ၊ တိုင်းရင်းသားရေးရာနှင့် ငြိမ်းချမ်းရေးကော်မတီ ကော်မတီဥက္ကဋ္ဌအဖြစ် ကချင်ပြည်နယ် အမျိုးသားလွှတ်တော် ကိုယ်စားလှယ်အမှတ်(၁၂) ဒေါက်တာမာမာတို့ကွဲကွဲနှင့် အတွင်းရေးမှူးအဖြစ် ကယားပြည်နယ် အမျိုးသားလွှတ်တော်ကိုယ်စားလှယ် အမှတ်(၁) ဦးကျော်လှတို့ အပါအဝင် အဖွဲ့ဝင် ၁၅ ဦး၏ အမည်စာရင်း၊ ကော်မတီ၏တာဝန်၊ လုပ်ပိုင်ခွင့်၊ ရပိုင်ခွင့်နှင့် သက်တမ်းတို့ကို အမျိုးသားလွှတ်တော်၏ အတည်ပြုချက်ရယူရာ သဘောတူသဖြင့် နယ်စပ်ဒေသ၊ တိုင်းရင်းသားရေးရာနှင့် ငြိမ်းချမ်းရေးကော်မတီ ဖွဲ့စည်းကြောင်းနှင့် ကော်မတီ၏တာဝန်၊ လုပ်ပိုင်ခွင့်၊ ရပိုင်ခွင့်နှင့် သက်တမ်းတို့ကို အမျိုးသားလွှတ်တော်က အတည်ပြုကြောင်း ကြေညာသည်။

ဆက်လက်၍ စစ်ကိုင်းတိုင်းဒေသကြီး အမျိုးသားလွှတ်တော်ကိုယ်စားလှယ်အမှတ်(၂) ဦးအောင်လှိုင်လွင်၏ အခြေခံပညာကျောင်းများရှိ ပညာသင်ကြားရေးဆရာ ဆရာမများ လိုအပ်နေမှုအခြေအနေကို နိုင်ငံတော်မှ အချိန်မီဖြည့်ဆည်းဆောင်ရွက်ပေးရေး ပြည်ထောင်စုအစိုးရအား တိုက်တွန်းကြောင်းအဆိုကို လွှတ်တော်ကိုယ်စားလှယ်များက ဆွေးနွေးကြသည်။

ဧရာဝတီတိုင်းဒေသကြီး အမျိုးသားလွှတ်တော် ကိုယ်စားလှယ် အမှတ်(၅) ဦးထိန်လင်းက ဆရာ ဆရာမဦးရေ မလုံလောက်ဘဲ ကျောင်းသားဦးရေ အများအပြားကို ထိန်းကျောင်းသင်ကြားနေရခြင်းသည် ကလေးတစ်ဦးချင်းစီအပေါ် ဂရုမစိုက်နိုင်တော့ဘဲ သင်ကြားမှု၊ သင်ယူမှု ဆန်းစစ်အကဲဖြတ်မှု စသည့် အရည်အချင်းများ ကျဆင်းလာနိုင်ပါကြောင်း၊ ရှိသည့် ဆရာ ဆရာမအင်အားဖြင့် သတ်မှတ်ချိန်၊ သတ်မှတ်ချက်ထက် ပိုသင်ကြားရခြင်း၊ ကျောင်းစိစစ်ခန့်ခွဲမှုလုပ်ငန်းများပါ ဆောင်ရွက်ရခြင်းတို့ကြောင့် ဆရာ ဆရာမများ၏ စိတ်ပိုင်းဆိုင်ရာ၊ ရုပ်ပိုင်းဆိုင်ရာ ပင်ပန်းနွမ်းနယ်မှုများ ဖြစ်ပေါ်နိုင်ပါကြောင်း၊ ဆရာ ဆရာမအင်အား မပြည့်စုံသည့် အရပ်ဒေသက ကလေးများသည် ဆရာ ဆရာမ အင်အားပြည့်စုံသည့် အရပ်

ဒေသက ကလေးများနှင့် နှိုင်းယှဉ်ပါက အနာဂတ် ပညာရေးနှင့် အလုပ်အကိုင် အခွင့်အလမ်းများတွင် ကွာဟမှုရှိနိုင်ပါကြောင်း။

ပညာရေးတွင် ရင်းနှီးမြှုပ်နှံခြင်းသည် ရေရှည် တည်တံ့သည့် အကျိုးကျေးဇူးကို ရရှိမည်ဖြစ်ပါကြောင်း၊ နိုင်ငံတော်ဖွံ့ဖြိုးရန် အခြေခံအုတ်မြစ်လည်း ဖြစ်ပါကြောင်း၊ ထို့ကြောင့် နိုင်ငံ၏ရေရှည်ဖွံ့ဖြိုးတိုးတက်မှုနှင့် အရည်အသွေးရှိသည့် ပညာရေးစနစ်တစ်ခု တည်ဆောက်နိုင်ရန် အခြေခံပညာအဆင့် စာသင် ကျောင်းများတွင် သင်ကြားရေး ဆရာ ဆရာမ ပြည့်စုံ လုံလောက်စွာရှိစေရန် လိုအပ်သည့်အတွက် အဆိုကို ထောက်ခံပါကြောင်း ဆွေးနွေးသည်။

တနင်္သာရီတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၉) ဦးညွှန်ထွန်းက တနင်္သာရီတိုင်းဒေသကြီးရှိ မြို့နယ်များအပါအဝင် အခြား မြို့နယ်များတွင်လည်း သင်ကြားရေးဆရာ ဆရာမ များ လိုအပ်ချက်သည် အနည်းနှင့်အမျှ ရှိနေမည် ဟု မျှော်လင့်မိပါကြောင်း၊ ထို့ကြောင့် လစ်လပ်လျက်ရှိသော သင်ကြားရေးဆရာ ဆရာမများလျှောက်လက်ရှိ ဆရာ ဆရာမများကို မွေးထုတ်ပေးလျက်ရှိသော ပညာရေးတက္ကသိုလ်များ၊ ပညာရေးဒီဂရီ ကောလိပ်များ၊ ပညာရေးကောလိပ်များတွင် ဝင်ဆံ့အင်အားထက် ပိုမိုခေါ်ယူသည့် ပါကြောင်း၊ အခြား သင့်တော်သော နည်းလမ်းများဖြင့်လည်း အချိန်မီ ဖြည့်ဆည်းခန့်ထားပေးနိုင်ပါရန် တင်ပြအပ်ပါကြောင်း၊ သို့မှသာ ပညာရေးဖြင့် ခေတ်မီဖွံ့ဖြိုးတိုးတက်သော နိုင်ငံတော်ကြီးကို မူချည်တည်ဆောက်နိုင်မည် ဖြစ်ပါကြောင်းနှင့် အဆိုအား ထောက်ခံပါကြောင်း ဆွေးနွေးသည်။

ရှမ်းပြည်နယ် အမျိုးသားလွှတ်တော် ကိုယ်စားလှယ်အမှတ်(၂) ဒေါ်မာလာဆန်းက ပြောင်းလဲလာသည့် သင်ရိုးသစ် သင်ကြားနည်းစနစ်များအရ ဆရာ ဆရာမ အင်အားများ ထပ်မံလိုအပ်လာခဲ့ပါကြောင်း၊ ယခုသင်ရိုးသစ်နှင့် သင်ကြားနည်းစနစ်သည် တစ်ဦးချင်း၊ အုပ်စုလိုက်နှင့် အတန်းလိုက် ဆွေးနွေးခြင်းလုပ်ငန်း၊ ဆွေးနွေးမှုကို ပြန်လည်ဆန်းစစ်အဖြေထုတ်သည့်လုပ်ငန်းများ၊ ကျောင်းသားတစ်ဦးချင်း၏ တတ်မြောက်မှုများကို သင်ယူနေစဉ် စစ်ဆေးအကဲဖြတ်ခြင်းလုပ်ငန်းများ ပါဝင်လာသည့်အတွက် သင်ကြားသည့် ဆရာ ဆရာမများသည် တာဝန်ကျသည့်အတန်းကို အချိန်ပြည့် တာဝန်ယူထားနိုင်မှသာလျှင် သင်ကြားရေး ထိရောက်အောင်မြင်မည် ဖြစ်ပါကြောင်း၊ ဆရာ ဆရာမ အင်အား မလုံလောက်၍ ပူးတွဲသင်ကြားနေရပါက သင်ကြားသင်ယူမှု ဦးတည်ချက်များကို ပေါက်မြောက်အောင် ဆောင်ရွက်နိုင်ခြင်းမရှိနိုင်ပါကြောင်း၊ ထို့ကြောင့် နိုင်ငံအတွက် အမျိုးသားပညာရည်မြှင့်တင်ရေးကို ထိရောက်စွာဆောင်ရွက်နိုင်ရန် သင်ကြားရေး ဆရာ ဆရာမ အင်အားပြည့်စုံစေရန် လိုအပ်ပါကြောင်း၊ ထို့ကြောင့် နိုင်ငံတော်၏ “အမျိုးသားပညာရည်မြှင့်တင်ရေး” နှင့် သင်ရိုးသစ်သင်ကြားရေးလုပ်ငန်းများ ထိရောက်အောင်မြင်စေရန် ရှေးရှု၍ အဆိုကို ထောက်ခံပါကြောင်း ဆွေးနွေးသည်။

ရှမ်းပြည်နယ် အမျိုးသားလွှတ်တော် ကိုယ်စားလှယ်အမှတ်(၈) ခွဲစိတ်စောလွင်က ပညာရေးကောလိပ်နှင့် ပညာရေးတက္ကသိုလ်များမှ သင်ကြားရေး ဆရာများ ပိုမိုမွေးထုတ်သွားနိုင်ရန် နိုင်ငံတော်မှ ဘဏ္ဍာငွေနှင့် အရေးအခြေများ တိုးမြှင့်ပံ့ပိုးပေးနိုင်ရန်လိုအပ်ပါကြောင်း၊ ရေတိုမြေရှင်းချက်အနေဖြင့် မြေပြင်တွင် အမှန်တကယ် စာသင်ပြနေသည့် ကျေးရွာလူထုခန့် ပြင်ပတက္ကသိုလ်တွင် သင်ကြားရေး ဆရာများနှင့် အခြားသောတက္ကသိုလ်တွင် လူငယ်များအား ကာလတို ဆရာအတတ်သင်ပညာ သင်တန်းများပေး၍ စနစ်တကျ တရားဝင်ခန့်အပ်ခြင်းဖြင့် အရေးပေါ်လိုအပ်လျက်ရှိသော စာမျက်နှာ ၉ သို့ဝ

ဝ စာချုပ်နှာ ၈ မှ

ဘာသာရပ်များနှင့် ကျောင်းများအတွက် လုပ်ငန်းခွင် အတွင်းသို့ အမြန်ဆုံးအင်အားဖြည့်တင်း ခန့်အပ်ရန် လိုပါကြောင်း။

ပညာရေးလုပ်ငန်းခွင်တွင် အသက်မွေးဝမ်း ကျောင်းတစ်ခုအဖြစ် ရေရှည်ရပ်တည်နိုင်ရန် လိုအပ် သည့်ဒေသများတွင် ဒေသစရိတ်၊ လူမှုရေးဆိုင်ရာ လိုအပ်ချက်များ ဖြည့်ဆည်းပေးမှုနှင့် ထိုက်တန်သော လစာချီးမြှင့်ငွေများကို ပြန်လည်စိစစ်ဖွဲ့စည်းပေးရန် လိုအပ်ပါကြောင်း၊ နိုင်ငံတော်အစိုးရမှ ဘက်ပေါင်းစုံ လေ့လာသုံးသပ်ပြီး သင်ကြားရေး ဆရာများ အချိန်မီ ဖြည့်ဆည်းနိုင်စေရန်အလို့ငှာ အဆိုကို ထောက်ခံ ပါကြောင်း ဆွေးနွေးသည်။

မွန်ပြည်နယ် အမျိုးသားလွှတ်တော် ကိုယ်စား လှယ်အမှတ်(၆) ဒေါ်အေးချမ်းမုံက ဆရာ၊ ဆရာမ အင်အားလိုအပ်ချက်ကို အချိန်မီဖြည့်ဆည်းနိုင်ရေးကို အကောင်အထည်ဖော်ဆောင်ရာတွင် ဘက်စုံ ချဉ်းကပ်မှုဖြင့် ဆောင်ရွက်သင့်သည်ဟု ထင်မြင်မိ ပါကြောင်း၊ အခြေခံပညာကျောင်းများရှိ ဆရာ၊ ဆရာမများ လိုအပ်နေမှုကို နိုင်ငံတော်မှဖြည့်ဆည်း ဆောင်ရွက်ပေးရာတွင် ဆရာ၊ ဆရာမများ၏ လစာ နှင့်ခံစားခွင့်များကို လက်ရှိ စီးပွားရေးအခြေအနေနှင့် ကိုက်ညီစေရန် အခါအားလျော်စွာ ပြန်လည်သုံးသပ် ဆောင်ရွက်သင့်ပါကြောင်း၊ ခက်ခဲသောဒေသများတွင် တာဝန်ထမ်းဆောင်နေရသော ဆရာ၊ ဆရာမများ အတွက် ထောက်ပံ့ကြေးများသည် အမှန်တကယ် ကုန်ကျစရိတ်များအပေါ်အခြေခံ၍ လက်တွေ့ဘဝ အတွက် အထောက်အကူပြုနိုင်မည့် ထောက်ပံ့ကြေး ဖြစ်စေရန်လိုအပ်ပါကြောင်း၊ ဆရာ၊ ဆရာမများ၏ လုံခြုံရေး၊ နေထိုင်ရေး၊ အစီအစဉ်များကို ပိုမိုအားကောင်း စေရန်ဆောင်ရွက်သင့်ပါကြောင်း၊ ဆရာ၊ ဆရာမ အင်အားဖြည့်တင်းရေးသည် ရေရှည် စိတ်ချမ်းသာစွာ အဖြစ်သာမက အချိန်မီဖြေရှင်းမှုမည့် အရေးပေါ် တာဝန်ထမ်းဆောင်ခြင်းဖြစ်ပါကြောင်း၊ ထို့ကြောင့် အခြေခံ ကျောင်းများရှိ ဆရာ၊ ဆရာမ လိုအပ်နေမှုကို နိုင်ငံတော် မှ အချိန်မီဖြည့်ဆည်းပေးနိုင်ရေး အဆိုကို ထောက်ခံ ပါကြောင်း ဆွေးနွေးသည်။

မွန်ပြည်နယ် အမျိုးသားလွှတ်တော် ကိုယ်စား လှယ်အမှတ်(၂) ဦးကျော်ကျော်စိုး (ခ)ဦးထိန်လင်း က ကျေးလက်ဒေသများနှင့် ဝေးလံခေါင်သီသော ဒေသများတွင် ဆရာ/ ဆရာမလိုအပ်ချက် ပိုမိုမြင့်မား နေပြီး ဘာသာရပ်အလိုက် သင်ကြားပေးနိုင်မှု မပြည့်စုံ ခြင်း၊ အတန်းများတွင် သင်ကြားမှုအရည်အသွေး မညီမျှခြင်းများ ဖြစ်ပေါ်လျက်ရှိပါကြောင်း၊ ဆရာ/ ဆရာမလိုအပ်ချက်ကြောင့် လက်ရှိ ဆရာ/ဆရာမ များအပေါ် ဝန်ထုပ်ဝန်ပိုး ပိုမိုစိုက်ပျားစေပြီး သင်ကြား ရေးအရည်အသွေးကျဆင်းနိုင်သည့် အန္တရာယ်လည်း ရှိနေပါကြောင်း၊ ထို့ကြောင့် ဆရာ/ ဆရာမ လိုအပ်မှု ကို အချိန်မီဖြည့်ဆည်းဆောင်ရွက်ပေးရန်သည် နိုင်ငံတော်၏ အနာဂတ် ပညာရေးဖွံ့ဖြိုးတိုးတက်မှု အတွက် မရှိမဖြစ်လိုအပ်သော လုပ်ငန်းစဉ်တစ်ခု ဖြစ်ပါသောကြောင့် အဆိုအား ထောက်ခံပါကြောင်း ဆွေးနွေးသည်။

တနင်္သာရီတိုင်းဒေသကြီးအမျိုးသားလွှတ်တော် ကိုယ်စားလှယ်အမှတ်(၈) ဦးတင်မောင်ဝင်းက

ပညာရေးမူဝါဒအောင်မြင်ရန်အတွက် မြေပြင်တွင် အမှန်တကယ်သင်ကြားမည့် ဆရာ၊ ဆရာမ အင်အား အပြည့်အဝရှိနေရန်လိုအပ်ပါကြောင်း၊ ပညာရေး မူဝါဒတွင် အရည်အသွေးရှိသည့် ပညာရေးနှင့် လူတိုင်းလက်လှမ်းမီသည့် ပညာရေးဖြစ်သော်လည်း မြေပြင်တွင် အမှန်တကယ်သင်ကြားမည့် ဆရာ၊ ဆရာမ မလုံလောက်ပါက ထိုမူဝါဒများသည် အောင်မြင်နိုင်မည်မဟုတ်ပါကြောင်း၊ ထို့ကြောင့် အစိုးရအနေဖြင့် ပညာရေးမူဝါဒများ အောင်မြင်ရန် အတွက် ဆရာ၊ ဆရာမ အင်အားအပြည့်အဝ ဖြည့်ဆည်းခန့်အပ်ပေးရန် လိုအပ်ပါကြောင်း၊ ဆရာ၊ ဆရာမသည် ကျောင်းသားများ၏ လမ်းပြကြယ် ဖြစ်ပြီး ကျောင်းသားသည် နိုင်ငံတော်၏ အနာဂတ် ဖြစ်ပါသောကြောင့် အဆိုအား ထောက်ခံပါကြောင်း ဆွေးနွေးသည်။

စစ်ကိုင်းတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၇) ဦးသိန်းလွင်က ပညာရေး ဝန်ထမ်းဖြည့်ဆည်းရမည့် လုပ်ငန်းသည် ပညာရေး ဝန်ကြီးဌာနတစ်ခုတည်းက ဆောင်ရွက်ခြင်းထက် ပြည့်သူလူထု၊ လွှတ်တော်နှင့် အစိုးရအဖွဲ့အစည်း အားလုံးက ပိုင်းဝန်းဆောင်ရွက်ရန် လိုအပ်ပါကြောင်း၊ ပညာရေးဝန်ထမ်း အရင်းအမြစ်များ ရုတ်တရက် လျော့နည်းပျောက်ကွယ်ခဲ့ရသည့် အခြေအနေမှ ပြန်လည်ဖြည့်ဆည်းရာတွင် ပညာရေးဝန်ထမ်းသည် သင်တန်းအဆင့်ဆင့် လေ့ကျင့်သင်ကြားထားသူများ သာ ဖြစ်သင့်ပါကြောင်း၊ ပညာရေးအချင်းမီရှိ နှင့်ခန့်ထား၍ မရသည့်အတွက် အခက်အခဲရှိပါ ကြောင်း၊ ထိုအရာများကို ပညာရေးဝန်ကြီးဌာနက ခက်ခက်ခဲခဲဆောင်ရွက်နေသည်ကို သိရှိရပါကြောင်း နှင့် အဆိုအား ထောက်ခံပါကြောင်း ဆွေးနွေး သည်။

ကရင်ပြည်နယ် အမျိုးသားလွှတ်တော် ကိုယ်စားလှယ်အမှတ်(၁၁)နေဟ်ယုဇောဝိက စာသင် ကျောင်းတစ်ကျောင်းအား ခွင့်ပြုပြုဆိုပါက ယင်းစာသင်ကျောင်းတွင် ဦးဆောင်သင်ကြားပေး မည့် ဆရာ၊ ဆရာမဝန်ထမ်းများကို ဖွဲ့စည်းပုံအပြည့် ခန့်အပ်ပေးရမည်ဖြစ်ပါကြောင်း၊ ပညာရေးဝန်ကြီး ဌာန၏ ပညာရေးလုပ်ငန်းစဉ်များကို အကောင် အထည်ဖော်ဆောင်ရွက်နေသော ဌာနများတွင် အခြေခံပညာဦးစီးဌာနကို ဘတ်ဂျက်များဆုံးသုံး စွဲသည်ကိုလည်းတွေ့ရပါကြောင်း၊ ဘားအံတက္ကသိုလ်၊ နည်းပညာတက္ကသိုလ်၊ ကွန်ပျူတာတက္ကသိုလ်မှ ဘွဲ့ရ၊ မဟာဘွဲ့ရ၊ ပါရဂူဘွဲ့ရပညာတတ်များကို ပြည့်စုံအတွင်းရှိ ပညာရေးဌာနများ၌ ဦးစားပေး ခန့်အပ်ပေးပါရန်နှင့် အဆိုအား ထောက်ခံပါကြောင်း ဆွေးနွေးသည်။

တနင်္သာရီတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၁၁)ဦးသန်းအေး(ခ) ဦးတင်ဦး က အခြေခံပညာကျောင်းများအတွက် ဆရာ၊ ဆရာမ လိုအပ်မှုတွင် မူလတန်းနှင့် အလယ်တန်းဆရာ၊ ဆရာမများအတွက် အရည်အချင်းသတ်မှတ်ချက် ပြည့်စုံမှုလွယ်ကူနိုင်သော်လည်း အထက်တန်းပြ ဆရာ၊ ဆရာမ အရည်အချင်းသတ်မှတ်ချက် ပြည့်စုံမှု ကို အချိန်မီအတွင်း တစ်နိုင်လုံးအတွက် ဖြည့်ဆည်း ပေးရန် လက်တွေ့မြေပြင်တွင် အခက်အခဲရှိနိုင်ပါ

ကြောင်း၊ သတ်မှတ်အရည်အချင်းများ လျော့ပေါ့ ဖြည့်ဆည်းခန့်ထားပေးရန်လည်း မဖြစ်နိုင်ပါကြောင်း၊ အရည်အချင်းမီ ဆရာ၊ ဆရာမများ မွေးထုတ်လေ့ကျင့် သင်ကြားပေးမည့်ဆိုပါကလည်း ကာလအပိုင်းအခြား တစ်ခုအချိန်ယူခြင်းမျိုးရှိနိုင်ပါကြောင်း၊ တစ်နိုင်လုံး ရှိ အခြေခံပညာကျောင်းများအတွက် သင်ကြားရေး ဆရာ၊ ဆရာမများ အချိန်မီဖြည့်စုံလိုလောက်စွာ ဖြည့်ဆည်းခန့်ထားရန် ပကတိအနေအထားနှင့် ဆီလျော်ကိုက်ညီခြင်းမရှိပါကြောင်း၊ အဆိုအောင်မြင် ပြီး လွှတ်တော်က အတည်ပြုဆုံးဖြတ်မည်ဆိုပါက တစ်နိုင်လုံးအတိုင်းအတာဖြင့်ဖြည့်ဆည်း အကောင် အထည်ဖော်ပေးရန် သက်ဆိုင်ရာဝန်ကြီးဌာနအတွက် များစွာ အခက်အခဲတွေ့စေမည် ဖြစ်ပါကြောင်းနှင့် မိမိဆွေးနွေးသည့် အချက်အလက်များကို လွှတ်တော် က ထည့်သွင်းစဉ်းစားပြီးမှသာ အဆိုကို ဆုံးဖြတ်သင့် ပါကြောင်းဆွေးနွေးသည်။

မန္တလေးတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၁၂) ဦးကျော်တင်က အခြေခံ ပညာသင်ကြားရေးကာလကို KG+10 (၁၁) နှစ် သင်ကြားရေးကာလမှ KG+12 (၁၃) နှစ်သင် ပညာ သင်ကြားရေးကာလအဖြစ်သို့ နှစ်တန်းတိုးမြှင့် သင်ကြားရန် သတ်မှတ်ပြဋ္ဌာန်းခဲ့သောကြောင့် ဆရာ၊ ဆရာမ လိုအပ်မှုဖြစ်ပေါ်ခဲ့ပါကြောင်း၊ နိုင်ငံရေး မတည်ငြိမ်မှုများဖြစ်ပေါ်သောကြောင့် သင်ကြားရေး ဆရာ၊ ဆရာမများ လစ်လပ်ပြုန်းတီးမှုများပြားခဲ့ပါ ကြောင်း၊ ဆရာ၊ ဆရာမ ခန့်ထားရေးအတွက် ဝန်ကြီး ဌာနက သတ်မှတ်ထားသော မူများရှိသည်ကို သိရှိပါကြောင်း၊ ဆရာအတတ်သင် ကောလိပ် ၄ နှစ် သင်တန်းများဖွင့်လှစ်ပြီး ဆရာ၊ ဆရာမများကို ခန့်အပ်လျက်ရှိသည်ကိုလည်း သိရှိပါကြောင်း၊ ၂၀၂၅ ခုနှစ် မူလတန်းပြဆရာများတွင် ဝင်ခွင့်စာမေးပွဲများ ကုန်ပြီး အောင်မြင်ကြသူများကို မူလတန်းဆရာ အဖြစ် သင်တန်းများ တက်ရောက်စေခဲ့ပါသော်လည်း ယင်းအင်အားများကိုလည်း ခန့်ထားခြင်းမရှိသေး ကြောင်းကိုလည်း သိရှိရပါကြောင်း၊ ဝန်ကြီးဌာန အနေဖြင့် ဆရာ၊ ဆရာမများအဖြစ် ခန့်ထားနိုင်ရန် အရည်အချင်းပြည့်ဝသူများ နည်းပါးသဖြင့် ခန့်ထားမှု အရေအတွက် အခက်အခဲများရှိသည်ကိုလည်း သိရပါ ကြောင်း၊ ပညာရေးဒီဂရီကောလိပ် ၄ နှစ်သင်တန်း မြင်းများကိုလည်း ခန့်ထားမှု နှောင့်နှေးကြုံကြာမှု မရှိအောင် အချိန်မီခန့်ထားနိုင်ရေးကို ဆောင်ရွက် ပေးစေလိုကြောင်းနှင့် အဆိုအား ထောက်ခံပါကြောင်း ဆွေးနွေးသည်။

ယင်းအဆိုနှင့်စပ်လျဉ်း၍ ပညာရေးဝန်ကြီးဌာန ဒုတိယဝန်ကြီး ဦးနေမျိုးလှိုင်က ၂၀၁၈-၂၀၁၉ မှ ၂၀၂၆-၂၀၂၇ ပညာသင်နှစ်အထိ အထက်တန်းကျောင်း ၆၄၈၀၊ အလယ်တန်းကျောင်း ၁၅၇၂၂ ကျောင်း၊ မူလ တန်း ၂၅၆၄၁ ကျောင်း၊ စုစုပေါင်း ၄၇၈၅၃ ကျောင်း တွင် ဆရာ၊ ဆရာမ အင်အား ၃၀၇၉၁၄ ဦး ရှိပါ ကြောင်း၊ ဆရာ၊ ဆရာမများဖြည့်ဆည်းရေး အထက် တန်းပြအတွက် ရန်ကုန်ပညာရေးတက္ကသိုလ်၊ စစ်ကိုင်းပညာရေးတက္ကသိုလ်နှင့် ပြည်ထောင်စု တိုင်းရင်းသားလူမျိုးများ ဖွံ့ဖြိုးရေးတက္ကသိုလ် စုစုပေါင်း သုံးကျောင်းရှိပြီး အလယ်တန်းပြနှင့် မူလတန်းပြအတွက် ပညာရေးဒီဂရီကောလိပ် ၂၅

ကျောင်းရှိပါကြောင်း၊ အထက်တန်းပြဆရာများ ပိုမို မွေးထုတ်နိုင်ရန်အတွက် ပညာရေးဒီဂရီကောလိပ် အချို့ကို ၂၀၂၆ ခုနှစ်မှစတင်ကာ ဆရာအတတ်ပညာ တက္ကသိုလ်အဖြစ် အဆင့်တိုးမြှင့်ဖွင့်လှစ်နိုင်ရေး ဆောင်ရွက်လျက်ရှိပါကြောင်း၊ သို့သော် လျှောက်ထား သည့်ဦးရေအပေါ်မူတည်ပြီး လေ့ကျင့်မွေးထုတ်ပေး နိုင်မည်ဖြစ်ပါကြောင်း၊ ထို့ကြောင့်လျှောက်ထားသူ ဦးရေ တိုးလာရေးလိုအပ်ပါကြောင်း။

ဆရာ၊ ဆရာမများလိုအပ်ချက်အတွက် ဆွဲခန့် ဆရာ၊ ဆရာမများအဖြစ် အလွယ်တကူ ခန့်ထား ဆောင်ရွက်၍မရပါကြောင်း၊ အခြေခံပညာသင်ရိုး သည် နိုင်ငံတကာသင်ရိုးနှင့်အညီ အဆင့်မီသည့် သင်ရိုးဖြစ်သည့်အတွက် ဆရာအတတ်ပညာကို သိရှိနားလည်သော ဆရာအတတ်ပညာလက်မှတ်ရ အရည်အသွေးရှိ ဆရာ၊ ဆရာမများ ခန့်ထားရန် လိုအပ်ပါကြောင်း၊ အရည်အသွေးရှိသည့် ဆရာ၊ ဆရာမများခန့်ထားပြီး သင်ကြားပို့ချမှုသာလျှင် အရည် အသွေးပြည့်ဝသော ကျောင်းသား၊ ကျောင်းသူများ ဖြစ်လာနိုင်မည်ဖြစ်ပါကြောင်း။

အရည်အသွေးရှိသော ဆရာ၊ ဆရာမများ ဖြည့်ဆည်းနိုင်ရေးအတွက် ဘွဲ့ရရှိပြီး ဆရာ၊ ဆရာမ များအဖြစ် လျှောက်ထားလိုသော လူငယ်များရှိပါက မကြာမီ သတင်းစာတွင်ထည့်သွင်းပြီး ပညာရေးနှင့် သင်ပြနည်းပညာဒီပလိုမာသင်တန်း (Dip.EP) အမှတ်စဉ်(၃)ကို ၂၀၂၆ ခုနှစ် အောက်တိုဘာတွင် ဖွင့်လှစ်သွားမည်ဖြစ်ပါကြောင်း၊ အသက် ၁၈ နှစ် သက် ချက်အနေဖြင့်လည်း ပြင်ပမှဖြစ်ပါက ဘွဲ့တစ်ခုခု ရရှိပြီးသူများသည် အသက် ၃၇ နှစ်၊ ဝန်ထမ်းဖြစ်ပါက အသက် ၄၂ နှစ်အထိ ဖြေလျှော့ထားပါကြောင်း၊ ဆရာ၊ ဆရာမများ လျှောက်ထားကြရန် ပိုင်းဝန်းကူညီ ဆောင်ရွက်ပေးစေလိုပါကြောင်း။

သို့ပါ၍ ဆရာ၊ ဆရာမများ ဖြည့်ဆည်းပေးနိုင်ရေး အတွက် ဆရာလုပ်ငန်းအပေါ် တန်ဖိုးထားတတ်သော၊ နိုင်ငံချစ်စိတ်၊ မျိုးချစ်စိတ်ရှိသော ဆရာ၊ ဆရာမ လောင်းများ ဆရာအတတ်ပညာသင်တန်းများ တက်ရောက်နိုင်ရေး၊ အရည်အသွေးရှိသော ဆရာ၊ ဆရာမများလိုအပ်မှုကို အချိန်မီဖြည့်ဆည်းပေး နိုင်ရေးသည် နိုင်ငံတော်နှင့် ပညာရေးဝန်ကြီးဌာန မှသာ တာဝန်ယူဆောင်ရွက်၍ မရနိုင်ဘဲ မိဘပြည်သူ များအားလုံး ပိုင်းဝန်းပူးပေါင်းဆောင်ရွက်ရမည့် ရေရှည်လုပ်ငန်းစဉ်တစ်ရပ်ဖြစ်ပါကြောင်း ပြောကြား သည်။

ထို့နောက် အမျိုးသားလွှတ်တော်ဥက္ကဋ္ဌက အဆိုရှင်၏ သဘောထားအားမေးမြန်းရာ အဆိုရှင်က မိမိအဆိုအား မှတ်တမ်းအဖြစ် ထားရှိပေးပါရန် ပြောကြားသည်။

ယင်းနောက် အမျိုးသားလွှတ်တော်ဥက္ကဋ္ဌက အဆိုရှင်၏အန္တရာယ် လွှတ်တော်က မှတ်တမ်းတင် ကြောင်းကြေညာသည်။

ဆက်လက်၍ တတိယအကြိမ် အမျိုးသား လွှတ်တော် ဒုတိယပုံမှန်အစည်းအဝေး ဆန္ဒမနေ့ကို ရပ်နားလိုက်ပြီး အစည်းအဝေး သတ္တမနေ့ကို ဇွန် ၁၈ ရက်တွင် ဆက်လက် ကျင်းပသွားမည်ဖြစ်ကြောင်း သိရသည်။

သတင်းစဉ်

ကလေးမြို့နယ်၌ သမဝါယမအသင်းသားများအား သွင်းအားစုများ ပေးအပ်



ကလေး ဇွန် ၁၅ ရမ်းပြည်နယ်(တောင်ပိုင်း) ကလေးမြို့နယ် ဟံဟီးမြို့၊ ဘုရားပျို ကျေးရွာ၌ ဇွန် ၁၃ ရက် နံနက်ပိုင်းက မိုးစပါးစိုက်ပျိုးလျက်ရှိသည့် သမဝါယမအသင်းသား တောင်သူများအား တာဝန်ရှိသူများက သွင်းအားစုများ ပေးအပ်သည်။

ဦးစွာ ရမ်းပြည်နယ်သမဝါယမဦးစီးဌာနမှ ပြည်နယ်ဦးစီးမှူး ဦးကျော်မိုးတင်က အမှာစကားပြောကြားပြီး ကလေးမြို့နယ် သမဝါယမဦးစီးဌာနမှ ဦးစီးအရာရှိ မြို့နယ်သမဝါယမအသင်းစုမှ ဥက္ကဋ္ဌနှင့်တာဝန်ရှိသူများက မိုးစပါးစိုက်စက ၄၀၀ အတွက် ကျပ်သိန်း ၁၂၀၀ နှင့်ညီမျှသော သွင်းအားစုများကို သမဝါယမအသင်းသား တောင်သူများအား ပေးအပ်ခဲ့ကြောင်း သိရသည်။

ကျော်ဝင်း(ကလေး)



သရက်မြို့ အမှတ်(၃၁)အကြီးစား စက်ရုံနယ်မြေ သရက်-ကံမ ကားလမ်းဘေးတွင် ဦးရာသီသစ်ပင်စိုက်ပျိုးပွဲကို ဇွန် ၁၄ ရက်က ကျင်းပ ရာ ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးအောင်ကိုနှင့် တာဝန်ရှိသူများက ပျံပေါင်းစုစိုက်ပျိုးကြစဉ်။ ခရိုင်(ပြန်/ဆက်)

# အမျိုးသားအဆင့် အလုပ်အကိုင်ဆိုင်ရာ ကျွမ်းကျင်မှုအသိအမှတ်ပြုလက်မှတ် ပေးအပ်

ပဲခူး ဇွန် ၁၅

မြန်မာနိုင်ငံလုပ်သားများ ကျွမ်းကျင်မှုစံ သတ်မှတ်ပြဌာန်းရေးအဖွဲ့ (NSSA)၏ အမျိုးသားအဆင့် အလုပ်အကိုင်ဆိုင်ရာ ကျွမ်းကျင်မှု အသိအမှတ်ပြုလက်မှတ် ပေးအပ်ပွဲကို ယနေ့နံနက်ပိုင်းတွင် ပဲခူးတိုင်းဒေသကြီး ပဲခူးမြို့၊ မြို့တော်ခန်းမ၌ ကျင်းပရာ အလုပ်သမားဝန်ကြီးဌာန ပြည်ထောင်စုဝန်ကြီး ဦးခင်မောင်စိုး၊ ပဲခူးတိုင်းဒေသကြီးဝန်ကြီးချုပ် ဦးမျိုးဆွေဝင်း၊ ပဲခူးတိုင်းဒေသကြီး လွှတ်တော်ဒုတိယဥက္ကဋ္ဌနှင့် တိုင်းဒေသကြီးဝန်ကြီးများ၊ ဌာနဆိုင်ရာတာဝန်ရှိသူများနှင့် အလုပ်အကိုင်အလုပ်ကိုင် စံသတ်မှတ်ရေးကော်မတီမှ တာဝန်ရှိသူများ တက်ရောက်ကြသည်။

NSSA အသိအမှတ်ပြုလက်မှတ်ရရှိသူများသည် စံချိန်စံညွှန်းနှင့်အညီ စစ်ဆေးအကဲဖြတ်အောင်မြင်ထားသူများဖြစ်ခြင်းကြောင့် စက်ရုံ၊ အလုပ်ရုံ၊ အလုပ်ဌာနများတွင် ဦးစားပေး အလုပ်ခန့်ထားနိုင်ရန်၊ သင့်တော်သော လုပ်လစာနှင့် ရာထူးအဆင့်အတန်းများ ပေးအပ်နိုင်ရေးဆောင်ရွက်ကြရန် ပြောကြားပြီး တိုင်းဒေသကြီးဝန်ကြီးချုပ်နှင့်အတူ ပဲခူးတိုင်းဒေသကြီးနှင့် မွန်ပြည်နယ်တို့မှ အလုပ်အကိုင် ငါးမျိုးတွင် ဝင်ရောက်ဖြေဆိုခဲ့သည့် အရည်အသွေး ပြည့်စီသူ ၁၂၅ ဦးအား အမျိုးသားအဆင့် အလုပ်အကိုင်ဆိုင်ရာ ကျွမ်းကျင်မှုအသိအမှတ်ပြုလက်မှတ်များ ပေးအပ်ချီးမြှင့်ခဲ့ကြောင်း သိရသည်။



သတင်းစဉ်

## ပြည်ထောင်စုဝန်ကြီး ဦးမောင်မြင့် ရန်ကုန်မြို့ရှိ နိုင်ငံတကာအဆင့်မီ အနုပညာပဟိဌာန(ရန်ကုန်)နှင့် အနုပညာအထက်တန်းကျောင်း(ရန်ကုန်)တို့ကို ကြည့်ရှုစစ်ဆေး

ရန်ကုန် ဇွန် ၁၅  
ဟိုတယ်၊ ခရီးသွားလာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး ဦးမောင်မြင့်သည် ယနေ့နံနက်ပိုင်းတွင် ရန်ကုန်တိုင်းဒေသကြီး အင်းစိန်ခရိုင် အင်းစိန်မြို့နယ် နိုင်ငံတကာအဆင့်မီ အနုပညာပဟိဌာန(ရန်ကုန်) (Myanmar Arts Center-Yangon) ရှိ တည်ဆောက်ရေးလုပ်ငန်းများကို သွားရောက်ကြည့်ရှုစစ်ဆေးပြီး အသံစနစ်များကောင်းမွန်ရေး၊ လုပ်ငန်းခွင်ဘေးအန္တရာယ် ကင်းရှင်းရေး၊ သတ်မှတ်ကာလအတွင်း ပြီးစီးရေးတို့ကို မှာကြားသည်။  
မွန်လုံပိုင်းတွင် အမှတ် (၁၃၁) ကမ္ဘာအေးဘုရားလမ်းရှိ အနုပညာ



အထက်တန်းကျောင်း (ရန်ကုန်) ၌ ဝန်ထမ်းများနှင့် တွေ့ဆုံပြီး ယဉ်ကျေးမှုကဏ္ဍကို မြှင့်တင်၍ ခရီးသွားလုပ်ငန်း မြှင့်တင်ဆောင်ရွက်ရန်၊ ချင်းချောင်းအဆောက်အအုံအား နောင်တွင် အမျိုးသားအနုပညာ ပြတိုက်အဖြစ် ပြသနိုင်ရေးနှင့် အနုပညာအထက်တန်းကျောင်းဝင်းအား ယဉ်ကျေးမှုခရီးသွားနေရာတစ်ခုအဖြစ် အကောင်အထည်ဖော်နိုင်ရေး စီမံချက်ရေးဆွဲဆောင်ရွက်ရန်မှာကြားပြီး ပန်ဘာ

သတင်းစဉ်

## ဒုတိယဝန်ကြီး ဒေါက်တာအောင်လေး ဘွဲ့လက်ခံရပြီး ရော်ဘာနည်းပညာသင်တန်း ဖွင့်ပွဲများ တက်ရောက်

နေပြည်တော် ဇွန် ၁၅  
ရန်ကုန်တိုင်းဒေသကြီး ဗဟန်းမြို့နယ်ရှိ စက်မှုကြီးကြပ်ရေးနှင့် စစ်ဆေးရေးဦးစီးဌာနရုံး၌ ဖွင့်လှစ်သည့် ဘွဲ့လက်ခံရပြီး ဘွဲ့လက်ခံရပြီး သင်တန်းဖွင့်ပွဲနှင့် မွန်ပြည်နယ် သထုံမြို့ရှိ အမှတ် (၈) စက်မှုသင်တန်းကျောင်း (သထုံ) သင်တန်းခန်းမ၌ ဖွင့်လှစ်သည့် ရော်ဘာနည်းပညာကာလတိုသင်တန်းဖွင့်ပွဲတို့ကို ယနေ့နံနက်ပိုင်းတွင် ကျင်းပရာ စက်မှုနှင့် အသေးစား၊ အငယ်စား၊ အလတ်စားနှင့် စီးပွားရေးလုပ်ငန်းများ ဖွံ့ဖြိုးတိုးတက်ရေးဝန်ကြီးဌာန ဒုတိယဝန်ကြီး ဒေါက်တာအောင်လေးသည် နေပြည်တော် ရုံးအမှတ်(၃၀)မှ ဗီဒီယိုကွန်ဖရင့်စနစ်ဖြင့် တက်ရောက်၍ အဖွင့်အမှာစကားပြောကြားသည်။  
ဘွဲ့လက်ခံရပြီး ဘွဲ့လက်ခံရပြီး သင်တန်းသား သင်တန်းသူ ၆၀ ဖြင့်လည်းကောင်း၊ ရော်ဘာနည်းပညာကာလတိုသင်တန်းကို ဇွန် ၁၅ ရက်မှ ဇူလိုင် ၂၄ ရက်အထိ သင်တန်းသား သင်တန်းသူ ၆၀ ဖြင့်လည်းကောင်း၊ ရော်ဘာနည်းပညာကာလတိုသင်တန်းကို ဇွန် ၁၅ ရက်မှ ဇူလိုင် ၁၀ ရက်အထိ သင်တန်းသား ၂၀ ဖြင့်လည်းကောင်း ဖွင့်လှစ်သွားမည်ဖြစ်ကြောင်း သိရသည်။

သတင်းစဉ်

## အခြေခံသံတမန်ရေးရာကျွမ်းကျင်မှုသင်တန်းဖွင့်ပွဲ ကျင်းပ



ရန်ကုန် ဇွန် ၁၅  
နိုင်ငံခြားရေး ဝန်ကြီးဌာနမှ ဖွင့်လှစ်မည့် အခြေခံသံတမန်ရေးရာ ကျွမ်းကျင်မှုသင်တန်း ဖွင့်ပွဲကို ယနေ့နံနက် ၁၀ နာရီတွင် ရန်ကုန်မြို့ရှိ နိုင်ငံခြားရေးဝန်ကြီးဌာန ဝန်ထမ်းမင်းရာဇာနန်းမိဉ်ကျင်းပရာ နိုင်ငံခြားရေးဝန်ကြီး

ဌာန ဒုတိယဝန်ကြီး ဦးနိုင်မင်းကျော် တက်ရောက်၍ အမှာစကားပြောကြားသည်။  
တက်ရောက်သင်တန်းဖွင့်ပွဲသို့ အငြိမ်းစားဒုတိယဝန်ကြီးများ၊ အငြိမ်းစားသံအမတ်ကြီးများ၊ ဝါရင့်သံတမန်များ၊ နိုင်ငံခြားရေးဝန်ကြီးဌာနမှ ညွှန်ကြားရေးမှူးချုပ်နှင့် တာဝန်ရှိသူများ၊ ဘာသာရပ်ဆိုင်ရာကျွမ်းကျင်သူများနှင့် သင်တန်းသား သင်တန်းသူများ တက်ရောက်ကြသည်။  
သင်တန်းကို ဇွန် ၁၅ ရက်မှ စက်တင်ဘာ ၄ ရက်အထိ ရက်သတ္တ ၂၁ ပတ်ကြာ အပတ်စဉ် တာဝန်

နေ့မှ သောကြာနေ့တိုင်တွင် နံနက် ၇ နာရီမှ ၉ နာရီအထိ ဖွင့်လှစ်ပို့ချသွားမည်ဖြစ်ပြီး အစိုးရအဖွဲ့အစည်းများ၊ ဝန်ကြီးဌာနများမှ ဝန်ထမ်းများနှင့် ပြင်ပပုဂ္ဂလိက နယ်ပယ်များမှ နိုင်ငံတကာဆက်ဆံရေးနှင့် သံတမန်ရေးရာဘာသာရပ်များကို စိတ်ပါဝင်စားသူများ စုစုပေါင်း ၉၆ ဦးခန့် တက်ရောက်ကြမည်ဖြစ်သည်။  
သင်တန်းတွင် သံတမန်ရေးရာဘာသာရပ်များ၊ နိုင်ငံတကာရေးရာများ၊ နိုင်ငံတကာဆက်ဆံရေးဘာသာရပ်များ၊ နိုင်ငံတကာဥပဒေဘာသာရပ်များ၊ နိုင်ငံရေးဘေဂဗေဒနှင့် အထွေထွေဗဟုသုတဆိုင်ရာများ စသည့် ဘာသာရပ်များကို သင်ကြားပို့ချသွားမည်ဖြစ်ကြောင်း သိရသည်။

သတင်းစဉ်

## ပြည်သူ့ကြားက ပြည်သူ့စကား အစီအစဉ် ထုတ်လွှင့်မည်

နေပြည်တော် ဇွန် ၁၅  
မျက်မှောက်ကာလတွင် ဖြစ်ပွားလျက်ရှိသော လုံခြုံရေး၊ တရားဥပဒေစိုးမိုးရေးနှင့် အကြမ်းဖက်မှုတားဆီးရေးဆိုင်ရာကိစ္စရပ်များနှင့် ပတ်သက်၍ ပရိသတ်များ၏ ရင်တွင်းခံစားချက်စကားသံများအား သဇင် FM ၏ "ပြည်သူ့ကြားက ပြည်သူ့စကား" အစီအစဉ်မှ "အကြမ်းဖက်လုပ်ရပ်တွေကျူးလွန်နေတဲ့ NUG လက်ပါးစေ အကြမ်းဖက် PDF များ" ခေါင်းစဉ်ဖြင့် ဇွန် ၁၇ ရက် မွန်းလွဲ ၁ နာရီတွင် ထုတ်လွှင့်တင်ဆက်ပေးသွားမည်ဖြစ်ပါသည်။  
လာမည့်အပတ် ဇွန် ၂၄ ရက် မွန်းလွဲ ၁ နာရီတွင် "နိုင်ငံရဲ့ ဖွံ့ဖြိုးမှု ရပ်ပိုင်းဆိုင်ရာတိုးတက်မှုတွေကို ဖျက်ဆီးနေတဲ့ ပညာမတတ် အကြမ်းဖက် PDF" ခေါင်းစဉ်ဖြင့် ဆက်လက်ဆွေးနွေးတင်ဆက်မည်ဖြစ်ပါသည်။

အထက်ပါအစီအစဉ်အား အပတ်စဉ်ဆွေးနွေးတင်ဆက်မည်ဖြစ်သောကြောင့် ပါဝင်ဆွေးနွေးလိုသူ ပရိသတ်များအနေဖြင့် အပတ်စဉ်ကြာသပတေးနေ့တိုင်း နံနက် ၁၀ နာရီမှ ၁၁ နာရီအတွင်း ဖုန်းနံပါတ် ၀၉ ၅၉၉၀၉၉၅၅၅ သို့ အမည်ပေးဆွေးနွေးပေးရန်နှင့် ပြန်လည်ဆက်သွယ်ရမည့် ဖုန်းနံပါတ်တို့ကို Message ပေးပို့ပါဝင်နိုင်ပြီဖြစ်ပါကြောင်းနှင့် ပါဝင်လာသည့်ပရိသတ်များ၏ ဖုန်းနံပါတ်များနှင့် ကိုယ်ရေးအချက်အလက်များအား လျှို့ဝှက်ပေးထားမည်ဖြစ်ကြောင်း သိရသည်။

သတင်းစဉ်

## စိုက်ပျိုးရေးနှင့် မွေးမြူရေးသိပ္ပံ(ပျဉ်းမနား)၌ အခြေခံငါးမွေးမြူရေးနှင့် ဆေးထိုးသားဖောက်နည်းပညာပေး သင်တန်းဖွင့်

ပျဉ်းမနား ဇွန် ၁၅  
စိုက်ပျိုးရေးနှင့် မွေးမြူရေးသိပ္ပံ(ပျဉ်းမနား) မှ မွေးမြူရေးနှင့် စိုက်ပျိုးရေးဘာသာရပ် အထူးပြုကျောင်းသားများအတွက် အခြေခံငါးမွေးမြူရေးနှင့် ဆေးထိုးသားဖောက်နည်းပညာပေး သင်တန်းကို ဇွန် ၁၀ ရက်က ဖွင့်လှစ်သည်။

သင်တန်းဖွင့်ပွဲတွင် ငါးလုပ်ငန်းဦးစီးဌာန ညွှန်ကြားရေးမှူးချုပ် ဦးမြင့်ဇင်ထူးက အခြေခံငါးမွေးမြူရေးနှင့် ဆေးထိုးသားဖောက်ခြင်းနည်းပညာရပ်ကို တတ်မြောက်စေရန် စာတွေ့၊ လက်တွေ့ သင်ကြားပေးလျက်ရှိပါကြောင်း၊ ကိုယ်တိုင်မွေးမြူနိုင်ခြင်း၊ ကိုယ်တိုင်ငါးဆေးထိုး

သားဖောက်ခြင်းပညာရပ်များကို သေချာလေ့လာသင်ယူပြီး လက်ဆင့်ကမ်းနိုင်ရန် ရည်ရွယ်၍ ဖွင့်လှစ်ခြင်းဖြစ်ကြောင်း ပြောကြားသည်။  
ဆက်လက်ပြီး ရေဆင်းငါးလုပ်ငန်းစခန်းတာဝန်ခံ ဒေါ်မိုးသီတာက အခြေခံငါးမွေးမြူခြင်းနှင့် ငါးဆေးထိုးသားဖောက်ခြင်းကို ကျောင်းသား ကျောင်းသူ စုစုပေါင်း ၇၅ ဦးအား စာတွေ့၊ လက်တွေ့ ပို့ချပေးခဲ့ကြောင်း သိရသည်။

သတင်းစဉ်

# အိုဘယ့် မိခင် ရောဂါ (၅)

## တယော (ရေသယံဇာတ)

ဧရာဝတီမြစ်ဝကျွန်းပေါ်ဒေသများအတွင်း အနိမ့်တစ်ဖက်များ တည်ဆောက်၍ ရေချိုအရင်းအမြစ်များ ပင်လယ် အတွင်းသို့ စီးဝင်စေခြင်းဖြင့် ဆုံးရှုံးလျက်ရှိသော ရေချိုများကို ထိန်းသိမ်းထားနိုင်ခြင်း၊ နိုင်ငံတော်၏ ဘက်စုံဖွံ့ဖြိုးတိုးတက်ရေးလုပ်ငန်းများတွင် ဧရာဝတီ မြစ်ရေ၏ အရင်းအမြစ်မှ လျှပ်စစ်ဓာတ်အားထုတ်ယူ ၍ အကျိုးရှိစွာ အသုံးပြုနိုင်ခြင်း၊ ရေကြောင်းသွားလာ ရေးအတွက် လုံလောက်သော ရေစွမ်းအားရရှိနိုင် ခြင်း၊ မြေအောက်ရေ အလွန်အကျွံထုတ်ယူသုံးစွဲမှုကို လျှော့ချ၍ စိုက်ပျိုးရေး၊ စက်မှုလုပ်ငန်းဆိုင်ရာနှင့် မြို့ပြရေးလုပ်ငန်းများကို လုံလောက်စွာထောက်ပံ့ နိုင်ခြင်း၊ မြစ်ရေကို ၁၂ လ ရာသီပတ်လုံး ထိန်းညှိ လွှတ်ပေးနိုင်သဖြင့် မြစ်ကြောင်းတစ်လျှောက် ခြောက်သွေ့သောရာသီများတွင်လည်း စိမ်းစိုလာ နိုင်ပြီး ရာသီဥတုမှတစ်ဆင့်လည်း ရေကြီးရေလျှံမှု နှင့် ရေလွှမ်းမိုးမှုမှ ကာကွယ်နိုင်ခြင်း၊ ရေကြောင်း ခရီးသွားလာမှုနှင့် ကုန်စည်သယ်ယူပို့ဆောင်ရေး ပိုမိုဖွံ့ဖြိုးတိုးတက်လာနိုင်ခြင်း၊ လူမှုစီးပွားကဏ္ဍနှင့် မြစ်ဝှမ်းဒေသ ဘက်စုံဖွံ့ဖြိုးတိုးတက်လာနိုင်ခြင်း စသည့်အကျိုးကျေးဇူးများ ရရှိနိုင်ပါသည်။

အမျိုးသားလျှပ်စစ်ဓာတ်အားရရှိရေး စီမံကိန်းအရ ၂၀၁၀ ပြည့်နှစ်တွင် ၁၀၀ ရာခိုင်နှုန်း အသုံးပြုနိုင်ရန်စီမံ တိုင်းပြည်တိုးတက်ရေးနှင့် ဘက်စုံဖွံ့ဖြိုးရေး အတွက် အခြေခံအကျဆုံးလိုအပ်ချက်မှာ လျှပ်စစ် ဓာတ်အားဖြစ်ပါသည်။ ထို့ကြောင့် နိုင်ငံတော်အစိုးရ အနေဖြင့် အမျိုးသားလျှပ်စစ်ဓာတ်အား ရရှိရေးစီမံ ကိန်းအရ ၂၀၁၀ ပြည့်နှစ်တွင် ၁၀၀ ရာခိုင်နှုန်း အသုံးပြုနိုင်ရန် စီမံလျက်ရှိပါသည်။ ထို့ကြောင့် နိုင်ငံ တော်အစိုးရ၏ ၂၀၁၀ ရည်မှန်းချက် ပြည့်မီနိုင်ရန် အတွက် လျှပ်စစ်ဓာတ်အား ထုတ်လုပ်ရာတွင် ရေအားလျှပ်စစ်ကိုသာမက နေရောင်ခြည်စွမ်းအင် ကိုသုံး၍ ဓာတ်အားပေးခြင်း၊ အသေးစားရေအား လျှပ်စစ်ဓာတ်ရရှိမှု၊ လေစွမ်းအင်၊ ဒီဇယ်စွမ်းအင်သုံး ဓာတ်အားပေးစက်ရုံများဖြင့် လျှပ်စစ်ဓာတ်အားပေး နိုင်ရန် စီမံလျက်ရှိပါသည်။

ထိုသို့ လျှပ်စစ်ဓာတ်အားပေးစက်ရုံများကို နိုင်ငံပိုင်စက်ရုံ၊ ပုဂ္ဂလိကပိုင်စက်ရုံ၊ အကျိုးတူပက်စပီ စက်ရုံ တည်ဆောက်ထိန်းသိမ်းမောင်းနှင် လွှဲပြောင်း (BOT) စက်ရုံများ စသည်ဖြင့် နိုင်ငံတော်၏ အကျိုး စီးပွားရရှိနိုင်မှုနှင့် ရင်းနှီးမြှုပ်နှံမှုကို အခြေအနေ အပေါ် မူတည်ပြီး လျှပ်စစ်ဓာတ်အားထုတ်လုပ် ဖြန့်ဖြူးခြင်းပုံစံများ ကွဲပြားခြားနားနိုင်သော်လည်း နိုင်ငံတော်ကို ရေရရှိအကျိုးစီးပွား ဖြစ်ထွန်းစေ သော လျှပ်စစ်ဓာတ်အားပေးစက်ရုံများ ဖြစ်ပါသည်။

ဧရာဝတီမြစ်ဆုံ ရေအားလျှပ်စစ်စီမံကိန်းမှာ မေမြစ်နှင့် မလိခမြစ်တို့ စတင်ပေါင်းဆုံရာရာ တွင် တည်ဆောက်မည့် တစ်ဆင့်စက်အင်အား မဂ္ဂါဝပ် ၅၆၀၀ ထွက်ရှိမည့် စီမံကိန်းတစ်ခု ဖြစ်ပါ သည်။ တစ်ဆင့်ဆောက်မည့် အမျိုးအစားမှာ ကွန်ကရစ်ချက်နာပြင် ကျောက်ပြည့်တစ်အမျိုး အစားဖြစ်ပြီး တစ်အမြင့် ၄၅၈ ပေ၊ အလျားပေ ၄၄၀၀၊ တစ်ထူထည် ကျင်းသန်းပေါင်း ၆ ဒသမ ၅၄ သန်း ဖြစ်ပါသည်။ ရေလျှောက်ကန်ရုံယာသည် ၁၇၅ စတုရန်းမိုင် ကျယ်ဝန်းမည်ဖြစ်ပြီး တစ်နှစ် အနီးဆုံးရှိသော ရေပြင်အကျယ်ဧရိယာမှာ ၆ ဒသမ ၇၅ စတုရန်းမိုင် ဖြစ်ပါသည်။

နှင့် မြစ်ဝကျွန်းပေါ်ဒေသများဆီသို့ စဉ်ဆက်မပြတ် ဆက်လက်စီးဆင်းနေမည်ဖြစ်ပါသည်။

နိုင်ငံတော်အနေဖြင့် ရေအားအရင်းအမြစ်တစ်ခု တည်း စိုက်ထုတ်အသုံးချသည့် ဆိုသော်လည်း အလွန်အကျွံအတားအဆီးမဲ့ သုံးစွဲခြင်းမျိုးကို နိုင်ငံ တော်၏ တည်ဆဲဥပဒေများက ခွင့်ပြုခြင်းမရှိဘဲ ကန့်သတ်ထားပါသည်။ စီမံကိန်းတစ်ခု ဆောင်ရွက် ရန် အဆိုပြုထားသော စီမံကိန်း၊ စီးပွားရေးလုပ်ငန်း၊ ဝန်ဆောင်မှု သို့မဟုတ် လုပ်ဆောင်မှုတစ်ခုခုကို ခွင့်ပြုရန်သင့်၏။ မသင့်၏ ဆုံးဖြတ်နိုင်ရေးအတွက် ယင်းလုပ်ဆောင်မှုကြောင့် ပတ်ဝန်းကျင်၏ ရုပ်ပိုင်း၊ လူနှင့် သက်ရှိလောက၊ လူမှုရေးနှင့် လူမှုစီးပွား အပေါ် သိသာထင်ရှားစွာ ထိခိုက်ပြောင်းလဲမှု

**နိုင်ငံတော်အနေဖြင့် ရေအားအရင်းအမြစ်တစ်ခုတည်း စိုက်ထုတ်အသုံးချ သည့်ဆိုသော်လည်း အလွန်အကျွံအတားအဆီးမဲ့ သုံးစွဲခြင်းမျိုးကို နိုင်ငံတော်၏ တည်ဆဲဥပဒေများက ခွင့်ပြုခြင်းမရှိဘဲ ကန့်သတ်ထားပါသည်။ စီမံကိန်းတစ်ခု ဆောင်ရွက်ရန် အဆိုပြုထားသောစီမံကိန်း၊ စီးပွားရေးလုပ်ငန်း၊ ဝန်ဆောင်မှု သို့မဟုတ် လုပ်ဆောင်မှုတစ်ခုခုကို ခွင့်ပြုရန်သင့်၏။ မသင့်၏ ဆုံးဖြတ်နိုင်ရေး အတွက် ယင်းလုပ်ဆောင်မှုကြောင့် ပတ်ဝန်းကျင်၏ ရုပ်ပိုင်း၊ လူနှင့် သက်ရှိ လောက၊ လူမှုရေးနှင့် လူမှုစီးပွားအပေါ် သိသာထင်ရှားစွာ ထိခိုက်ပြောင်းလဲမှု ဖြစ်ပေါ်စေနိုင်သည့် အလားအလာများ သို့မဟုတ် ထိခိုက်ပြောင်းလဲမှုဖြစ်စဉ်များ ရှိ၊ မရှိ စနစ်တကျ ဆန်းစစ်နိုင်ရန် ပတ်ဝန်းကျင်ထိခိုက်မှု ဆန်းစစ်ခြင်း လုပ်ငန်းစဉ်ကို ဆောင်ရွက်ရမည်ဟု ပတ်ဝန်းကျင် ထိန်းသိမ်းရေးနည်းဥပဒေများ (၂၀၁၄ ခုနှစ်) တွင် ပြဋ္ဌာန်းထားပါသည်။**

ထို့ပြင် အကောင်အထည်ဖော် ဆောင်ရွက် မည့် စီမံကိန်း၊ စီးပွားရေးလုပ်ငန်း၊ ဝန်ဆောင်မှု သို့မဟုတ် လုပ်ဆောင်မှုတစ်ခုခုကို တည်ဆောက် ခြင်း၊ အကောင်အထည်ဖော် ဆောင်ရွက်ခြင်း၊ လုပ်ငန်းလည်ပတ်ခြင်း၊ ရပ်စဲခြင်း၊ ပိတ်သိမ်းခြင်း စသော လုပ်ငန်းအဆင့်ဆင့် ဆောင်ရွက်မှုကြောင့် ပတ်ဝန်းကျင်ကို ဆိုးကျိုးသက်ရောက်ခြင်းမှ ကာကွယ်ရန်ဖြစ်စေ၊ ရောဂါလွှဲရန်ဖြစ်စေ၊ ဆိုးကျိုး သက်ရောက်မှုကို လျော့နည်းစေရန်ဖြစ်စေ ဆောင်ရွက်မည့်နည်းလမ်းများနှင့် အစီအစဉ်များကို ဖော်ပြသည့် ပတ်ဝန်းကျင်စီမံခန့်ခွဲမှုအစီအစဉ်၊ ယင်းတွင် ပတ်ဝန်းကျင်အခြေအနေ ပြောင်းလဲမှုနှင့် ပတ်ဝန်းကျင်ထိန်းသိမ်းခြင်းဆိုင်ရာ လုပ်ငန်း ဆောင်ရွက်ချက်များကို စောင့်ကြည့်လေ့လာမည့် အစီအစဉ်များနှင့် ပတ်ဝန်းကျင် ထိခိုက်မှုဆိုင်ရာ ထားရှိမှုများပါဝင်သည့် စီမံချက်များ ရေးသားထားရှိ ၍ အကောင်အထည်ဖော်ရမည့်ဟု ဆိုထားပါသည်။

မြန်မာနိုင်ငံ၏ အချုပ်အခြာနယ်နိမိတ်အတွင်း မှီတင်းနေထိုင်ကြသူများနှင့် စီးပွားရေးလုပ်ငန်းများ လာရောက်ရင်းနှီးမြှုပ်နှံသူများအနေဖြင့် မည်သူ မဆို ပြည်ထောင်စုသမ္မတမြန်မာနိုင်ငံတော်၏ အချုပ်အခြာအာဏာနှင့် တည်ဆဲဥပဒေများ၊ နည်းဥပဒေများ၊ လုပ်ထုံးလုပ်နည်း၊ အမိန့်နှင့် ညွှန်ကြားချက်များကို လေးစားလိုက်နာရမည် ဖြစ်ပါသည်။ ဖွဲ့စည်းပုံအခြေခံဥပဒေ (၂၀၀၈ ခုနှစ်)

၏ ပုဒ်မ ၄၅ နှင့် ပုဒ်မ ၃၉၀ တို့တွင် နိုင်ငံတော်၏ သဘာဝပတ်ဝန်းကျင်ကို ထိန်းသိမ်းစောင့်ရှောက်ရန် ဖော်ပြထားပါသည်။

၃၁-၃-၂၀၁၂ ရက်နေ့တွင် အခန်း ၁၄ ခန်း၊ ပုဒ်မ ၄၂ ခုပါဝင်သော ပတ်ဝန်းကျင်ထိန်းသိမ်းရေး ဥပဒေကို ပြည်ထောင်စုလွှတ်တော် ဥပဒေအမှတ်(၉) ဖြင့် ပြဋ္ဌာန်းခဲ့ပါသည်။ ၅-၆-၂၀၁၄ ရက်နေ့တွင် အခန်း ၁၄ ခန်း၊ ပုဒ်မ ၇၄ ခု ပါဝင်သော ပတ်ဝန်း ကျင်ထိန်းသိမ်းရေးနည်းဥပဒေကို ပြဋ္ဌာန်းခဲ့ပြီး အခန်း ၁၁ ခန်း၊ နောက်ဆက်တွဲ သုံးခုပါဝင်သော ပတ်ဝန်း ကျင်ထိခိုက်မှုဆန်းစစ်ခြင်း လုပ်ထုံးလုပ်နည်းကို ၂၉-၂-၂၀၁၅ ရက်နေ့တွင် အမိန့်ကြော်ငြာစာအမှတ် (၆၁၆/၂၀၁၅) ဖြင့် ပြဋ္ဌာန်းခဲ့ပါသည်။

မဂ္ဂါဝပ် ၈၀၀၀ ကျော်၊ ၂၀၂၅-၂၀၂၆ ခုနှစ်တွင် ၁၀၇၅၄ မဂ္ဂါဝပ်နှင့် ၂၀၂၀ ပြည့်နှစ်တွင် ၂၃၅၅၄ မဂ္ဂါဝပ် ထုတ်လုပ်နိုင်ရန် မျှော်မှန်းထားခဲ့ပါသည်။ လျှပ်စစ်ဓာတ်အားများကို အရင်းအမြစ်ပေါင်းစုံဖြင့် ထုတ်လုပ်နိုင်ရန်ကြိုးပမ်း

လျှပ်စစ်ဓာတ်အားလုံလောက်စွာရရှိနိုင်မှုသည် လူနေထိုင်မှုဘဝ၊ ကုန်ထုတ်လုပ်ရေး၊ စီးပွားရေးနှင့် ကျန်းမာရေးစောင့်ရှောက်မှု စသည့်ကဏ္ဍများ အတွက် အခြေခံလိုအပ်ချက်ဖြစ်ပါသည်။ ထိုမျှ နှစ်စဉ်တိုးတက်၍ လိုအပ်လျက်ရှိသော လျှပ်စစ် ဓာတ်အားများကို အရင်းအမြစ်ပေါင်းစုံ (Generation Mix) ဖြင့် ထုတ်လုပ်နိုင်ရန် ကြိုးပမ်းလျက်ရှိပြီး ထိုအထဲတွင် ဧရာဝတီမြစ်ဆုံ ရေအားလျှပ်စစ်စီမံ ကိန်းလည်း အပါအဝင်ဖြစ်ပါသည်။

ဧရာဝတီမြစ်ဆုံ ရေအားလျှပ်စစ်စီမံကိန်းမှာ ကွန်ကရစ်ချက်နာပြင် ကျောက်ပြည့်တစ်ဖက်ပါ သည်။ စီမံကိန်းသည် စစ်ကိုင်းပြတိုက်ရွှေနှင့် ၁၅ ဒသမ ၈၈ မိုင်ခန့်အကွာတွင် တည်ရှိနေ၍ မိုင်ငံတကာ စံချိန်စံညွှန်းများနှင့်အညီ ရေဆုံထားသော Myanmar Hydropower Standards (MHS) ပါ လမ်းညွှန်ချက် များ၊ မြန်မာနိုင်ငံ အမျိုးသားတစ်ကြီးများကော်မတီ [Myanmar National Committee on Large Dams (MNCOLD)] ၏ အနီးကပ်ကြီးကြပ်လမ်းညွှန်ချက် နှင့် ညွှန်ကြားချက်များ၊ နိုင်ငံတကာတစ်ကြီးများ ကော်မတီ၏ လမ်းညွှန်ချက်နှင့် ညွှန်ကြားချက်များ နှင့် အညီ တည်ဆောက်မည့် ဖြစ်သည့် အပြင် Changjiang Institute of Survey, Planning, Design and Research (CISPRD) Design Institute အဖွဲ့မှ ပညာရှင်များ၏ အကြံပြုတွင်ချက်မှုဖြင့် တည် ဆောက်မည့်ဖြစ်သောကြောင့် လျှင်အထိနှင့် သဘာဝ ဘေးဒဏ်ကို ကောင်းစွာခံနိုင်မည်ဖြစ်ပါသည်။

BOT စနစ်ဖြင့် စက်ရုံလည်ပတ်မည့် စီမံကိန်း ဖြစ်သည့်အတွက် အချိန်ကာလတစ်ခုကြာ ရင်းနှီး မြှုပ်နှံသူများက ထိန်းသိမ်း၊ မောင်းနှင်၊ လည်ပတ်ပြီး ပါက နိုင်ငံတော်က အလုံးစုံပိုင်ဆိုင်မည်ဖြစ်ပါသည်။ ထို့ပြင် ရင်းနှီးမြှုပ်နှံသူများက ထိန်းသိမ်း၊ မောင်းနှင်၊ လည်ပတ်နေစဉ် အခမဲ့ဓာတ်အား Free Power ရရှိနေ မည်ဖြစ်ပြီး အဆိုပါလျှပ်စစ်ဓာတ်အားဖြန့်ဖြူးခြင်း ကို နိုင်ငံပိုင်ဌာနများက စီမံရမည်ဖြစ်သောကြောင့် စက်ရုံ၏ အရေးကိစ္စစီမံဆောင်ရွက်ခြင်းများကို လည်း တစ်စိတ်တစ်ပိုင်း ပတ်သက်နေမည်ဖြစ်ပါသည်။

ရေလျှောက်တစ်အတွင်း ရေသိုလှောင်ထားနိုင် သောပမာဏမှာ ၉၇ ဒသမ ၈၈ သိန်းဧကပေဖြစ်၍ ရေတန်ချိန် သန်းပေါင်း ၁၀၈၇၇ တန် ဖြစ်ပါသည်။ သဘာဝပတ်ဝန်းကျင်ထိခိုက်မှု ဆန်းစစ်ချက်များကို လည်း နိုင်ငံတော်၏ ပြဋ္ဌာန်းချက်များနှင့်အညီ ဆဲ ဥပဒေများ၊ နည်းဥပဒေများ၊ လုပ်ထုံးလုပ်နည်း၊ အမိန့်နှင့် ညွှန်ကြားချက်များနှင့်အညီ ရေးသားပြုစု ရမည်ဖြစ်ပြီး နိုင်ငံတော်ချိန်စံညွှန်းနှင့်လည်း ကိုက်ညီရမည်ဖြစ်ပါသည်။

တစ်ခု ရေအားလျှပ်စစ်ထုတ်လုပ်သည့် တာဘိုင့် များ လည်ပတ်ရန် လိုအပ်သောရေပမာဏကိုသာ သိုလှောင်မည်ဖြစ်ပြီး ပိုလျှံသောရေများ ရေအား လျှပ်စစ်ဓာတ်အားပေးစက်ရုံမှ စက်လည်ပတ်ပြီး၍ အသုံးပြုပြီး ရေများက မူလမြစ်ကြောင်းအတွင်း ပြန်လည်စီးဝင်မည်ဖြစ်သောကြောင့် မြစ်အောက် တက်တွင် ရေခန်းခြောက်မှုလည်း မရှိနိုင်ပါ။ တစ် တွင် ရေသိုလှောင်ရန် ရေသိုလှောင်ပမာဏပေးနှင့် သက်စောင့်ရေ နေ့စဉ်ထုတ်လွှတ်မည့် အချိန်၊ ပမာဏဖော်ပြချက်များကို အတိအလင်းဖော်ပြထား မည်ဖြစ်ခြင်းနှင့် ရင်းနှီးမြှုပ်နှံသူများက ရေအား လျှပ်စစ်ဓာတ်အားပေးစက်ရုံများ လည်ပတ်၍ လျှပ်စစ်ဓာတ်အားထုတ်လုပ်နိုင်ခြင်း မရှိနိုင်ပါ။ ဖြစ်သောကြောင့် တစ်ကြီး၏အောက်ဘက် မူလ မြစ်ကြောင်းအတွင်း ၁၂ လရာသီ ရေအမြဲစီးဆင်း နေမည်ဖြစ်ပါသည်။ ။



### မုန့်မြို့၌ မိုးရာသီသစ်ပင်စိုက်ပျိုးပွဲကျင်းပ

မုန့်မြို့၌ မိုးရာသီသစ်ပင်စိုက်ပျိုးပွဲကို ဇွန် ၁၃ ရက်က မြို့မ (၂) ရပ်ကွက်ရှိ ဘိုးဘွားရိပ်သာဝင်း၌ ပြုလုပ်သည်။ အခမ်းအနားတွင် မုန့်မြို့နယ်သစ်တောဦးစီးအရာရှိ ဦးရဲဝင်းက စိုက်ပျိုးမည့် ပျိုးပင်များကို မြို့နယ်စီမံခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌ ဦးပြည်သိမ်းနှင့် အဖွဲ့ဝင်များအား ပေးအပ်၍ ဌာနဆိုင်ရာ များ၊ ဆရာ ဆရာမများ၊ ကျောင်းသား ကျောင်းသူများ၊ လူမှုရေးအသင်း အဖွဲ့များ၊ ဒေသခံပြည်သူများက မန်ဂျန်များ အပင် ၄၀၀၊ အော်ရီးရား အပင် ၄၀၀၊ မဟော်ကန်ပင် ၁၀၀၊ ပျဉ်းမ ၂၅ ပင်၊ စိန်ပန်းကြီး ၂၅ ပင်၊ ကျွန်း ၂၅ ပင်၊ ငှက်ပျော ၂၅ ပင် စုစုပေါင်းပျိုးပင် ၁၀၀၀ ကို စိုက်ပျိုးခဲ့ကြောင်း သိရသည်။

ရာမည(ပြန်/ဆက်)



### မင်းလှမြို့နယ်၌ သွင်းအားစုများ ပေးအပ်

မကွေးတိုင်းဒေသကြီး မင်းလှမြို့နယ်တွင် ဝါ စိုက်ပျိုးသည့် သမဝါယမအသင်းသားတောင်သူများအား လူမှုစီးပွားမြှင့်တင်ရေး ရန်ပုံငွေ (သက်တန့်ရောင်) စီမံကိန်းမှ သွင်းအားစုပေးအပ်ပွဲကို မယ်ဇော်တော ကျေးရွာစာသင်ကျောင်း၌ ကျင်းပသည်။ အဆိုပါပေးအပ်ပွဲတွင် မကွေးတိုင်းဒေသကြီး မင်းလှမြို့နယ် သမဝါယမဦးစီးဌာနမှ ဦးစီးအရာရှိ ဦးလွင်ညီညီက လူမှုစီးပွားမြှင့်တင်ရေး ရန်ပုံငွေ(သက်တန့်ရောင်)စီမံကိန်း လုပ်ငန်းဆောင်ရွက်မှု အခြေအနေ များကို ရှင်းလင်းပြောကြားပြီး မယ်ဇော်တော စိုက်ပျိုးရေးနှင့် အထွေထွေ စီးပွားရေးလုပ်ငန်း သမဝါယမအသင်းသားတောင်သူ ၂၀ ၏ စိုက်ဧက ၅၈ ဧကအတွက် တစ်ဧကလျှင် ငွေကျပ် ၂၃၆၀၀၀ နှုန်းဖြင့် ငွေကျပ် ၁၃ ၃၁၁ ၆၈၈ သန်းနှင့်ညီမျှသော ဝါ အထွက်တိုးပျိုးများဖြစ်သည့် Raka 666၊ B-31၊ TBL-195 မျိုးများနှင့် သွင်းအားစုတော်မြေဩဇာများ ပေးအပ်ခဲ့ကြောင်း သိရသည်။

ခရိုင်(ပြန်/ဆက်)



မကွေးတိုင်းဒေသကြီး အောင်လံမြို့နယ်အတွင်း မိုးရာသီစုပေါင်း သစ်ပင်စိုက်ပျိုးပွဲကို ဇွန် ၁၃ ရက် နံနက် ၇ နာရီခွဲက အင်းကုန်း ကျေးရွာအုပ်စု ချောင်ကျေးရွာမြစ်တော်ရာဘုန်းတော်ကြီးကျောင်း အနီး မြေကွက်လပ်၌ ကျင်းပရာ အောင်လံခရိုင်ရတပ်ဖွဲ့မှူး ဒုတိယ ရဲမှူးကြီး ဝင်းလှိုင် ဦးဆောင်သော ဌာနဆိုင်ရာ ဝန်ထမ်းများနှင့် တက်ရောက်လာသူများက စုပေါင်းစိုက်ပျိုးစဉ်၊ ရဲဝင်းနိုင်(ညောင်ဦး)

### ဂွတ်(ဒ်)ဘရားသား(စ်)ကုမ္ပဏီလီမိတက်က တိုင်းဒေသကြီးအစိုးရအဖွဲ့သို့ လက်ဆွဲပျိုးစေ့ချက်ရိယာ ၅၀၀ ပေးအပ်လှူဒါန်း

မကွေး ဇွန် ၁၅  
ဂွတ်(ဒ်)ဘရားသား(စ်)ကုမ္ပဏီလီမိတက်က မကွေးတိုင်းဒေသကြီးအစိုးရအဖွဲ့သို့ လက်ဆွဲ ပျိုးစေ့ချက်ရိယာ ၅၀၀ ပေးအပ်လှူဒါန်းပွဲကို ယနေ့နံနက်ပိုင်းတွင် မကွေးတိုင်းဒေသကြီး စိုက်ပျိုးရေးဦးစီးဌာန တိုင်းဒေသကြီးဦးစီးမှူးရုံး အစည်းအဝေးခန်းမ၌ ကျင်းပရာ တိုင်းဒေသကြီး ဝန်ကြီးချုပ် ဦးတင်ကိုကို၊ နယ်မြေခံတပ်နယ် မှ တပ်မတော်အရာရှိကြီးများ၊ တိုင်းဒေသကြီး ဝန်ကြီးများ၊ ဂွတ်(ဒ်) ဘရားသား(စ်)ကုမ္ပဏီ လီမိတက်မှ တာဝန်ရှိသူများနှင့် စိုက်ပျိုးရေး ဦးစီးဌာနမှ ဝန်ထမ်းများ တက်ရောက်ကြသည်။ ဦးစွာ တိုင်းဒေသကြီးဝန်ကြီးချုပ်က အမှာ စကားပြောကြားပြီး စိုက်ပျိုးရေးဦးစီးဌာန တိုင်းဒေသကြီးဦးစီးမှူးက တိုင်းဒေသကြီး အတွင်း လယ်ယာကဏ္ဍ စိုက်ပျိုးထုတ်လုပ်မှု အခြေအနေနှင့် လက်ဆွဲပျိုးစေ့ချက်ရိယာဖြင့် စိုက်ပျိုးနည်းပညာဆိုင်ရာများကို ရှင်းလင်း တင်ပြသည်။



ထို့နောက် ဂွတ်(ဒ်)ဘရားသား(စ်) ကုမ္ပဏီ လီမိတက်မှ တာဝန်ရှိသူတစ်ဦးက တိုင်းဒေသ ကြီး အစိုးရအဖွဲ့သို့ လက်ဆွဲပျိုးစေ့ချက်ရိယာ အလက်၅၀၀ ပေးအပ်လှူဒါန်းရာတိုင်းဒေသကြီး ဝန်ကြီးချုပ်က ဂုဏ်ပြုမှတ်တမ်းယူ ပြန်လည် ပေးအပ်သည်။ လှူဒါန်းရရှိသော လက်ဆွဲ ပျိုးစေ့ချက်ရိယာများကို တိုင်းဒေသကြီး အတွင်းရှိ စိုက်ပျိုးရေးတောင်သူများထံ စနစ်တကျ ဖြန့်ဝေပေးသွားမည်ဖြစ်ကြောင်း သိရသည်။ မောင်ခိုင်မင်း (ပြန်/ဆက်)

### အိမ်မဲမြို့နယ်၌ သစ်စိမ်းမြေဩဇာ (ပိုက်ဆံလျှော်) ထည့်သွင်းမြေမြှုပ်ပွဲ ကျင်းပ

အိမ်မဲ ဇွန် ၁၅  
ဧရာဝတီတိုင်း ဒေသကြီး အိမ်မဲမြို့နယ်၌ သစ်စိမ်းမြေဩဇာ (ပိုက်ဆံလျှော်) ထည့်သွင်း ထည့်သွင်း မြေမြှုပ်ပွဲ အခမ်းအနားကို ယနေ့ နံနက် ၉ နာရီက သဖန်းပင်ဆိပ် ကျေးရွာရှိ တောင်သူ ဦးလှကျော် ၏ လယ်မြေ၌ ကျင်းပသည်။ တက်ရောက် အဆိုပါ သစ်စိမ်းမြေဩဇာ (ပိုက်ဆံလျှော်) ထည့်သွင်း မြေမြှုပ်ပွဲ အခမ်းအနား သို့ မြောင်းမြခရိုင် စီမံခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌ



ဦးမောင်မောင်နှင့် ခရိုင်စိုက်ပျိုး ထုတ်လုပ်မှု တိုးတက်မြှင့်တင်ရေး အဖွဲ့ဝင်များ၊ အိမ်မဲမြို့နယ် စီမံခန့်ခွဲ ရေးနှင့် အုပ်ချုပ်ရေးကော်မတီ

များနှင့် ဒေသခံတောင်သူများ စုစုပေါင်း ၇၅ ဦး တက်ရောက်ခဲ့ သည်။ အခမ်းအနားတွင် တက်ရောက် လာကြသည့် ခရိုင်နှင့် မြို့နယ်စီမံ ခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌများနှင့် အဖွဲ့ဝင် များက ဓာတ်မြေဩဇာ လျှော့ချ သုံးစွဲနိုင်ကာ အထွက်နှုန်း ကောင်းမွန်စေရန် အတွက် သစ်စိမ်းမြေဩဇာ (ပိုက်ဆံလျှော်) စိုက်ပျိုးထည့်သွင်းခြင်း၏ အကျိုး ကျေးဇူးများကို တောင်သူများအား အသိပညာပေး ရှင်းလင်းပြော ကြားခဲ့ကြောင်း သိရသည်။ ချစ်သက်လယ်(ပြန်/ဆက်)



### မြန်အောင်၌ ပျားမွေးမြူရေး ပြည်သူ့ပညာပေးသင်တန်းဖွင့်

မြန်အောင် ဇွန် ၁၅  
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန မြန်အောင် ခရိုင် မွေးမြူရေးနှင့်ကုသရေးဦးစီးဌာနရုံးတွင် ပျားမွေးမြူရေး ပြည်သူ့ ပညာပေးသင်တန်းကို ယနေ့နံနက်ပိုင်းက ဖွင့်လှစ်သည်။ ဦးစွာ မြန်အောင်ခရိုင်စီမံခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌ ဦးတင်ဝင်းရွှေက အမှာစကားပြောကြားပြီး မွေးမြူရေးနှင့် ကုသရေး ဦးစီးဌာန ခရိုင်ဦးစီးမှူး ဒေါက်တာ အေးသိင်္ဂီသင်းက သင်တန်းဖွင့်လှစ် ရခြင်းရည်ရွယ်ချက်များကို ရှင်းလင်းပြောကြားသည်။ ထို့နောက် နေပြည်တော်(ရုံးချုပ်)မှ ပျားမွေးမြူရေး သင်တန်း နည်းပြဆရာက သင်တန်းပို့ချမည့်အကြောင်းအရာများကို ရှင်းလင်း ပြောကြားပြီး ပျားမွေးမြူရေးအသိပညာပေး လက်ကမ်းစာစောင်များ ဖြန့်ဝေပေးသည်။ သင်တန်းသို့ မြန်အောင်၊ ကြွခင်း၊ အင်္ဂပူမြို့နယ် စိုက်ပျိုးရေးဦးစီးဌာနမှ ဝန်ထမ်း ၂၀ တက်ရောက်ပြီး နှစ်ရက်ကြာ သင်ကြားပေးသွားမည်ဖြစ်ကြောင်း သိရသည်။ ဝင်းဗိုလ်(ပြန်/ဆက်)

### ပန်းတိုင်အထွက်နှုန်း ရရှိရေး သွင်းအားစုပစ္စည်းများ ပေးအပ်

စစ်ကိုင်း ဇွန် ၁၅  
ရွှေဘိုခရိုင် ဝက်လက်မြို့နယ် စိုက်ပျိုးရေးဦးစီးဌာနတွင် အဓိက သီးနှံများ ပန်းတိုင်အထွက်နှုန်းရရှိရေး ပညာပေးသင်တန်းနှင့် သွင်းအားစု ပစ္စည်းများ ပေးအပ်ပွဲကို ဇွန် ၁၄ ရက်က မြို့နယ်ဦးစီးမှူးရုံး၌ ကျင်းပရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးမင်းသန်းထိုက်စိုး က အမှာစကားပြောကြားသည်။ ထို့နောက် မြို့နယ်စိုက်ပျိုးရေးဦးစီးဌာန မြို့နယ်ဦးစီးမှူး ဒေါ်ကြင်စန်း က သင်တန်းဖွင့်လှစ်ခြင်း၏ရည်ရွယ်ချက်နှင့် အဓိကသီးနှံများ ပန်းတိုင်အထွက်နှုန်းရရှိရေးအတွက် ဆောင်ရွက်ရမည့် နည်းလမ်းများကို ဆွေးနွေးပို့ချသည်။ ဆက်လက်၍ တာဝန်ရှိသူများက အကျိုးဆောင် တောင်သူများအား မျိုးစေ့များ (စပါး၊ နေကြာ၊ ဝါ၊ ပိုက်ဆံလျှော်)နှင့် မြေဩဇာများ၊ ပိုးသတ်ဆေးနှင့် အပင်အားဆေးများ ပေးအပ်ပြီး သင်တန်းသို့ ဝန်ထမ်း ၂၀ နှင့် တောင်သူ ၃၁ ဦး တက်ရောက်ခဲ့ကြောင်း သိရသည်။ ခရိုင်(ပြန်/ဆက်)



### အမေရိကန်နှင့် အီရန်အကြား စစ်ပွဲပြီးဆုံးရေး သဘောတူညီချက်ရရှိ

တီဟီရန် ဇွန် ၁၅  
အမေရိကန်နှင့် အီရန်အကြား စစ်ပွဲပြီးဆုံးရေး သဘောတူညီချက် ရရှိခဲ့ကြောင်း အီရန်နိုင်ငံ ဥပဒေရေးရာဝန်ကြီး ကာဇန် ဂါရီ ဘာဘာဒီက ဇွန် ၁၅ ရက်တွင် ပြောကြားသည်။  
အဆိုပါသဘောတူညီချက်အရ လက်နက်အင်အားအင်ဒေသအသီးသီးတွင် ဆောင်ရွက်နေသည့် စစ်ဆင်ရေးများကို ရပ်တန့်မည်ဖြစ်ကြောင်း သိရသည်။  
နောက်ဆုံးအပြီးသတ်သဘောတူညီချက်ကို ဆွစ်ဇာလန်နိုင်ငံ၌ ဇွန် ၁၉ ရက်တွင် လက်မှတ်ရေးထိုးမည်ဖြစ်ကြောင်း အီရန်နိုင်ငံ တရားဝင်သတင်းအချက်အလက်စီမံကိန်းက ပြောကြားသည်။ သဘောတူညီချက်လက်မှတ်ရေးထိုးပြီးချိန်တွင် ဟော်မုစ်ရေလက်ကြားကို ပြန်လည်ဖွင့်လှစ်မည်ဖြစ်သည်။

တစ်ချိန်တည်းမှာပင် နျူကလီးယားအရေးနှင့် ပတ်သို့အရေးယူမှုများ ရပ်သိမ်းရေးတို့ကို ဆွေးနွေးမည်ဖြစ်ပြီး ဆွေးနွေးပွဲအောင်မြင်ရေးအတွက် အမေရိကန်က ၎င်းပေးအပ်ထားသည့် ကတိကဝတ်များကို လိုက်နာဆောင်ရွက်ရန်လိုအပ်ကြောင်း ကာဇန် ဂါရီ ဘာဘာဒီက ပြောကြားသည်။  
အမေရိကန်သမ္မတ ဒေါ်နယ်ထရမ်က အမေရိကန်-အီရန် ငြိမ်းချမ်းရေးသဘောတူညီချက်သည် "ယခုပြီးပြည့်စုံပြီ"ဟု ဇွန် ၁၄ ရက်တွင် ပြောကြားခဲ့ပြီး ဟော်မုစ်ရေလက်ကြားကို ဖွင့်လှစ်ရန်နှင့် အီရန်ဆိပ်ကမ်းများအပေါ် အမေရိကန်ရေတပ်၏ ပိတ်ဆို့မှုကို ချက်ချင်းဖယ်ရှားရန် ခွင့်ပြုခဲ့သည်။  
ကိုးကား - ဆင်ဟွာ ဘာသာပြန် - စိုးသူရ



### တရုတ်နိုင်ငံ၏ အဓိကစက်မှုလုပ်ငန်းများတွင် စွမ်းအင်ချွေတာမှု မြှင့်တင်ရေးနှင့် ကာဗွန်ထုတ်လွှတ်မှုလျှော့ချရေးဆောင်ရွက်

ပေကျင်း ဇွန် ၁၅  
တရုတ်နိုင်ငံသည် နိုင်ငံ၏ အဓိက စက်မှုလုပ်ငန်းများတွင် စွမ်းအင်ချွေတာမှု မြှင့်တင်ရေးနှင့် ကာဗွန်ထုတ်လွှတ်မှု လျှော့ချရေး ဆောင်ရွက်ရန်အတွက် သုံးနှစ်သက်တမ်းရှိသည့် လုပ်ငန်း မူဘောင်တစ်ခုကို သတ်မှတ်ခဲ့ကြောင်း အမျိုးသားဖွံ့ဖြိုးတိုးတက်ရေးနှင့် ဖွံ့ဖြိုးရေးကော်မရှင်က ဇွန် ၁၅ ရက် တွင် ပြောကြားသည်။  
သို့သော် အလူမီနီယမ်၊ ဘီလပ်မြေ၊ ဖန်၊ ရေနံချက်လုပ်ငန်း၊ အီသလင်း၊ အမိုးနီးယား၊ မီသနောနှင့် ကျောက်မီးသွေး

သုံး ဓာတ်အားထုတ်လုပ်ခြင်းဆိုင်ရာ လုပ်ငန်းများတွင် စွမ်းအင်ချွေတာမှု မြှင့်တင်ရေးနှင့် ကာဗွန်ထုတ်လွှတ်မှု လျှော့ချရေးလုပ်ငန်းများကို ဆောင်ရွက် မည်ဖြစ်သည်။  
တရုတ်နိုင်ငံသည် ၂၀၂၆ ခုနှစ်မှ စတင်ကာ သုံးနှစ်တာကာလအတွင်း အဆိုပါကဏ္ဍများတွင် စွမ်းအင်ချွေတာ ရေးနှင့် ကာဗွန်ထုတ်လွှတ်မှုလျှော့ချရေး အဆင့်မြှင့်တင်မှုများကို အကောင်အထည် ဖော်ဆောင်ရွက်သွားမည်ဖြစ်သည်။  
တရုတ်နိုင်ငံသည် ၂၀၃၀ ပြည့်နှစ် မတိုင်မီ ကာဗွန်ဒိုင်အောက်ဆိုက်

ထုတ်လွှတ်မှု အမြင့်ဆုံးရောက်ရှိစေပြီး နောက် ၂၀၆၀ ပြည့်နှစ်မတိုင်မီ ကာဗွန် ဓာတ်ငွေ့ထုတ်လွှတ်မှု ကင်းစင်ရန် ရည်မှန်းချက်များကို ချမှတ်ထားသည်။  
တရုတ်နိုင်ငံသည် ကမ္ဘာ့အကြီးဆုံးနှင့် အလျင်မြန်ဆုံး ပြန်လည်ပြည့်ဖြိုးမြဲ စွမ်းအင်စနစ်ကို တည်ထောင်ထားပြီး စီမံကိန်းစီမံခြင်းနှင့် ကာဗွန် ထုတ်လွှတ်မှုနည်းပညာ အသွင် ကူးပြောင်းမှုအတွက် ပိုမိုအားကောင်း ကော ပံ့ပိုးမှုရှိစေရေး ဆောင်ရွက်ထား ကြောင်း သိရသည်။  
ကိုးကား - ဆင်ဟွာ ဘာသာပြန် - စိုးသူရ

### အီရန်နှင့် အမေရိကန်အကြား ငြိမ်းချမ်းရေးဆိုင်ရာ နားလည်မှုစာချွန်လွှာကို ကြိုဆိုကြောင်း တရုတ်တာဝန်ရှိသူ ပြောကြား

ပေကျင်း ဇွန် ၁၅  
အီရန်နှင့် အမေရိကန်အကြား ငြိမ်းချမ်းရေးဆိုင်ရာ နားလည်မှုစာချွန်လွှာ အကောင်အထည်ဖော်ဆောင်ရွက်မည့်ကိစ္စအပေါ် တရုတ်နိုင်ငံက ကြိုဆိုကြောင်း တရုတ်နိုင်ငံခြားရေးဝန်ကြီးဌာန ပြောရေးဆိုခွင့်ရှိသူ လင်ဂျန်းက ဇွန် ၁၅ ရက်တွင် ပြောကြားသည်။  
အဆိုပါ နားလည်မှုစာချွန်လွှာအရ ဝါရှင်တန်နှင့် တီဟီရန်အကြား စစ်ရေးအရ တိုက်ခိုက်ခြင်းများကို ရပ်ဆိုင်းကြောင်း အီရန်အမျိုးသားလုံခြုံရေးကောင်စီက ဇွန် ၁၅ ရက်တွင် ပြောကြားသည်။ နားလည်မှုစာချွန်လွှာ ပထမအဆင့်ကို အောင်မြင်စွာ ဆောင်ရွက်နိုင်မည်ဟု တရုတ်နိုင်ငံက ယုံကြည်ပြီး ပါဝင်ဆောင်ရွက်သည့် အဖွဲ့အစည်း များအနေဖြင့်လည်း စေတနာရှိစွာ ပူးပေါင်းဆောင်ရွက်ဆောင်ရွက်မည်ဟု တရုတ်နိုင်ငံက ယုံကြည်ကြောင်း ၎င်းကပြောကြားသည်။  
အရှေ့အလယ်ပိုင်းနှင့် ပင်လယ်ကွေ့ဒေသတွင် အမြန်ဆုံးငြိမ်းချမ်းရေးနှင့် တည်ငြိမ် အေးချမ်းမှု ပြန်လည်ရရှိစေရန် တရုတ်နိုင်ငံသည် နိုင်ငံတကာ အသိုင်းအဝိုင်းနှင့်အတူ တက်ကြွစွာပါဝင်ဆောင်ရွက်ရန် အသင့်ရှိနေကြောင်း ၎င်းက ပြောကြားခဲ့သည်။  
အဆိုပါ နားလည်မှုစာချွန်လွှာကို ဇွန် ၁၉ ရက်တွင် ဂျီနီဗာ၌ တရားဝင်လက်မှတ် ရေးထိုးမည်ဖြစ်သည်။  
ကိုးကား - ဆင်ဟွာ၊ ဘာသာပြန် - စိုးသူရ

### ရှန်ဟိုင်းပူးပေါင်းဆောင်ရွက်ရေးအဖွဲ့အပေါ် ပါကစ္စတန်နိုင်ငံ၏ ကတိကဝတ်ကို အတည်ပြုကြောင်း ပါကစ္စတန် ဒုတိယဝန်ကြီးချုပ် ပြောကြား

အစ္စလာမာဘတ် ဇွန် ၁၅  
ရှန်ဟိုင်းပူးပေါင်းဆောင်ရွက်ရေးအဖွဲ့အပေါ် ပါကစ္စတန် နိုင်ငံ၏ ကတိကဝတ်အား အတည်ပြုကြောင်းနှင့် ၎င်းအဖွဲ့သည် ဒေသတွင်း ပူးပေါင်းဆောင်ရွက်မှု၊ ငြိမ်းချမ်းရေး၊ စီးပွားရေး ဆိုင်ရာနှင့် လုံခြုံရေးကိစ္စရပ်များမြှင့်တင်ရေးအတွက် အရေးကြီး သည့်အခန်းမှ ပါဝင်ဆောင်ရွက်နေကြောင်း ပါကစ္စတန်ဒုတိယ ဝန်ကြီးချုပ်နှင့် နိုင်ငံခြားရေးဝန်ကြီး မိုဟာမက် အစ်ဟက်ဒါးက ပြောကြားသည်။  
ရှန်ဟိုင်းပူးပေါင်းဆောင်ရွက်ရေးအဖွဲ့နှင့် အဖွဲ့ဝင်နိုင်ငံများ ၏ ဆောင်ရွက်ချက်များကို ဂုဏ်ပြုကြောင်းနှင့် ၂၀၀၁ ခုနှစ် တွင် ရှန်ဟိုင်းပူးပေါင်းဆောင်ရွက်ရေးအဖွဲ့ စတင်တည်ထောင် ချိန်မှစ၍ အဆိုပါအဖွဲ့အစည်းသည် ဒေသတွင်းပူးပေါင်းဆောင်ရွက် မှုအတွက် ဩဇာကြီးမားသော ပုံရိပ်တစ်ခုအဖြစ် ကြီးထွားလာခဲ့ ကြောင်း ရှန်ဟိုင်းပူးပေါင်းဆောင်ရွက်ရေးအဖွဲ့ တည်ထောင်ခြင်း

(၂၅)ကြိမ်မြောက် နှစ်ပတ်လည်အခမ်းအနားတွင် ၎င်းက ပြောကြားသည်။  
အပြန်အလှန်ယုံကြည်မှု၊ တန်ဖိုးထားမှု၊ ယဉ်ကျေးမှု ကွဲပြားမှုကို လေးစားမှု၊ ဖွဲ့စည်းတိုးတက်မှုနှင့် တည်ဆောက် မှုဆိုင်ရာ ပါဝင်ဆောင်ရွက်မှုတို့မှတစ်ဆင့် လမ်းညွှန်ပေးနေသော "ရှန်ဟိုင်းစိတ်ဓာတ်၏ တည်တံ့သော စွမ်းအားကို အတည်ပြု ကြောင်း" ၎င်းက ပြောကြားခဲ့သည်။  
ပါကစ္စတန်နိုင်ငံသည် SCO ပဋိညာဉ်စာတမ်း၏ မှုများနှင့် ရည်မှန်းချက်များကို ခိုင်မာစွာလိုက်နာရန် ကတိကဝတ်ပြု ထားပြီး နိုင်ငံတကာဥပဒေ၊ အပြန်အလှန်လေးစားမှုနှင့် အိမ်နီးချင်းကောင်းဆက်ဆံရေးတို့ကို အလေးပေးသည့် အဖွဲ့အစည်း၏ အလေးထားမှုကို ကျေးဇူးတင်ကြောင်း ၎င်းက ထပ်လောင်းပြောကြားခဲ့သည်။

ကိုးကား - ဆင်ဟွာ၊ ဘာသာပြန် - စိုးသူရ

### ဗြိတိန်နိုင်ငံ၌ အသက် ၁၆ နှစ်အောက်ရှိသူများအား လူမှုမီဒီယာသုံးစွဲခွင့် ပိတ်ပင်မည်



လန်ဒန် ဇွန် ၁၅  
ဗြိတိန်နိုင်ငံ၌ အသက် ၁၆ နှစ်အောက်ရှိသူ များအား လူမှုမီဒီယာသုံးစွဲခွင့် ပိတ်ပင်မည်ဖြစ် ကြောင်း ဝန်ကြီးချုပ်ရီးယားစတန်မာက ဇွန် ၁၅ ရက်တွင် ပြောကြားသည်။  
ကလေးသူငယ်များကို ကာကွယ်ရေးအတွက် ဆောင်ရွက်ခြင်းဖြစ်သည်ဟု သိရသည်။ ယနေ့ခေတ် နည်းပညာဖွံ့ဖြိုးလာသည်နှင့်အမျှ ကလေးသူငယ် များသည် နည်းပညာနှင့် လိုက်လျောညီထွေဖြစ်နေ သည့်ကို တွေ့ရှိနေရသော်လည်း လူမှုမီဒီယာတွင် အလွန်အကျွံ အချိန်ဖြုန်းနေသည်ကို လက်မခံနိုင် သဖြင့် ထိန်းချုပ်မှုများ ဆောင်ရွက်ရမည်ဖြစ်ကြောင်း ၎င်းက ပြောကြားသည်။ လူမှုမီဒီယာပိတ်ပင်ရေး ဆောင်ရွက်ရာတွင် သုံးစွဲသူများအကြား အကြောင်း

အရာများဖလှယ်ခြင်းကို ပိတ်ပင်မည်ဖြစ်ကြောင်း သိရသည်။  
အွန်လိုင်းအနိုင်ကုန်မှုနှင့် ကလေးသူငယ်များ အပေါ် အန္တရာယ်ရှိသော အကြောင်းအရာများနှင့် ထိတွေ့မှုနှင့်ပတ်သက်၍ စိုးရိမ်မှုများကြောင့် လူမှု မီဒီယာ ပလက်ဖောင်းများကို ပိုမိုပြင်းထန်စွာအရေး ယူရန် မိဘများ၊ ကလေးသူငယ်အရေး လှုပ်ရှားသူများ ထံမှ ဗြိတိန်အစိုးရအား ဖိအားပေးနေကြောင်း သိရ သည်။  
ယခုနှစ်အစောပိုင်းတွင် အစိုးရသည် ကလေး များ မိဘမဲ့နှင့် လူမှုမီဒီယာသုံးစွဲဆိုင်ရာ အမျိုးသားအဆင့် ဆွေးနွေးမှုတစ်ခုကို ဆောင်ရွက်ခဲ့ ကြောင်း သိရသည်။  
ကိုးကား - ဆင်ဟွာ၊ ဘာသာပြန် - စိုးသူရ

# မြန်မာအမျိုးသမီးများနေ့အကြို စာပေဟောပြောပွဲကျင်းပ



ရန်ကုန် ဇွန် ၁၅

ရန်ကုန်တိုင်းဒေသကြီး အမျိုးသမီးရေးရာအဖွဲ့မှ ဦးဆောင်ကျင်းပသည့် မြန်မာအမျိုးသမီးများနေ့အကြို စာပေဟောပြောပွဲကို ယနေ့ မွန်းလွဲပိုင်းက ရန်ကုန်တိုင်းဒေသကြီးအစိုးရအဖွဲ့ရုံး မင်္ဂလာဒုံမဏိ

ကျင်းပသည်။

ဦးစွာ ရန်ကုန်တိုင်းဒေသကြီးဝန်ကြီးချုပ် ဦးအောင်နိုင်သူက အမှာစကားပြောကြားပြီး ရန်ကုန်တိုင်းဒေသကြီး အမျိုးသမီးရေးရာအဖွဲ့ နာယက ဒေါ်နင်းနင်းအေးက စာပေဟောပြောပွဲနှင့်စပ်လျဉ်း၍ အမှာစကားပြောကြားသည်။

ဆက်လက်၍ စာပေဟောပြောပွဲကို ကျင်းပရာ စာရေးဆရာမမြမေဇူ နှင့် မမိုးမြေတို့က စာပေနှင့်အမျိုးသမီးကဏ္ဍ ဖွံ့ဖြိုးတိုးတက်ရေးဆိုင်ရာ အကြောင်းအရာများကို ဟောပြောကြားသည်။

ထို့နောက် တိုင်းဒေသကြီးအမျိုးသမီးရေးရာအဖွဲ့ နာယကနှင့် တာဝန်ရှိသူများက ဟောပြောကြားသည့် စာရေးဆရာမများနှင့် ယိမ်းအကအဖွဲ့များအား ဂုဏ်ပြုလက်ဆောင်များ ချီးမြှင့်ခဲ့ကြကြောင်း သိရသည်။

ကြေးမုံ

## လင်းခေးမြို့နယ်၌ မျိုးစေ့နှင့် မြေဩဇာထောက်ပံ့ပေးအပ်ပွဲ ကျင်းပ

လင်းခေး ဇွန် ၁၅

ရမ်းပြည်နယ် (တောင်ပိုင်း) လင်းခေးမြို့နယ်၌ မျိုးစေ့နှင့် မြေဩဇာ ထောက်ပံ့ပေးအပ်ပွဲ အခမ်းအနားကို မေ ၁၄ ရက် မွန်းလွဲပိုင်းက မြို့နယ်စိုက်ပျိုးရေး ဦးစီးဌာနရုံး၌ ကျင်းပသည်။

ရင်းလင်းတင်ပြ

အခမ်းအနားတွင် ရမ်းပြည်နယ် စိုက်ပျိုးရေးဦးစီးဌာနမှ ပြည်နယ် ဦးစီးမှူး ဦးချိုနိုင်ထွန်းက အမှာစကား ပြောကြားသည်။ ဆက်လက်၍ လင်းခေးခရိုင် စိုက်ပျိုးရေးဦးစီးဌာနမှူး ဒေါ်အေး



မိုးမိုးထွန်းက ပြည်နယ်ငွေလုံး ငွေရင်းရန်ပုံငွေဖြင့် မျိုးစေ့ထုတ် နှင့် စံပြုကုန်များ စိုက်ပျိုးကြမည့် တောင်သူများအား မျိုးစေ့နှင့်

မြေဩဇာ ထောက်ပံ့ပေးရခြင်း နှင့်စပ်လျဉ်း၍ ရင်းလင်းတင်ပြ သည်။ ဆက်လက်၍ ပြည်နယ်မှူးနှင့်

တာဝန်ရှိသူများက ပြည်နယ်ငွေလုံး ငွေရင်းရန်ပုံငွေဖြင့် စပါး၊ နေကြာ သီးနှံများ မျိုးစေ့ထုတ်နှင့် စံပြုကုန် စိုက်ပျိုးမည့် တောင်သူ ၂၅ ဦး အတွက် ယူရီးယားမြေဩဇာ ၂၅ အိတ်၊ ကွန်ပေါင်း ၂၅ အိတ်၊ ဝေါင်းစည်းလယ်ယာအိတ် ၁၀၀၊ စပါးကီလီ ၂၀၀၊ နေကြာ ၁၅ ကီလို နှင့် နှမ်းသီးနှံပန်းတိုင်အထွက်နှုန်း ရရှိရေး စံပြုကုန်စိုက်ပျိုးမည့် တောင်သူကိုးဦးအတွက် တစ်ဦးလျှင် ယူရီးယားမြေဩဇာ ခြောက်ပြည်နှုန်းကို တတိယ အကြိမ်အဖြစ် ထောက်ပံ့ပေးအပ် ခဲ့ကြောင်း သိရသည်။

စိုင်းဇော်လတ်(လင်းခေး)



## အရပ်ရပ်ဆိုင်ရာအစည်းအဝေး ကျင်းပ

ရန်ကုန် ဇွန် ၁၅

ရန်ကုန်တိုင်းဒေသကြီး မင်္ဂလာတောင်ညွန့်မြို့နယ် ကူးတို့ဆိပ် ရပ်ကွက် အေးမေတ္တာရောင်းဝယ်ရေးသမဝါယမအသင်း၏ ၂၀၂၅-၂၀၂၆ ဝဏ္ဏာနှစ် နှစ်စိစစ်လည်အရပ်ရပ်ဆိုင်ရာအစည်းအဝေးကို ဇွန် ၁၄ ရက်က ရပ်ကွက်ဓမ္မာရုံ၌ ပြုလုပ်သည်။

အစည်းအဝေးတွင် ဘာသာပတ်အဖြစ် အသင်းဥက္ကဋ္ဌ ဦးလှထွန်းက ဆောင်ရွက်ပြီးအသင်း၏ လုပ်ငန်းဆောင်ရွက်မှု၊ အသင်းသားများ ပါဝင် ဆောင်ရွက်နိုင်ရေးကိစ္စများ၊ မြို့နယ်ဦးစီးအရာရှိ မြို့နယ်အသင်းဥက္ကဋ္ဌ ရပ်ကွက်အုပ်ချုပ်ရေးမှူးတို့က အသင်း၏ဆောင်ရွက်နေမှုအခြေအနေ များကို ဆွေးနွေးကြသည်။

ထို့နောက် အသင်းသားတစ်ဦးက အမှုဆောင်အဖွဲ့အစီရင်ခံစာ၊ အသင်းသားစာရင်းစစ်အစီရင်ခံစာများဖော်ပြပြီး တက်ရောက်လာသူ များ၏အတည်ပြုချက်ရယူကာ တက်ရောက်လာသူအသင်းသားများအား အစုပေါင်းအမြတ်များ ထုတ်ပေးခဲ့ကြောင်း သိရသည်။

ကျော်စိုးမိုး(မင်္ဂလာတောင်ညွန့်)

## တွံတေးမြို့နယ်၌ မှုခင်းကျဆင်းရေး လုပ်ငန်းများ ဆောင်ရွက်

ရန်ကုန် ဇွန် ၁၅

ရန်ကုန်တိုင်းဒေသကြီး တွံတေးမြို့နယ် ကဲဘဲကျေးရွာတွင် မှုခင်း ကျဆင်းရေးလုပ်ငန်းဆောင်ရွက်ခြင်းကို ယနေ့နံနက်ပိုင်းက ကဲဘဲ လမ်းဆုံနှင့် မမျိုးစုလမ်းဆုံတို့၌ ပြုလုပ်သည်။

ကွင်းဆင်းစစ်ဆေးရာတွင် မြို့နယ်ရဲတပ်ဖွဲ့မှူး ရဲမှူးမျိုးဦး၊ မြို့နယ် အထွေထွေအုပ်ချုပ်ရေးဦးစီးဌာန ဒုတိယမြို့နယ်အုပ်ချုပ်ရေးမှူး ဦးဝင်းထက်အောင်၊ မြို့နယ်ယာဉ်ထိန်းရဲတပ်ဖွဲ့မှ တပ်ဖွဲ့မှူး ရဲအုပ် အောင်မျိုးကျော်နှင့် တာဝန်ရှိသူများက ယာဉ်စစ်ပိတ်ဆို့ရာဖွဲ့ခြင်း၊ ပုဂ္ဂလိကယာဉ်များ၊ လုပ်ငန်းသုံးယာဉ်များနှင့် သယ်ယူပို့ဆောင်ရေးယာဉ် များကို စက်သုံးဆီမြီးခြံခွေတာသုံးစွဲရေး အသိပညာပေးခြင်း၊ ယာဉ်အန္တရာယ်ကင်းရှင်းရေးကို ကိုယ်ပိုင်ယာဉ် ၂၅ စီး၊ အငှားယာဉ် အစီး ၂၀၊ ကုန်တင်ယာဉ် ၁၅ စီး၊ အိုးဝေ/ခေးတွဲဆိုင်ကယ် အစီး ၂၀ တို့ကို ပညာပေးလက်ကမ်းစာစောင်များ ပြန်ပေးပေးခဲ့ကြောင်း သိရ သည်။

မျိုးလှိုင်(တွံတေး)



## ရေကြည်မြို့နယ်၌ သွင်းအားစုပေးအပ်ပွဲ ကျင်းပ

ရေကြည် ဇွန် ၁၅

ဧရာဝတီတိုင်းဒေသကြီး ရေကြည်မြို့နယ် သမဝါယမအသင်းစုရုံး၌ မိုးစပါးစိုက်ပျိုးသည့် အသင်းသားတောင်သူများထံ သွင်းအားစုပေးအပ်ပွဲ အခမ်းအနားကို ယနေ့မွန်းလွဲပိုင်းက ပြုလုပ်သည်။

ပေးအပ်ပွဲသို့ ကျော်ခရိုင် စီမံခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌ ဦးစောထွန်းဝင်းနှင့် စိုက်တိုးမြှင့်အဖွဲ့ဝင်များ၊ အသင်းသား တောင်သူများ တက်ရောက်ကြပြီး ကျေးလက်ဖွံ့ဖြိုးရေးဝန်ကြီးဌာနမှ အသင်းသားတောင်သူ ၁၁ ဦးထံသို့ ကောမက် (ပုလဲ) G(46%) သွင်းအားစု များကို ပေးအပ်ခဲ့ကြောင်း သိရသည်။

မြို့နယ်(ပြန်/ဆက်)



## လျှပ်စစ်ဓာတ်အားဖြန့်ဖြူးထားမှုနှင့် ဓာတ်အားပျောက်ဆုံးမှုလျော့နည်းရေး ဆောင်ရွက်ထားမှု ကြည့်ရှုစစ်ဆေး

ရန်ကုန် ဇွန် ၁၅

လျှပ်စစ်နှင့်စွမ်းအင်ဝန်ကြီးဌာန ရန်ကုန်လျှပ်စစ်ဓာတ်အားပေးရေး ကော်ပိုရေးရှင်းရုံးချုပ်နှင့် ခရိုင်တို့မှ တာဝန်ရှိသူများသည် ဇွန် ၁၃ ရက် နံနက်ပိုင်းက ရန်ကုန်တိုင်းဒေသကြီး ဒဂုံမြို့သစ်(တောင်ပိုင်း)မြို့နယ် အတွင်း လျှပ်စစ်ဓာတ်အားဖြန့်ဖြူးထားမှုအခြေအနေများနှင့် ဓာတ်အား ပျောက်ဆုံးမှုလျော့နည်းရေးဆောင်ရွက်ထားမှုအခြေအနေများ ကို ကွင်းဆင်းကြည့်ရှုစစ်ဆေးသည်။

တာဝန်ရှိသူများသည် ဒဂုံမြို့သစ်(တောင်ပိုင်း)မြို့နယ်အတွင်းရှိ ၆၆/၁၁ ကေဗီ(၁၀၆)ဓာတ်အားခွဲရုံ၊ ကျန်စစ်သားဓာတ်အားခွဲရုံနှင့် ၃၃/၁၁ကေဗီ စက်မှုဇုန်တိုးချဲ့(ကညန)ဓာတ်အားခွဲရုံတို့၏ ဓာတ်အား ဖြန့်ဖြူးထားမှုအခြေအနေများ၊ ဖိဒါအလိုက် ဖိစာပတ်ရှုထောင့်မှူးစီးသုံးသူ စာရင်းများပြုစုထားမှု၊ ဓာတ်အားလေလွင့်ပျောက်ဆုံးမှုအခြေအနေ များ၊ ဓာတ်အားခွဲရုံအတွင်း/အပြင် ဝန်ရင်းရေးဆောင်ရွက်ထားမှု အခြေအနေများကို ကြည့်ရှုစစ်ဆေးပြီး လိုအပ်သည်များ ပြည့်ဆည်း ဆောင်ရွက်ပေးခဲ့ကြောင်း သိရသည်။

ချစ်ဆောင် (YES)



## ရွှေကျင်မြို့နယ်၌ မိုးရာသီသစ်ပင်စိုက်ပျိုးပွဲ ကျင်းပ

ရွှေကျင် ဇွန် ၁၅

ပဲခူးတိုင်းဒေသကြီး ရွှေကျင်မြို့နယ်တွင် မိုးရာသီ သစ်ပင်စိုက်ပျိုးပွဲ ကို ကျွတ်ရပ်ကွက် သူသန်ဘုန်းတော်ကြီးကျောင်းဝင်းအတွင်း၌ ဇွန် ၁၃ ရက်က ကျင်းပသည်။

အဆိုပါသစ်ပင်စိုက်ပျိုးပွဲတွင် နယ်မြေခံတပ်နယ်မှ ဗိုလ်မှူးကြီး နေလင်းထွန်း၊ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးဇေယျဟန်နှင့် တက်ရောက်လာသူများထံ မန်ဂျန်ရပ်ပင် ၅၀၀၊ ကျွန်းပင် ၁၀၀ နှင့် မဟော်ဂန်ပင် ၁၀၀ တို့ကို ပေးအပ်ပြီး စုပေါင်းစိုက်ပျိုး ခဲ့ကြကြောင်း သိရသည်။

ထွန်းထွန်းဇော်(ပြန်/ဆက်)



ဧရာဝတီတိုင်းဒေသကြီး မအူပင်မြို့၌ မြို့နယ်သစ်တောဦးစီးဌာန က ကြီးမှူး၍ ဇွန် ၁၃ ရက်တွင် ညောင်ပိုင်းကျေးရွာ မအူပင်စက်မှုဇုန် ဝင်းအတွင်း စုပေါင်းသစ်ပင်စိုက်ပျိုးစဉ်။

အောင်မြင်မြတ်(ပြန်/ဆက်)

ကျော့ဖုံးမှ

ကားခိုင်းကြီး ရှစ်လုံး၊ ကွန်ကရစ်ဖြင့် ပြုလုပ်ထားသည့် လက်လုပ်ခိုင်း သုံးလုံး၊ PVC ပိုက်ဖြင့် ပြုလုပ်ထားသည့် လက်လုပ်ခိုင်း နှစ်လုံးကိုလည်းကောင်း စုစုပေါင်း လက်လုပ်ခိုင်းမျိုးစုံ ၄၆ လုံးကို တွေ့ရှိခဲ့ပြီး အဆိုပါ ခိုင်းများအား ဒေသခံပြည်သူများနှင့် ခရီးသွားပြည်သူ များ ဘေးအန္တရာယ်မဖြစ်စေရေးအတွက် သက်မဲ့ ပြုလုပ်ကာ စနစ်တကျ ဖယ်ရှား ရှင်းလင်းနိုင်ခဲ့ ကြောင်း သိရသည်။

ယခုကဲ့သို့ အများပြည်သူသွားလာအသုံးပြု လျက်ရှိသည့် လမ်းမကြီးများ၊ ရထားလမ်းများအား ခိုင်းထောင်ဖောက်ခွဲဖျက်ဆီးမှုများ ပြုလုပ်ခဲ့သည့် အကြမ်းဖက်သမားများအား ဖော်ထုတ်ဖမ်းဆီး၍ ဥပဒေနှင့်အညီ ထိရောက်စွာအရေးယူနိုင်ရေး လုံခြုံရေးတပ်ဖွဲ့ဝင်များက လိုအပ်သည့် လုံခြုံရေး လုပ်ငန်းစဉ်များအား ဆက်လက်ဆောင်ရွက်လျက် ရှိကြောင်း သိရသည်။

သတင်းစဉ်



မကွေးတိုင်းဒေသကြီး ပခုက္ကူမြို့နှင့် ကံမမြို့နယ်သို့ ဆက်သွယ်ထားသည့် ကားလမ်းမကြီးပေါ်၌ PDF အမည်ခံ အကြမ်းဖက်သောင်းကျန်းသူ ပူးပေါင်းအဖွဲ့ ထောင်ထားသည့် လက်လုပ်ခိုင်းမျိုးစုံ ၄၆ လုံးအား လုံခြုံရေးတပ်ဖွဲ့ဝင်များက ဖယ်ရှားရှင်းလင်းခဲ့မှုကို တွေ့ရစဉ်။

ကန်ကြီးထောင့်မြို့နယ်၌ သီးသန့်မီးသတ်တပ်ဖွဲ့ဝင်များ အကြံအခြေခံသင်တန်းဖွင့်

ကန်ကြီးထောင့် ဇွန် ၁၅ (၄/၂၀၂၆) ကို ဖွင့်လှစ်သည်။ ဧရာဝတီ တိုင်းဒေသကြီး ရှင်းလင်းပြောကြား ဝါဒီများက ဦးစီးဌာနရုံး၌ ယနေ့နံနက်ပိုင်းက အုပ်ချုပ်ရေးကော်မတီ ဥက္ကဋ္ဌ သီးသန့် မီးသတ်တပ်ဖွဲ့ဝင် ဦးမြင့်အောင်က အမှာစကား များ အကြံအခြေခံသင်တန်း ပြောကြားပြီး ကန်ကြီးထောင့်

မြို့နယ် မီးသတ်ဦးစီးဌာနရုံး လက်ထောက် ညွှန်ကြားရေးမှူး ဦးမျိုးမြင့်စိုးက သင်တန်းဖွင့်လှစ် ရခြင်းရည်ရွယ်ချက်ကို ရှင်းလင်း ပြောကြားသည်။ အဆိုပါသင်တန်းတွင် မီးငြိမ်း သတ်ရေးလုပ်ငန်းစဉ်များ၊ မီးဘေး ကြိုတင်ကာကွယ်ရေး လုပ်ငန်း စဉ်များကို စက်ရုံ၊ အလုပ်ရုံ၊ ဆန်စက်၊ စက်သုံးဆီအရောင်းဆိုင် တို့မှ သင်တန်းသား သင်တန်းသူ ၅၆ ဦးအား ဇွန် ၁၅ ရက်မှ ၁၉ ရက်အထိ စတင် တက်တွေ့ လက်တွေ့ သင်ကြားပို့ချမည်ဖြစ်ကြောင်း သိရ သည်။

မိုးဟိန်းထက်



လွန်မြို့နယ်၌ ကမ်းထိန်းလုပ်ငန်းနှင့် တာတမံလုပ်ငန်းများဆောင်ရွက်

လွန် ဇွန် ၁၅ ဧရာဝတီ တိုင်းဒေသကြီး လွန်မြို့နယ်တွင် ကမ်းထိန်း လုပ်ငန်းနှင့် တာတမံလုပ်ငန်းများ ဆောင်ရွက် ထားရှိမှုများကို ယာဘာတခရိုင် စီမံခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌ ဦးထွန်းထွန်း လင်းနှင့် တာဝန်ရှိသူများသည် ဇွန် ၁၄ ရက်က သွားရောက်ကြည့်ရှု

စစ်ဆေးသည်။ လွန်မြို့ ကမ်းပြိုကာကွယ်ရေး လုပ်ငန်းများနှင့် ပတ်သက်၍ နှစ်အလိုက် ဆောင်ရွက်ထားရှိမှု အခြေအနေများနှင့် ဆက်လက် ဆောင်ရွက်သွားမည့် ကမ်းထိန်း လုပ်ငန်းစဉ်များကို ရေးဆွဲအခြေခံ နှင့် မြစ်ချောင်းများ ဖွံ့ဖြိုးတိုး တက်ရေး ဦးစီးဌာနမှ ဦးလှမျိုး (လက်ထောက်ညွှန်ကြားရေးမှူး) က ရှင်းလင်းတင်ပြပြီး တာတမံ ပြုပြင်ခြင်းလုပ်ငန်းများ ခိုင်ခံ့မှု ရှိ၊ မရှိ၊ ရေဘေးကာကွယ်ရေး ပစ္စည်းများ ဆောင်ရွက်ထားရှိမှု များအပေါ် လိုအပ်သည်များကို ပေါင်းစပ်ညှိနှိုင်း ဆောင်ရွက်ပေး ခဲ့ကြသည်။

လွန်မြို့(ပြန်/ဆက်)



ကရင်ပြည်နယ် မြဝတီမြို့နယ် ရွှေကုက္ကိုလ်နယ်မြေရှိ အွန်လိုင်းလိမ်လည်လောင်းကစားမှုများ လုပ်ကိုင်ခဲ့သည့် တရားမဝင် အဆောက်အအုံများအား ဖောက်ခွဲဖျက်ဆီးမှု။

ရွှေကုက္ကိုလ်နယ်မြေမှ ဌာနဆိုင်ရာ ပူးပေါင်းအဖွဲ့များဖြင့် ဆောင်ရွက်လျက်ရှိရာ ယနေ့တွင် ရွှေကုက္ကိုလ်နယ်မြေ အတွင်းရှိ တရားမဝင် ခုနစ်ထပ်လူနေ အဆောက်အအုံ တစ်လုံးကို ထပ်မံ၍ စနစ်တကျ ဖောက်ခွဲ ဖြိုဖျက်ဆီးခဲ့ကြောင်း သိရ သည်။ ရွှေကုက္ကိုလ် နယ်မြေအတွင်း၌ အွန်လိုင်းလိမ်လည်လောင်းကစား လုပ်ငန်းများ ကျူးလွန်ရာတွင် အသုံးပြုခဲ့သည့် အဆောက်အအုံ ၇၇ လုံးအနက် ယာဉ်ယန္တရားများ ဖြင့် ဖြိုဖျက်ဖျက်ဆီးမည့် အဆောက် အအုံ ၅၇ လုံးနှင့် ဖောက်ခွဲ၍ ဖျက်ဆီးမည့် အဆောက်အအုံ

အလုံး ၂၀ ဟူ၍ အဆောက်အအုံ အမျိုးအစားအလိုက် ခွဲခြားသတ် မှတ်ပြီး စနစ်တကျ ဖြိုဖျက် ချက်ဆိုင်လျက်ရှိရာ ယနေ့တွင် ဖောက်ခွဲ၍ ဖြိုဖျက်ဆီးရန် သတ်မှတ်ထားသည့် အဆောက် အအုံ အလုံး ၂၀ အနက် ခုနစ်ထပ် လူနေအဆောက်အအုံ တစ်လုံးကို စနစ်တကျ ဖောက်ခွဲဖျက်ဆီးခဲ့ ကြောင်း သိရသည်။ ဌာနဆိုင်ရာပူးပေါင်းအဖွဲ့များ အနေဖြင့် ယနေ့အထိ အွန်လိုင်း လိမ်လည်လောင်းကစားလုပ်ငန်း များ ကျူးလွန်ရာတွင် အသုံးပြုခဲ့ သည့် တရားမဝင် အဆောက်အအုံ စုစုပေါင်း ၅၉ လုံးအား စနစ်တကျ ဖြိုဖျက်ဆီးပြီးဖြစ်ကြောင်းနှင့်

ဖျက်ဆီးရန်ကျန်ရှိသည့် တရား မဝင်အဆောက်အအုံ ၁၈ လုံးကို လည်း ဆက်လက်၍ စနစ်တကျ ဖျက်ဆီး သွားမည်ဖြစ်ကြောင်း သိရသည်။ နိုင်ငံတော် အစိုးရအနေဖြင့် အွန်လိုင်းလိမ်လည်လောင်းကစား မှု တိုက်ဖျက်ရေးလုပ်ငန်းစဉ်များ ကို အမျိုးသားရေး တာဝန်တစ်ရပ် အဖြစ်သို့ယူ၍ မြန်မာနိုင်ငံအတွင်း လုံးဝ အခြေမပြုနိုင်ရေးအတွက် ပြည်တွင်း အင်အားစုများအပြင် အိမ်နီးချင်း နိုင်ငံများနှင့်လည်း ဆောင်ရွက်လျက်ရှိကြောင်း သိရ သည်။

သတင်းစဉ်

ဝေါမြို့နယ်၌ တရားမဝင်တင်သွင်းလာသည့် လူသုံးရန်မသင့်သော ကုန်ပစ္စည်းအမျိုးမျိုးအား ဖျက်ဆီး

ဝေါ ဇွန် ၁၅ ပဲခူးတိုင်းဒေသကြီး ဝေါမြို့နယ် ညောင်ခါးရည် အမြဲတမ်း စစ်ဆေးရေးစခန်း၌ တရားမဝင် တင်သွင်းလာသည့် စားသုံးရန် မသင့်သော စားသောက်ကုန်

ပစ္စည်းအမျိုးမျိုး၊ လူသုံးရန် မသင့်သော ဆေးဝါးအမျိုးမျိုး၊ အလှကုန်ပစ္စည်း အမျိုးမျိုးနှင့် အင်ဂျင်ပိုင်ဆိုင်မှုများအား ဖျက်ဆီး ခြင်းကို ယနေ့နံနက်ပိုင်းက ညောင်ခါးရည် အမြဲတမ်း စစ်ဆေး

ဂိတ်ဝင်းအတွင်း၌ ပြုလုပ် သည်။ အဆိုပါ ဖျက်ဆီးခြင်း အခမ်း အနားသို့ ပဲခူးတိုင်းဒေသကြီး အကောက်ခွန် ဦးစီးဌာနမှ ညွှန်ကြားရေးမှူး ဦးသော်ရာ ဟိန်း၊ ညောင်ခါးရည်အမြဲတမ်း စစ်ဆေးရေးစခန်း တာဝန်ခံ ဒုတိယညွှန်ကြားရေးမှူး ဦးမြင့်နိုင် ဌေးနှင့် OSS ဌာနဆိုင်ရာများက တရားမဝင် တင်သွင်းလာသည့် စားသုံးရန်မသင့်သော စားသောက် ကုန်ပစ္စည်းအမျိုးမျိုး၊ လူသုံးရန် မသင့်သော ဆေးဝါးအမျိုးမျိုးနှင့် အလှကုန်ပစ္စည်း အမျိုးမျိုး၊ အင်ဂျင်ပိုင်ဆိုင်မှုများနှင့် အမှုတွဲ ၂၈ မှု၏ ခန့်မှန်းတန်ဖိုးငွေကျပ် ၈၉၄၄၀၀၀၀ အား ဖျက်ဆီးခဲ့ ကြောင်း သိရသည်။

မြို့နယ်(ပြန်/ဆက်)



ဖျာပုံမြို့နယ်၌ မီးသတ်ပညာသင်တန်း ဖွင့်လှစ်

ဖျာပုံ ဇွန် ၁၅ ဧရာဝတီတိုင်းဒေသကြီး ဖျာပုံ မြို့နယ် မီးသတ်ဦးစီးမှူးရုံး အစည်းအဝေးခန်းမတွင် ယနေ့ နံနက်ပိုင်းက သီးသန့်မီးသတ် တပ်ဖွဲ့ဝင်များ အကြံအခြေခံမီး သတ်ပညာသင်တန်း အမှတ်စဉ်

(၄/၂၀၂၆)ကို ဖွင့်လှစ်သည်။ မြို့နယ် မီးသတ်ဦးစီးမှူးရုံး အုပ်ချုပ်ရေး ကော်မတီအတွင်းရေးမှူး မြို့နယ် ရဲတပ်ဖွဲ့မှူး ရဲမှူးကျော်သူလင်း က အမှာစကားပြောကြားပြီး မြို့နယ်မီးသတ်ဦးစီးမှူး ဦးစီး

အရာရှိ ဦးဇော်မင်းက သင်တန်း ဖွင့်လှစ်ရခြင်း ရည်ရွယ်ချက်ကို ရှင်းလင်းပြောကြားသည်။ အဆိုပါသင်တန်းတွင် နည်းပြ များအဖြစ် မြို့နယ်မီးသတ်ဦးစီး အရာရှိ ဦးဇော်မင်းနှင့် တပ်ဖွဲ့ဝင် များက မီးသတ်ပညာရပ်များ ပို့ချ သွားမည်ဖြစ်ပြီး သင်တန်းသို့ မြို့နယ်အတွင်းရှိ စက်သုံးဆီဆိုင် များမှ သင်တန်းသား ၃၆ ဦး၊ ဟိုတယ်၊ မိုတုညို၊ တည်းခိုရိပ်သာ များမှ သင်တန်းသား ၁၄ ဦး စုစုပေါင်း ၅၀ တက်ရောက် ကြောင်း သိရသည်။

အောင်ဝင်းနိုင်(ပြန်/ဆက်)



### ငါးမွေးမြူရေးကန်များ ရေကြီးနှစ်မြုပ်မှုမှ ကြိုတင်ကာကွယ်ရေး သတိပေးနှိုးဆော်ချက်

နိုင်ငံတော်စားနပ်ရိက္ခာဖူလုံရေးနှင့် ပြည်ပတင်ပို့ခြင်းဖြင့် နိုင်ငံခြားဝင်ငွေရရှိရေးအတွက် နိုင်ငံအနှံ့အပြားတွင် ငါးမွေးမြူရေး ကန်များဖြင့် မွေးမြူဆောင်ရွက်လျက်ရှိရာ မိုးအလွန်အကျွံရွာသွန်းခြင်းနှင့် မြစ်ရေကြီးခြင်းများကြောင့် ငါးမွေးမြူရေးကန်များ ရေကြီးနှစ်မြုပ်ခြင်းမှ ကြိုတင်ကာကွယ်ရန်နှင့် ဆုံးရှုံးမှုလျော့နည်းစေရေးအတွက် အောက်ဖော်ပြပါအချက်များကို ငါးပုစွန်မွေးမြူရေးကန်များ သို့ လိုက်နာဆောင်ရွက်ကြပါရန် သတိပေးနှိုးဆော်အပ်ပါသည်။

- ❖ ငါးမွေးမြူရေးကန်များ၏ ကန်ပေါင်များ ခိုင်ခံ့ရန်အတွက် ကန်ပေါင်ပါးသောနိမ့်သောနေရာများတွင် သဲအိတ်များဖို့၍ ကန်ပေါင်ခိုင်ခံ့အောင် ပြုလုပ်ထားပါရန်။
- ❖ အကယ်၍ ရေကြီးရေလျှံလာပါက ငါးများလွတ်ထွက်မှုမရှိစေရေးအတွက် စာပြာပိုက်များဖြင့် ကာရံထားပါရန်။
- ❖ ရေစီးကြောင်းနှင့် နီးသောငါးကန်များတွင် ရေတိုက်စားမှု ကာကွယ်ရန်အတွက် တုတ်ရိုက်ပြီး ပါးထရံများဖြင့် ကာရံ၍ သဲအိတ်များ ဖို့ထားပါရန်။
- ❖ လိုအပ်ပါက ငါးများရွှေ့ပြောင်းနိုင်ရန်အတွက် ငါးဖမ်းပိုက်များ၊ စက်လှေများနှင့် စက်ပစ္စည်းများအား ကြိုတင်ပြင်ဆင်ထားပါရန်နှင့် အထူးသဖြင့် မျိုးငါးကြီးများအား ဦးစားပေးရွှေ့ပြောင်းထားပါရန်။
- ❖ သိုလှောင်ထားသော ငါးအစာနှင့် လုပ်ငန်းသုံးပစ္စည်းများအား ရေလွတ်သောနေရာသို့ ရွှေ့ပြောင်းထားပါရန်။
- ❖ ပုံမှန်အစာကျွေးခြင်းဖြင့် ငါးများလွတ်ထွက်မသွားစေရေးဆောင်ရွက်ထားပါရန်။
- ❖ မွေးမြူရေးကန်၏ ရေထွက်/ရေလျှံပေါက်များ၊ ရေကျော်မည့် နေရာများအား အစဉ်ဂရုတစိုက် စစ်ဆေးနေပါရန်။
- ❖ ထူးခြားသည့်အခြေအနေများ အချိန်နှင့်တစ်ပြေးညီ သိရှိနိုင်ရန်အတွက် ဆက်သွယ်သတင်းပို့နိုင်မည့်နည်းလမ်းများ ကြိုတင်ပြင်ဆင်ထားပါရန်။
- ❖ နိုင်ငံပိုင်ရေဒီယို၊ အသံလွှင့်ဌာနများမှ ထုတ်လွှင့်လျက်ရှိသော အရေးပေါ်မိုးလေဝသ သတိပေးချက်များနှင့် ပတ်သက်သည့် သတင်းများကို အမြဲဂရုတစိုက်နားထောင်ပါရန်နှင့် ပြည်တွင်းထုတ် နေ့စဉ်သတင်းစာများတွင်ပါရှိသည့် မိုးလေဝသနှင့် ပတ်သက်သည့် သတင်း၊ ဆောင်းပါးများအား အမြဲမပြတ်ဖတ်ရှုသတ်ပြခြင်း ငါးမွေးမြူသူအချင်းချင်း သတင်းအချက်အလက် ဖလှယ်ကြပါရန်။
- ❖ ကြီးနှစ်မြုပ်မှုအတွက် အရေးပေါ်အခြေအနေများဖြစ်ပေါ်ပါက စီးစပ်ရာ ငါးလုပ်ငန်းဦးစီးဌာနများနှင့် ဆက်သွယ်အကူအညီ တောင်းခံကြပါရန်။ ငါးလုပ်ငန်းဦးစီးဌာန စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန

### မြန်မာ့အိမ်ခြံမြေဈေးကွက်နှင့် ဥပဒေအမြင် စကားပိုင်းကျင်းပ

ရန်ကုန် ဇွန် ၁၅  
မြန်မာနိုင်ငံ အိမ်ခြံမြေ ဝန်ဆောင်မှုအသင်း(MRESA(ဗဟို) က ကြီးပွားပြီး ပြည်သူများ၊ အိမ်ခြံမြေအကျိုးဆောင်များအား လက်ရှိ အိမ်ခြံမြေဈေးကွက်နှင့် နောင် ဖြစ်ပေါ်လာနိုင်မည့် ဈေးကွက်၊ အရှေ့တောင်အာရှ နိုင်ငံများ၏ အိမ်ခြံမြေ ဈေးကွက်များကို သိရှိစေရန် ရည်ရွယ်ကျင်းပသည့် “မြန်မာ့ အိမ်ခြံမြေဈေးကွက်နှင့် ပါမစ်” စတင်လက်တွေ့ဘဝဥပဒေအမြင်” စကားပိုင်းကို ဇွန် ၁၄ ရက် နံနက်ပိုင်းက ရန်ကုန်မြို့၊ ကမ္ဘာအေးဘုရားလမ်းရှိ KBA Hotel ၌ ကျင်းပသည်။



အဆိုပါစကားပိုင်းတွင် ပါမစ်၊ စလစ်နှင့်ပတ်သက်ပြီး အားနည်းချက် အားသာချက်များ၊ ရောင်းဖွားဝယ်ဖွား မဖြစ်ပေါ်စေရန် ဆောင်ရွက်သင့်သည့် အကြောင်းအရာများကို မြန်မာနိုင်ငံအိမ်ခြံမြေ ဝန်ဆောင်မှုအသင်း ဂုဏ်ထူးဆောင်ဥက္ကဋ္ဌ ဦးသန်းဦး၊ မြန်မာနိုင်ငံ အိမ်ခြံမြေဝန်ဆောင်မှု အသင်း MRESA (ဗဟို) ဥက္ကဋ္ဌ

ဒေါ်ခိုခိုအောင်တို့က ဆွေးနွေးပြောကြားပြီး မြန်မာပြည်ပြည်ဆိုင်ရာ အနုညာတန်ရိုးအသင်း ဥက္ကဋ္ဌ အဲလ်ဘတ်ဇော်မင်းက အိမ်ခြံမြေနှင့်သက်ဆိုင်သည့်ဥပဒေအကြောင်းအရာများကို ဆွေးနွေးပြောကြားသည်။  
သိရှိလိုသည်များ မေးမြန်းထိုနေောက် တက်ရောက်လာကြသည့် အိမ်ခြံမြေအကျိုးဆောင်များ၊ စိတ်ပါဝင်စားသူများက သိရှိလိုသည်များကို မေးမြန်းကြရာ စကားပိုင်း ဆွေးနွေးသူများက ပြန်လည် ဖြေကြားခဲ့ကြောင်း သိသည်။  
ကောင်းစစ်နိုင်

### သွေးလွန်တုပ်ကွေးရောဂါ ကာကွယ်ရေးဆောင်ရွက်

ပေါင်းတည် ဇွန် ၁၅  
ပဲခူးတိုင်းဒေသကြီး ပေါင်းတည်မြို့နယ် ပြည်သူ့ဆေးရုံ၌ သွေးလွန်တုပ်ကွေးရောဂါ ကာကွယ်ရေးအတွက် ဖုံးသွန်လဲစစ်လုပ်ငန်းများ ဆောင်ရွက်ခြင်း၊ ပတ်ဝန်းကျင်သန့်ရှင်းရေးဆောင်ရွက်ခြင်းနှင့် လူနာစောင့်ရှောက်ရေးအား ဖုံးသွန်လဲစစ်လုပ်ငန်းများကို မိမိတို့ရပ်ရွာများတွင် ဆောင်ရွက်နိုင်ရေးတို့အတွက် အသိပညာပေးခြင်းများ ဆောင်ရွက်ခဲ့ကြသည်။  
ထို့အပြင် ယခုရက်သတ္တပတ်တွင် ဆေးရုံအုပ်ကြီး ဒေါက်တာ သန်းသန်းချစ်က အနီးကပ်စီမံကြီးကြပ်၍ ကျန်းမာရေးဝန်ထမ်းများအား သွေးလွန်တုပ်ကွေးရောဂါ ကာကွယ်ကုသရေး လုပ်ငန်းလမ်းညွှန်သင်တန်းနှင့် ဆေးရုံများတွင် ရောဂါကူးစက်မှုကာကွယ်ထိန်းချုပ်ရေး သင်တန်းများ ဖွင့်လှစ်သင်ကြားခဲ့ကြောင်း သိရသည်။

ရွေးသား (IPRD)



### လိုင်စင်ရ စက်သုံးဆီအရောင်းဆိုင်များသို့ ရှောင်တင် ဝင်ရောက်စစ်ဆေး

မန္တလေး ဇွန် ၁၅  
ရေနံထွက်ပစ္စည်းကြီးကြပ်စစ်ဆေးရေးဦးစီးဌာန မန္တလေးတိုင်းဒေသကြီး ကြီးကြပ်စစ်ဆေးရေးအရာရှိရုံးသည် လိုင်စင်ရစက်သုံးဆီအရောင်းဆိုင်များအား စဉ်ဆက်မပြတ် ကြီးကြပ်စစ်ဆေးလျက်ရှိသည်။  
ထိုသို့ စစ်ဆေးရာတွင် စက်သုံးဆီအရောင်းဆိုင်များမှ ဖြန့်ဖြူးရောင်းချနေသော စက်သုံးဆီများ၏ အရည်အသွေးပြည့်မီမှုကိစ္စကို မရှိ၊ မရှိ၊ အခြေအတွက်ပြည့်မီမှုကိစ္စမရှိ၊ မရှိနှင့် သတ်မှတ်ရည်ညွှန်းဈေးနှုန်းအတိုင်း ရောင်းချမှုရှိ၊ မရှိတို့အား ဌာနပိုင် Mobile Fuel Lab ယာဉ်ဖြင့် လစဉ်ရှောင်တင်စစ်ဆေးဆောင်ရွက်လျက်ရှိရာ ဇွန် ၁၅ ရက်တွင် မန္တလေးမြို့ပေါ်ရှိ စက်သုံးဆီအရောင်းဆိုင်လေးဆိုင်အား ရှောင်တင် ဝင်ရောက်စစ်ဆေး ဆောင်ရွက်ခဲ့သည်။  
စက်သုံးဆီအရောင်းဆိုင်များအနေဖြင့် အရည်အသွေးပြည့်မီမှုမရှိခြင်း၊ အခြေအတွက်ပြည့်မီမှုမရှိခြင်း၊ သတ်မှတ်ရည်ညွှန်းဈေးနှုန်းအတိုင်း ရောင်းချမှုမရှိခြင်းများကို စစ်ဆေးတွေ့ရှိရပါက ရေနံနှင့် ရေနံထွက်ပစ္စည်းဆိုင်ရာ ဥပဒေနှင့်အညီ အရေးယူဆောင်ရွက်လျက်ရှိကြောင်း သိရသည်။  
မင်းထက်အောင် (မန်းကိုယ်ပွား)

### ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၆-၆-၂၀၂၆ ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	နံ့သာ	ပုသိမ်	မြန်မာပြည်နယ်	စစ်ကိုင်း	တနင်္သာ	မင်္ဂလာတိုင်	လားရှိုး	မကွေးတိုင်း	လွိုင်လတ်	ဟင်္သာတ
92 Ron	၃၆၈၀	၃၇၅၅	၃၇၀၀	၃၆၅၅	၃၇၅၅	၃၇၀၀	၃၇၀၀	၃၆၅၅	၃၇၀၀	၃၇၅၅	၃၇၀၀	၃၇၅၅	၃၇၀၀	၃၇၅၅	၃၇၀၀	၃၇၅၅
95 Ron	၃၇၁၅	၃၇၉၀	၃၇၃၅	၃၆၉၀	၃၇၉၀	၃၇၃၅	၃၇၃၅	၃၆၉၀	၃၇၃၅	၃၇၉၀	၃၇၃၅	၃၇၉၀	၃၇၃၅	၃၇၉၀	၃၇၃၅	၃၇၉၀
HSD (500 ppm)	၃၇၅၀	၃၈၂၅	၃၇၇၀	၃၇၂၅	၃၈၂၅	၃၇၇၀	၃၇၇၀	၃၇၂၅	၃၇၇၀	၃၈၂၅	၃၇၇၀	၃၈၂၅	၃၇၇၀	၃၈၂၅	၃၇၇၀	၃၈၂၅
HSD (50 ppm)	၃၆၈၀	၃၇၅၅	၃၇၀၀	၃၆၅၅	၃၇၅၅	၃၇၀၀	၃၇၀၀	၃၆၅၅	၃၇၀၀	၃၇၅၅	၃၇၀၀	၃၇၅၅	၃၇၀၀	၃၇၅၅	၃၇၀၀	၃၇၅၅
HSD (10 ppm)	၃၆၈၀	၃၇၅၅	၃၇၀၀	၃၆၅၅	၃၇၅၅	၃၇၀၀	၃၇၀၀	၃၆၅၅	၃၇၀၀	၃၇၅၅	၃၇၀၀	၃၇၅၅	၃၇၀၀	၃၇၅၅	၃၇၀၀	၃၇၅၅

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး
92 Ron	၃၆၇၀	၃၇၇၀
95 Ron	၃၇၀၅	၃၈၀၅
HSD (500 ppm)	၃၇၄၀	၃၈၄၀
HSD (50 ppm)	၃၆၇၀	၃၇၇၀
HSD (10 ppm)	၃၆၇၀	၃၇၇၀

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။  
(၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျွန်ုပ်တို့မှမရှိပါက ကော်မတီ၏ အောက်ဖော်ပြပါပုံနှိပ်စာများသို့ လုံခြုံစိတ်ချစွာဖြင့် သတင်းပေး တိုင်ကြားနိုင်ပါကြောင်း အသိပေးအပ်ပါသည်။  
၀၆၇-၄၁၃၇၃၊ ၀၉-၅၅၄၆၂၅၄၇၇  
၀၆၇-၄၁၂၅၅၊ ၀၉-၆၀၅၅၅၅၅၅၅

PDF Game ဆော့ကစားခြင်းကြောင့် ဥပဒေအရ အရေးယူခံရနိုင်သည်

အကြမ်းဖက်လုပ်ငန်းများဆောင်ရွက်နေသည့် PDF အဖွဲ့များအား တစ်ဖက်တစ်လမ်းမှ ထောက်ပံ့လှူဒါန်းစေရန်၊ လူငယ်လူရွယ်များ၏ မသိစိတ်များအတွင်း တပ်မတော်အပေါ် အထင်အမြင် လွှမ်းမိုးစေရန်နှင့် တော်လှန်လိုစိတ်တိုးပွားလာစေရန် စသည့်ရည်ရွယ်ချက်များဖြင့် NUG၊ CRPH လက်အောက်ခံအကြမ်းဖက် အဖွဲ့အစည်းများက PDF Game Application များ တီထွင်ဖန်တီး အသုံးပြုလျက်ရှိကြောင်း စိစစ်တွေ့ရှိရသည့်အတွက် PDF Game ဆော့ကစားခြင်းသည် အကြမ်းဖက်အဖွဲ့အား ထောက်ပံ့ခြင်းဖြစ်၍ ဥပဒေအရ အရေးယူခံရနိုင်ကြောင်း အသိပေးအပ်ပါသည်။



### စဉ့်ကူးမြို့နယ်၌ Placement Test စာမေးပွဲ ကျင်းပ

စဉ့်ကူး ဇွန် ၁၅  
မန္တလေးတိုင်းဒေသကြီး စဉ့်ကူးမြို့နယ်၌ အကြောင်းအမျိုးမျိုးကြောင့် ကျောင်းပြင်ပရောက်ရှိနေသော ကျောင်းသား ကျောင်းသူများအတွက် Placement Test စာမေးပွဲကျင်းပခြင်းကို ယနေ့နံနက် ၉ နာရီမှစတင်၍ စဉ့်ကူးမြို့နယ်အတွင်းရှိ စာစစ်ဌာနကိုးခုတွင် ဆောင်ရွက်လျက်ရှိသည်။

အဆိုပါစာမေးပွဲများ ကျင်းပလျက်ရှိရာ၌ စဉ့်ကူးမြို့နယ် စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌ ဦးသန့်ဇင်ထွန်းနှင့် အဖွဲ့ဝင်များ၊ မြို့နယ်ပညာရေးမှူး၊ ဦးမျိုးဝင်းတို့က လှည့်လည်ကြည့်ရှုအားပေး၍ လိုအပ်သည်များကို ပေါင်းစပ်ညှိနှိုင်း ဆောင်ရွက်ပေးလျက်ရှိသည်။

စဉ့်ကူးမြို့နယ်တွင် အထက-စဉ့်ကူး၊ အထက-လက်ပန်လှ၊ အထက-ကျည်တောက်ပေါက်၊ အထက-နွယ်ရုံ၊ အထက-ထုံးကြီး၊ အထက-ရွှေပြည်၊ အထက-ဆည်သည်၊ အထက(ခွဲ)-ညောင်ဝန်း၊ မူလွန်-ရွှေကျကြီး စုစုပေါင်းစာစစ်ဌာန ကိုးခုတွင် စာမေးပွဲများ ကျင်းပလျက်ရှိပြီး ကျောင်းသား ကျောင်းသူ စုစုပေါင်း ၈၈၀၉ ဦး ဝင်ရောက်ဖြေဆိုရန် စာရင်းပေးသွင်းထားကြောင်း သိရသည်။

တင်စာလွှင်း(ပြန်/ဆက်)

### ရန်ကုန်မြို့ အိန္ဒိယစင်တာ၌ Sanskriti Samvad (ယဉ်ကျေးမှု၊ အမွေအနှစ်နှင့် လူမှုအဖွဲ့အစည်းဆိုင်ရာ) ဟောပြောပွဲ ကျင်းပ

ရန်ကုန် ဇွန် ၁၅  
ရန်ကုန်မြို့ရှိ အိန္ဒိယသံရုံး ဆွာမိဝိဝေကာနန္ဒ ယဉ်ကျေးမှုစင်တာ (SVCC) ကကြီးမှူး၍ Sanskriti Samvad (ယဉ်ကျေးမှု၊ အမွေအနှစ်နှင့် လူမှုအဖွဲ့အစည်းဆိုင်ရာ) ဟောပြောပွဲကို ဇွန် ၁၃ ရက် ညနေပိုင်းက ရန်ကုန်မြို့ရှိ အိန္ဒိယစင်တာ၌ ကျင်းပသည်။

အိန္ဒိယနိုင်ငံနှင့် မြန်မာနိုင်ငံတို့အကြား ဆက်သွယ်လျက်ရှိသည့် ယဉ်ကျေးမှုနှင့် လူမှုအဖွဲ့အစည်းဆိုင်ရာ အမွေအနှစ်များကို အလေးထားဖော်ပြရန် ရည်ရွယ်၍ အဆိုပါ ဟောပြောပွဲကို ကျင်းပခြင်းဖြစ်ပြီး တတ်သိပညာရှင်များ၊ လူမှုအဖွဲ့အစည်းများမှ ခေါင်းဆောင်များ၊ အိန္ဒိယနွယ်ပွားများနှင့် ယဉ်ကျေးမှုဝါသနာရှင်များ အပါအဝင် လူဦးရေ ၁၅၀ ကျော် တက်ရောက်ကြသည်။

အခမ်းအနားတွင် အိန္ဒိယသံအမတ်ကြီး Shri Abhay Thakur က ဆက်သွယ်နေသည့် ယဉ်ကျေးမှုနှင့် ချစ်ကြည်ရင်းနှီးမှုကို ခိုင်မာစေရန်အတွက် အရေးပါသော ကဏ္ဍမှ ဝါဝင်နေကြောင်းကိုလည်း အလေး



စာညွှန်ကဏ္ဍများအပေါ် အခြေခံထားသည့် အိန္ဒိယ-မြန်မာ နှစ်နိုင်ငံအကြား ရှေးပဝေသဏီကတည်းက တည်ရှိခဲ့သော လူမှုယဉ်ကျေးမှုဆိုင်ရာ ဆက်ဆံရေးများကို အလေးပေး ပြောကြားခဲ့သည့် အပြင် ယဉ်ကျေးမှုဆိုင်ရာ ဆွေးနွေးပွဲများနှင့် ပညာရပ်ပိုင်းဆိုင်ရာ ဖလှယ်မှုများသည် နှစ်နိုင်ငံအကြား အပြန်အလှန် နားလည်မှုနှင့် ချစ်ကြည်ရင်းနှီးမှုကို ခိုင်မာစေရန်အတွက် အရေးပါသော ကဏ္ဍမှ ဝါဝင်နေကြောင်းကိုလည်း အလေး

အနက် ပြောကြားခဲ့သည်။

ဟောပြောပွဲတွင် သမိုင်းပညာရှင်၊ လူမှုရေးနှင့် ရှေးဟောင်းဒဂိုးများ စုဆောင်းလေ့လာသူ Shri Omprakash Gattani က အိန္ဒိယနိုင်ငံ၏ ယဉ်ကျေးမှုအမွေအနှစ်များ၊ အာဟာရ(Ahomi) ဘုရင်နိုင်ငံ၊ ငွေကြေးစနစ်နှင့် ရိုးရာဓလေ့များအပြင် အိန္ဒိယနိုင်ငံ၏ လက်ဖက်လုပ်ငန်းဆိုင်ရာ ခေါင်းစဉ်ဖြင့် ဟောပြောခဲ့ပြီး အာဟာရ (Ahomi) ဘုရင်နိုင်ငံ၏ သမိုင်းကြောင်း ဆိုင်ရာ အရေးပါမှု ဒဂိုးသွန်းလှုပ်မှု

ရိုးရာဓလေ့များ၊ အာသံ (Assam) နှင့် မြန်မာနိုင်ငံအကြား ရှေးဟောင်းကုန်သွယ်ရေးဆိုင်ရာ ဆက်သွယ်မှုများနှင့် ဒေသတွင်းနှင့် ကမ္ဘာ့စီးပွားရေး သမိုင်းကြောင်းကို ပုံဖော်ရာတွင် အာသံပြည်နယ် လက်ဖက်လုပ်ငန်း၏ ကဏ္ဍရပ်များအကြောင်းကို ရှင်းလင်းပြောကြားခဲ့ကာ တက်ရောက်လာသူများ၏ ဆွေးနွေးမေးမြန်းမှုများကို ပြန်လည်ရှင်းလင်းဖြေကြားခဲ့ကြောင်း သိရသည်။

ကိုထက်

### မြဝတီမြို့၌ Placement Test (အထူး)စာမေးပွဲကျင်းပ

မြဝတီ ဇွန် ၁၅  
ကရင်ပြည်နယ် မြဝတီမြို့တွင် ၂၀၂၁-၂၀၂၂ ပညာသင်နှစ်မှစ၍ အကြောင်း အမျိုးမျိုးကြောင့် ကျောင်းပြင်ပရောက်ရှိနေသည့် ကျောင်းနေအရွယ် ကလေးများအတွက် placement Test (အထူး) စာမေးပွဲကို ယနေ့နံနက် ၉ နာရီတွင် အမှတ်(၁) အခြေခံပညာအထက်တန်းကျောင်း စာစစ်ဌာန၌ ကျင်းပသည်။

လိုက်လံကြည့်ရှု

အဆိုပါ Placement Test (အထူး) စာမေးပွဲကို Grade (1)မှ Grade (8)အထိ ကျောင်းသားကျောင်းသူ ၄၀၅ ဦး ဝင်ရောက်



ဖြေဆိုခဲ့ကြပြီး ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ခရိုင်အုပ်ချုပ်ရေးမှူး၊ ဦးရဲလင်းမောင်၊ ခရိုင်ပညာရေးမှူး၊ ဦးစောဝင်းလယ်ထူး၊ မြို့နယ်ပညာရေးမှူး၊ ဦးမိုးကျော်၊ အမှတ်(၁) အခြေခံပညာအထက်တန်းကျောင်းအုပ်ဆရာကြီး ဦးအုန်းမြင့်တို့က

လိုက်လံကြည့်ရှုကြသည်။

ယနေ့တွင် ကျင်းပသည့် အထူးစာမေးပွဲကို ဇွန် ၁၅ ရက်မှ ၂၀ ရက်အထိ ဘာသာရပ်အလိုက် ဖြေဆိုကျင်းပမည်ဖြစ်ပြီး ဇူလိုင် ၁ ရက်တွင် အောင်စာရင်းထုတ်ပြန်ကြေငြာပေးသွားမည် ဖြစ်သည်။

စာမေးပွဲတွင် အောင်မြင်ကြသည့် ကျောင်းသား ကျောင်းသူများအား ၂၀၂၆-၂၀၂၇ ပညာသင်နှစ်တွင် ပညာဆက်လက်သင်ကြားနိုင်ရေးအတွက် မြဝတီမြို့နယ်အတွင်းရှိ အခြေခံပညာ ကျောင်းများ၌ ကျောင်းအပ်နှံလက်ခံခြင်း လုပ်ငန်းများကို ဆက်လက်ဆောင်ရွက်ပေးသွားမည်ဖြစ်ကြောင်း သိရသည်။

ဆောင်းနှင့်ဖြူ(ပြန်/ဆက်)



### ဘုတ်ပြင်းမြို့၌ မိုးရာသီသစ်ပင်စိုက်ပျိုးပွဲ ကျင်းပ

ဘုတ်ပြင်း ဇွန် ၁၅  
တနင်္သာရီတိုင်းဒေသကြီး ဘုတ်ပြင်းမြို့တွင် မိုးရာသီသစ်ပင်စိုက်ပျိုးပွဲကို ဇွန် ၁၅ ရက်က အောက်လိပ်ကျေးရွာ အခြေခံပညာအထက်တန်းကျောင်းဝင်းအတွင်း၌ ကျင်းပသည်။

ဦးစွာ ဘုတ်ပြင်းခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးမင်းကိုနှင့် တာဝန်ရှိသူများက တက်ရောက်သော ကြည့်ရှုသူများထံ ပျဉ်းကတိုင်း မဖဟာဂန်၊ မနီဂျာရာ၊ ခရေနှင့်စိန်ပန်းပင်တို့ကို ပေးအပ်ပြီး စုပေါင်းစိုက်ပျိုးခဲ့ကြောင်း သိရသည်။

မြို့နယ်(ပြန်/ဆက်)

### ကမ္ဘာ့ကလေးအလုပ်သမား ဆန့်ကျင်တိုက်ပျက်ရေးနေ့ အထိမ်းအမှတ် အသိပညာပေးဟောပြော

ရန်ကုန် ဇွန် ၁၅  
အလုပ်သမား ဝန်ကြီးဌာန အလုပ်ရုံနှင့် အလုပ်သမားဥပဒေ စစ်ဆေးရေးဦးစီးဌာန ရန်ကုန် တိုင်းဒေသကြီး အင်းစိန်ခရိုင်ရှိ မှ ကမ္ဘာ့ကလေးအလုပ်သမား ဆန့်ကျင် တိုက်ပျက်ရေးနေ့ အထိမ်းအမှတ်အဖြစ် အသိပညာပေးဆွေးနွေးခြင်းကို ဇွန် ၁၂ ရက် နံနက်ပိုင်းက ရွှေပြည်သာစက်မှု

ရန်(၃)ရှိ အာရှသမားအထည်ချုပ်စက်ရုံနှင့် Sky Legend Garment Co.,Ltd. အထည်ချုပ်စက်ရုံတို့တွင် ကျင်းပသည်။

ဆွေးနွေးပွဲတွင် အင်းစိန်ခရိုင် ရုံးမှ လက်ထောက်ညွှန်ကြားရေးမှူး ဒေါ်တင်မမလေးနှင့် အလုပ်သမားဥပဒေစစ်ဆေးရေးဦးစီးအရာရှိ ဒေါ်သိမ့်သိမ့်တို့က ကလေးအလုပ်သမား၏ အဓိပ္ပာယ် ကလေးအလုပ်သမား ဖြစ်ပေါ်သည့် အကြောင်းရင်း၊ ကလေးအလုပ်သမားများအတွက် ကာကွယ်ပေးထားသည့် ရပိုင်ခွင့်များနှင့် ကလေးအလုပ်သမား လျော့နည်းပပျောက်ရေးအတွက် နိုင်ငံတော်က ဆောင်ရွက်နေမှု အခြေအနေများကို အသိပညာပေး ဆွေးနွေးခဲ့ကြကြောင်း သိရသည်။

စင်မင်းထိုက်(ပြန်/ဆက်)

### အောင်လံမြို့၌ နိုင်ငံသားစိစစ်ရေးကတ်နှင့် UID နံပါတ် ထုတ်ပေး

အောင်လံ ဇွန် ၁၅  
မကွေးတိုင်းဒေသကြီးအောင်လံမြို့နယ်၌ ကျောင်းသား ကျောင်းသူများအား နိုင်ငံသားစိစစ်ရေးကတ်နှင့် UID နံပါတ်ထုတ်ပေးခြင်းလုပ်ငန်းများကို ဇွန် ၁၃ ရက်နံနက် ၉ နာရီက အောင်လံမြို့ရွာထောင်ရပ်ကွက်ရှိ အမှတ်(၃)

အခြေခံပညာအထက်တန်းကျောင်း၌ ကျင်းပဆောင်ရွက်ပေးသည်။

ထိုသို့ ကျင်းပဆောင်ရွက်နေမှုအား အောင်လံခရိုင် စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးသက်လှနှင့် အဖွဲ့ဝင်များ၊ အောင်လံမြို့နယ် စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ

ဦးလှရွှေနှင့် အဖွဲ့ဝင်များ၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ခရိုင်ဦးစီးမှူး၊ ဦးဝင်းနိုင်နှင့် တာဝန်ရှိသူများက လာရောက်ကြည့်ရှုအားပေးကြသည်။

အဆိုပါ လုပ်ငန်းစဉ်တွင် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန အောင်လံမြို့နယ်ဦးစီးမှူးမှူးမှ ဝန်ထမ်းများက အထက(၃) ရွာထောင်ရှိ ကျောင်းသား ကျောင်းသူများအား နိုင်ငံသားစိစစ်ရေးကတ်များ အချိန်မီရရှိစေရေးနှင့် ဇီဝအချက်အလက် ကောက်ယူ၍ UID နံပါတ် ထုတ်ပေးခြင်း လုပ်ငန်းများကို စနစ်တကျ ကျင်းပဆောင်ရွက်ပေးခဲ့ကြောင်း သိရသည်။

အာကာ(ပြန်/ဆက်)





### သာစည်မြို့နယ်၌ မျိုးနှင့်သွင်းအားစုများပေးအပ်

**သာစည် ဇွန် ၁၅**  
မန္တလေးတိုင်းဒေသကြီး သာစည်မြို့နယ်၌ မိုးဝါးနှင့် မိုးဝါးစိုက် အသင်းသားတောင်သူများအား မျိုးစေ့နှင့် သွင်းအားစုများပေးအပ်ပွဲကို ဇွန် ၁၅ ရက်နေ့နံနက်ပိုင်းက မြို့နယ်သမဝါယမအသင်းဌာနမှ ပြုလုပ်သည်။  
သွင်းအားစုပေးအပ်ပွဲတွင် တိုင်းဒေသကြီးသမဝါယမဦးစီးဌာနမှ လက်ထောက်ညွှန်ကြားရေးမှူး ဦးလှိုင်မိုးက အမှာစကားပြောကြားပြီး မြို့နယ်သမဝါယမဦးစီးဌာနမှ ဦးစီးအရာရှိ ဦးညီညီဝင်းက သွင်းအားစု များ ပေးအပ်ခြင်းနှင့်ပတ်သက်၍ ရှင်းလင်းပြောကြားသည်။  
ဆက်လက်ပြီး မြို့နယ်စိုက်ပျိုးရေးဦးစီးဌာနမှ ဒုတိယဦးစီးမှူး ဦးအောင်ကျော်စိုးက စိုက်ပျိုးရေးနည်းပညာများနှင့် သွင်းအားစုများ စနစ်တကျအသုံးပြုနည်းများကို ရှင်းလင်းဆွေးနွေးသည်။ ထို့နောက် လက်ထောက်ညွှန်ကြားရေးမှူးနှင့် တာဝန်ရှိသူများက မိုးဝါးနှင့်မိုးဝါး စိုက် တောင်သူများထံ ဝါမျိုးများနှင့် သွင်းအားစုမြေပြင်စာများ ပေးအပ် သည်။  
မဲတော၊ ယင်းမရိုးနှင့် ကန်ရှည်ကျေးရွာတို့မှ စိုက်ပျိုးရေးနှင့် အထွေထွေသမဝါယမအသင်းသား မိုးဝါးနှင့် မိုးဝါးစိုက်တောင်သူ ၆၀ တို့၏ စိုက်ဧက ၂၀ အတွက် တန်ဖိုးငွေကျပ် ၅၅ ဒသမ ၅၆ သန်းရှိ ဝါမျိုး နှင့်သွင်းအားစုများ ပေးအပ်ခဲ့ကြောင်း သိရသည်။  
ထွန်းထွန်း(သာစည်)

### ကျောက်တန်းမြို့နယ်၌ စိုက်ပျိုးရေးအသိပညာပေးဆွေးနွေး

**ကျောက်တန်း ဇွန် ၁၅**  
ရန်ကုန်တိုင်းဒေသကြီး ကျောက်တန်းမြို့နယ်၌ စိုက်ပျိုးရေး အသိ ပညာပေးဆွေးနွေးပွဲကို ယနေ့နံနက်ပိုင်းက စင်မကော်ကျေးရွာ ရတနာဦး လယ်/ထွေသမဝါယမအသင်းရုံးတွင် ကျင်းပသည်။  
**ဆွေးနွေးရှင်းလင်း**  
အဆိုပါဆွေးနွေးပွဲသို့ ကျောက်တန်းမြို့နယ် သမဝါယမ ဦးစီးအရာရှိ ဒေါ်နွယ်နွယ်ခိုင်က စီမံကိန်းဆောင်ရွက်မှုကို ရှင်းလင်းပြောကြားပြီး စိုက်ပျိုးရေးဦးစီးဌာနမှ ဒုတိယဦးစီးမှူးဒေါ်မူမူခိုင်က စိုက်ပျိုးရေးအသိ ပညာနှင့် ပန်းတိုင်အထွက်တိုးရရှိစေရေးတို့ကို ဆွေးနွေးရှင်းလင်း သည်။  
အခမ်းအနားသို့ ကျောက်တန်းမြို့နယ် သမဝါယမဦးစီးအရာရှိ ဒေါ်နွယ်နွယ်ခိုင်နှင့် အဖွဲ့ဝင်များ၊ စိုက်ပျိုးရေးဦးစီးဌာနမှ ဒုတိယဦးစီးမှူး



နှင့် ရတနာဦး လယ်/ထွေသမဝါယမအသင်းသား ငှာ ဦးတက်ရောက် ကြပြီး အသင်းသားများက သိလိုသည်များမေးမြန်းခဲ့ကြောင်း သိရ သည်။  
သန့်စင်ထွန်း

### စားအုန်းဆီဖြန့်ဖြူးရောင်းချခြင်းလုပ်ငန်းများ ကွင်းဆင်းစစ်ဆေး

**ချောက် ဇွန် ၁၅**  
ချောက်မြို့နယ်၌ စားအုန်းဆီဖြန့်ဖြူးရောင်းချရာတွင် သတ်မှတ်ရည်ညွှန်းစေ့အတိုင်း ဖြန့်ဖြူးမှု ရှိ မရှိ စားအုန်းဆီများအား ပြည်သူများ လက်ဝယ်အရောက်အမှန်တကယ် ရောင်းချပေးခြင်း ရှိ

မရှိ စက်မှုလုပ်ငန်းများအတွက် ဝယ်ယူခွင့်ရရှိသည့် စားအုန်းဆီများအား လုပ်ငန်းများတွင် အမှန်တကယ်သုံးစွဲမှု ရှိ/မရှိ ချောက်မြို့နယ်အတွင်း ဆန်စပါးစေ့နှုန်းတည်ငြိမ်ရေးနှင့် ဈေးနှုန်းမြှင့်တင်ရောင်းချမှုမရှိ စေရေး ယနေ့တွင် တာဝန်ရှိသူများက မြေပြင်ကွင်းဆင်းစစ်ဆေးသည်။  
**အသိပညာပေး**  
ထိုသို့စစ်ဆေးရာတွင် မြို့နယ်အထွေထွေအုပ်ချုပ်ရေးဦးစီးဌာန ဒုတိယမြို့နယ်အုပ်ချုပ်ရေးမှူး ဦးစစ်ငြိမ်းအေးနှင့် စားသုံးသူရေးရာ ဦးစီးဌာန မြို့နယ်တာဝန်ခံဒေါ်မြတ်မြတ်မိုးတို့ ဦးဆောင်၍ ကန်ဈေးနှုန်း တည်ငြိမ်ရေးအဖွဲ့များက ဆန်ဆိုင်များနှင့် ဆီဆိုင်များအား ကွင်းဆင်း ကြီးကြပ်ခြင်းများ ဆောင်ရွက်ခဲ့ပြီး စီးပွားရေးလုပ်ငန်းရှင်များ အနေဖြင့် ထုတ်ပြန်ထားသော ညွှန်ကြားချက်များအတိုင်း လိုက်နာဆောင်ရွက်ရေး နှင့် စီးပွားရေးလုပ်ငန်းရှင်တို့ လိုက်နာရမည့်တာဝန်များ၊ တားမြစ်ချက် များအား အသိပညာပေးခြင်းများ ဆောင်ရွက်ခဲ့ကြောင်း သိရသည်။  
မြတ်မြတ်မိုး(DOCA Chauk)

### ရွှေပြည်သာမြို့နယ်၌ ယာဉ်စည်းကမ်း၊ လမ်းစည်းကမ်း အသိပညာပေးဟောပြော

**ရန်ကုန် ဇွန် ၁၅**  
ရန်ကုန်တိုင်းဒေသကြီး ရွှေပြည်သာမြို့နယ်၌ ယာဉ်အန္တရာယ်၊ လမ်းအန္တရာယ် ကင်းဝေးစေရန်အတွက် ယာဉ်စည်းကမ်း၊ လမ်းစည်းကမ်း အသိပညာပေးဟောပြောပွဲကို ယနေ့နံနက်ပိုင်းက အမှတ်(၃) အခြေခံ ပညာအထက်တန်းကျောင်းရှိ ခန်းမ၌ ကျင်းပသည်။  
ဟောပြောပွဲတွင် မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီ အတွင်းရေးမှူး မြို့နယ်ရဲတပ်ဖွဲ့မှူး ရဲမှူးဇော်နိုင်ဦးနှင့်အဖွဲ့ဝင် ဦးရဲဆွေလှိုင် တို့က အမှာစကားပြောကြားပြီး အမှတ်(၆၅)ယာဉ်ထိန်းရဲတပ်ဖွဲ့စုမှ တပ်ဖွဲ့မှူး ဒုတိယရဲမှူး ဇော်ဇော်စိုးက ယာဉ်အန္တရာယ်၊ လမ်းအန္တရာယ် မဖြစ်ပေါ်စေရန် ယာဉ်စည်းကမ်း၊ လမ်းစည်းကမ်းများကို ရှင်းလင်း ဟောပြောသည်။ ထို့နောက် အမှတ်(၆၅)ယာဉ်ထိန်းရဲတပ်ဖွဲ့စုမှ တပ်ဖွဲ့ဝင်များက လက်အချက်ပြသမှု သရုပ်ပြခဲ့ပြီး ကျောင်းသား ကျောင်းသူများ သိရှိလိုသည်များကို ပြန်လည်ဖြေကြားခဲ့ကာ အသိ ပညာပေး လက်ကမ်းစာစောင်များ ဖြန့်ဝေပေးခဲ့ကြောင်း သိရသည်။  
နေမျိုးထွန်း(ပြန်/ဆက်)

### ဟင်္သာတမြို့နယ်၌ အရန်သားဖွားဆရာမများ လုပ်ငန်းဆောင်ရွက်ခြင်းဆိုင်ရာ ဆွေးနွေးပွဲပြုလုပ်

**ဟင်္သာတ ဇွန် ၁၅**  
ဧရာဝတီတိုင်းဒေသကြီး ဟင်္သာတမြို့နယ်၌ အရန်သားဖွားဆရာမ များ လုပ်ငန်းဆောင်ရွက်ခြင်းဆိုင်ရာ ဆွေးနွေးပွဲကို ဇွန် ၁၅ ရက် နံနက် ပိုင်းက ဟင်္သာတခရိုင် ပြည်သူ့ကျန်းမာရေးဦးစီးဌာနရုံး အစည်းအဝေး ခန်းမ၌ ပြုလုပ်သည်။  
ဆွေးနွေးပွဲတွင် ဟင်္သာတခရိုင် မိခင်နှင့်ကလေး စောင့်ရှောက်ရေး အသင်းဥက္ကဋ္ဌ ဒေါ်သက်သက်ဦးက အမှာစကားပြောကြားပြီး ခရိုင် ပြည်သူ့ကျန်းမာရေးဦးစီးဌာနမှ ဒေါက်တာနေဖြည့်ထက်ထက် လင်းအောင်က ဆွေးနွေးပွဲပြုလုပ်ရခြင်း ရည်ရွယ်ချက်များကို ရှင်းလင်း ပြောကြားသည်။  
အဆိုပါ ဆွေးနွေးပွဲတွင် ကိုယ်ဝန်ဆောင်စဉ်၊ မွေးဖွားစဉ်နှင့် မွေးပြီးမိခင်များကို ပြုစုစောင့်ရှောက်ခြင်း၊ မျိုးဆက်ပွားကျန်းမာရေး စောင့်ရှောက်ခြင်း၊ မွေးကင်းစနှင့် ငါးနှစ်အောက်ကလေး ပြုစုစောင့်ရှောက် ခြင်း၊ ကာကွယ်၍ရသော မိခင်နှင့်ကလေး သေဆုံးမှုလျှော့ချခြင်း၊ မိခင်



ကလေးအာဟာရဖွံ့ဖြိုးရေးလုပ်ငန်းများ မိခင်မှကလေးသို့ အိမ်ချိအိုင်ဖွံ့ ဆစ်ဖလစ်နှင့် အသညးရောင်အသားဝါ(တီ) ကူးစက်မှုကင်းဝေးရေး၊ ကျား၊ မ အခြေပြုအခြားဖက်မှနှင့် ကျန်းမာရေးစောင့်ရှောက်မှုလုပ်ငန်း များစသည့် အကြောင်းအရာများကို ဇွန် ၁၅ ရက်မှ ၁၉ ရက်အထိ ဆွေးနွေးသွားမည်ဖြစ်ကြောင်း သိရသည်။  
ခရိုင်(ပြန်/ဆက်)

### မြောင်းမြမြို့၌ မြို့နယ်အားကစားနှင့် ကာယပညာကော်မတီဥက္ကဋ္ဌဖလား အသက်(၂၂) နှစ်အောက် အမျိုးသားဘောလုံးပြိုင်ပွဲကျင်းပ



**မြောင်းမြ ဇွန် ၁၅**  
ဧရာဝတီတိုင်း ဒေသကြီး မြောင်းမြမြို့တွင် မြို့နယ် အားကစားနှင့် ကာယပညာ ကော်မတီဥက္ကဋ္ဌဖလား အသက် (၂၂)နှစ်အောက် အမျိုးသား ဘောလုံးပြိုင်ပွဲ ဖွင့်ပွဲအခမ်းအနား ကို ယနေ့ဇွန်လွှဲပိုင်းက မြို့မ အားကစားကွင်း၌ ကျင်းပသည်။  
အခမ်းအနားတွင် မြောင်းမြ

အဆိုပါ ဘောလုံးပြိုင်ပွဲတွင် အားကစားအသင်း ရှစ်သင်းမှ ကစားသမား စုစုပေါင်း ၁၄၄ ဦး ဝင်ရောက် ယှဉ်ပြိုင်လျက်ရှိရာ ယနေ့အဖွင့်ပွဲစဉ်အဖြစ် မုဆိုးကွင်း + ဘုရားငုတ္တီအသင်းနှင့် ကွယ်လွယ် အသင်းတို့ ယှဉ်ပြိုင်ကြရာ လေးဂိုး - လေးဂိုးဖြင့် သရေရလဒ် ရရှိခဲ့ကြောင်း သိရသည်။  
ဇေယျာ(ပြန်/ဆက်)

**★ မြန်မာအမျိုးသမီးမှ**  
ပွဲအစပိုင်းတွင် ရှမ်းယူနိုက်တက်အသင်းက ပိုမိုကစားနိုင်ခဲ့ပြီး ၁၈ မိနစ်တွင် ဝင်းသဇင်အောင်က ဦးဆောင်ပေးသွင်းယူခဲ့သည်။ ဂိုးပေး လိုက်ရပြီးနောက်ပိုင်းတွင် အား/ကာသိပွဲအသင်းက ချေပဂိုးရရန် အားထည့်ကစားခဲ့ပြီး ၃၂ မိနစ်တွင် မိုးမမရီက ခေါင်းတိုက်ပြီး ဂိုး ပြန်သွင်းခဲ့သည်။ ချေပဂိုးရပြီးနောက် အား/ကာသိပွဲအသင်းက ဆက်တိုက် ဖိကစားကာ ၃၈ မိနစ်တွင် စန္ဒာလင်း၊ ၄၁ မိနစ်တွင် လင်းမြင့်မိုးရတို့က ဂိုးများ ဆက်တိုက်သွင်းယူကာ ပထမပိုင်းအပြီးတွင် သုံးဂိုး-တစ်ဂိုးဖြင့် ဦးဆောင်နေသည်။ ဒုတိယပိုင်းတွင် နှစ်သင်းစလုံး အပြန်အလှန် တိုက်စစ်ကစားနိုင်သော်လည်း အား/ကာသိပွဲအသင်းက ဂိုးသွင်းခွင့်ပိုရခဲ့ သည်။ အား/ကာသိပွဲအသင်းအတွက် စတုတ္ထအနိုင်ဂိုးကို ၈၈ မိနစ်တွင် ချပြည့်ပြည့်ကျော်က သွင်းယူခဲ့သည်။  
ယခုပွဲ၏ အကောင်းဆုံးကစားသမားဆု (AYA Pay Player of the Match) ကို အား/ကာသိပွဲအသင်းမှ လင်းမြင့်မိုးရ က ရရှိခဲ့သည်။  
သတင်း - ကိုညီလေး  
ဓာတ်ပုံ - စိုးညွန့်သော်

**★ ဂျာမနီအသင်းမှ**  
အခုပွဲစဉ်မှာ ဆိုဒင်အသင်းအတွက် သွင်းဂိုး တစ်ဂိုးသွင်းယူနိုင်ခဲ့တဲ့ အီဆက်ဟာ ဆိုဒင် အသင်းနဲ့အတူ ပထမဆုံးအကြိမ် ကမ္ဘာ့ဖလား ဝင်ရောက်ကစားခွင့်ရရှိချိန်မှာ ဂိုးသွင်းယူနိုင် ခဲ့တဲ့ မှတ်တမ်းကောင်းကိုလည်း ပိုင်ဆိုင်ခဲ့တာ ဖြစ်ပါတယ်။  
အုပ်စု(F)ရဲ့ အခြားသောပွဲစဉ်တစ်ပွဲဖြစ်တဲ့ နယ်သာလန်အသင်းနဲ့ ဂျပန်အသင်းတို့ ပွဲစဉ် မှာတော့ နယ်သာလန်အသင်းက ဦးဆောင်ဂိုး ဝင်ရောက်ကစားခွင့်ရရှိခဲ့ပေမယ့် တစ်ဖက်နှစ်ဂိုးစီသာရ ရလဒ်ဖြင့်သာ ပွဲပြီးဆုံးခဲ့တာဖြစ်ပါတယ်။  
အခြားသော ကမ္ဘာ့ဖလားအုပ်စုအဆင့်ပွဲစဉ် တစ်ပွဲဖြစ်တဲ့ အိုင်ဗေရီကွန်အသင်းနဲ့ အီကွေဒေါ အသင်းတို့ ပွဲစဉ်မှာတော့ အိုင်ဗေရီကွန်အသင်းက ဒုတိယပိုင်းပွဲကစားချိန် မိနစ် ၉၀ မှာ ရရှိခဲ့တဲ့ ဒီယယ်လို့ရဲ့ တစ်လုံးတည်းသောသွင်းဂိုးနဲ့ အနိုင်ရရှိခဲ့တာဖြစ်ပါတယ်။  
ငွေကြယ်



























❖ နိုင်ငံတော် ရွှေသီးဖို ကုန်ထုတ်လုပ်မှု အားပေးစို့။

❖ နိုင်ငံတော် ဖွံ့ဖြိုးဖို ပညာရေးကို အားပေးစို့။

❖ နိုင်ငံတော် သာယာဖို သဘာဝပတ်ဝန်းကျင် ထိန်းကြစို့။

**လုံခြုံရေးတပ်ဖွဲ့ဝင်များက မကွေးတိုင်းဒေသကြီး ပခုက္ကူမြို့နှင့်ကံမမြို့သို့ ဆက်သွယ်ထားသည့် ကားလမ်းမပေါ်၌ PDF အမည်ခံ အကြမ်းဖက်သောင်းကျန်းသူပူးပေါင်းအဖွဲ့များ ထောင်ထားသည့် လက်လုပ်မိုင်းမျိုးစုံ ၄၆ လုံးအား ဖယ်ရှားရှင်းလင်းနိုင်ခဲ့**

နေပြည်တော် ဇွန် ၁၅

PDF အမည်ခံ အကြမ်းဖက်သောင်းကျန်းသူ ပူးပေါင်းအဖွဲ့များသည် ဒေသတွင်းတည်ငြိမ်အေးချမ်းမှုကိုပျက်ပြားစေရန်၊ ကုန်စည်စီးဆင်းမှုကို ရပ်တန့်စေရန်၊ ခရီးသွားပြည်သူများ ထိခိုက်အန္တရာယ်ဖြစ်စေပြီး လမ်းပန်းဆက်သွယ်ရေး အကဲအခံဖြစ်စေရန် ရည်ရွယ်ကာ အများပြည်သူ သွားလာအသုံးပြုလျက်ရှိသော လမ်းမကြီးများ၊ ရထားလမ်းများအား ဖောက်ခွဲရေးပစ္စည်းကိရိယာများ အသုံးပြု၍ မိုင်းထောင်ဖောက်ခွဲခြင်းများကို အသိတရားမဲ့စွာ ပြုလုပ်လျက်ရှိသည်။

ထိုသို့ လုပ်ဆောင်လျက်ရှိရာ ဇွန် ၁၃ ရက်တွင် မကွေးတိုင်းဒေသကြီးအတွင်းရှိ ပခုက္ကူမြို့နှင့် ကံမမြို့သို့ ဆက်သွယ်ထားသည့် ကားလမ်းမကြီး တစ်လျှောက်တွင် PDF အမည်ခံ အကြမ်းဖက်အဖွဲ့များက ကတ္တရာလမ်းအား ကျင်းတူးပြီး ဆီပီပါရိုများဖြင့် ကားမိုင်းအဖြစ်ပြုလုပ်ကာ မိုင်းထောင်ပိတ်ဆို့ထားရှိပြီး ခရီးသွားပြည်သူများအား တောလမ်းများကို ရှောင်ကွင်းလမ်းအဖြစ်အသုံးပြုစေကာ ဂိတ်ဖွင့်၍

ငွေကြေးတောင်းခံမှုများ ပြုလုပ်နေကြောင်း တာဝန်သိ ဒေသပြည်သူများ၏ သတင်းပေးပို့ချက်အရ လုံခြုံရေးတပ်ဖွဲ့ဝင်များက နယ်မြေလုံခြုံရေး လုပ်ငန်းများဆောင်ရွက်ပြီး အဆိုပါ ကားလမ်းမကြီး တစ်လျှောက် မိုင်းရှင်းလင်းခြင်းများ ဆောင်ရွက်ခဲ့ရာ ကံမမြို့နယ် ညောင်ဂျစ်ပင်ရွာအနီး ကားလမ်းဘေး ဝဲ/ဟာဘက်များ၌ PDF အမည်ခံ အကြမ်းဖက်သောင်းကျန်းသူ ပူးပေါင်းအဖွဲ့ထောင်ထားသည့် ဆီပီပါရိုဖြင့် ပြုလုပ်ထားသော ကားမိုင်းကြီး ၁၅ လုံး၊ လက်လုပ်နင်းမိုင်း ရှစ်လုံး၊ လက်လုပ်မြေမြှုပ်မိုင်း ၁၀ လုံးကို လည်းကောင်း၊ ဇွန် ၁၄ ရက်တွင် စာမျက်နှာ ၁၅ ကော်လံ ၁ သို့ ❖

မကွေးတိုင်းဒေသကြီး ပခုက္ကူမြို့နှင့် ကံမမြို့နယ်သို့ ဆက်သွယ်ထားသည့် ကားလမ်းမကြီးပေါ်၌ PDF အမည်ခံ အကြမ်းဖက်သောင်းကျန်းသူ ပူးပေါင်းအဖွဲ့ ထောင်ထားသည့် လက်လုပ်မိုင်းမျိုးစုံ ၄၆ လုံးအား လုံခြုံရေးတပ်ဖွဲ့ဝင်များက ဖယ်ရှားရှင်းလင်းခဲ့မှုကို တွေ့ရစဉ်။



**ရွှေကုက္ကိုလ်နယ်မြေအတွင်း အွန်လိုင်းလိမ်လည်လောင်းကစားမှုကျူးလွန်ရာတွင် အသုံးပြုခဲ့သည့် တရားမဝင် ခုနစ်ထပ် လူနေအဆောက်အအုံတစ်လုံးအား စနစ်တကျ ထပ်မံဖောက်ခွဲဖြိုချချက်ဆီး**

နေပြည်တော် ဇွန် ၁၅

အွန်လိုင်း လိမ်လည်လောင်းကစားမှုများကို အခြေချ လုပ်ကိုင်ခဲ့ကြသည့် ကရင်ပြည်နယ် မြဝတီမြို့နယ် ရွှေကုက္ကိုလ်နယ်မြေနှင့် KK Park နယ်မြေများရှိ တရားမဝင် အဆောက်အအုံများအား အပြီးတိုင် ဖြိုချချက်ဆီးခြင်းများနှင့် လုပ်ငန်းလုပ်ဆောင်ရာတွင် အသုံးပြုခဲ့သည့် ပစ္စည်းများအား စနစ်တကျ ဖျက်ဆီးခြင်းများကို စာမျက်နှာ ၁၅ ကော်လံ ၄ သို့ ❖



ကရင်ပြည်နယ် မြဝတီမြို့နယ် ရွှေကုက္ကိုလ်နယ်မြေရှိ အွန်လိုင်းလိမ်လည်လောင်းကစားမှု လုပ်ကိုင်ခဲ့သည့် တရားမဝင် ခုနစ်ထပ်လူနေအဆောက်အအုံအား ဖြိုချက်ဆီးတွေ့ရစဉ်။

**ဂျာမနီအသင်းနဲ့ ဆွီဒင်အသင်းတို့ ဂိုးပြတ်နိုင်ပွဲ ကိုယ်စီရရှိခဲ့ပြီး နယ်သာလန်နဲ့ ဂျပန်အသင်းတို့ သရေရလဒ်ထွက်ပေါ်ခဲ့**

ဇွန် ၁၅ ရက်မှာ ယှဉ်ပြိုင်ကစားခဲ့တဲ့ ကမ္ဘာ့ဖလားအုပ်စုအဆင့် ပွဲစဉ်တွေမှာ ဂျာမနီအသင်းနဲ့ ဆွီဒင်အသင်းတို့ ဂိုးပြတ်နိုင်ပွဲကိုယ်စီ ရရှိခဲ့ပြီး နယ်သာလန်အသင်းနဲ့ ဂျပန်အသင်းတို့ပွဲစဉ်မှာတော့ သရေရလဒ်သာ ထွက်ပေါ်ခဲ့တာဖြစ်ပါတယ်။

ဂျာမနီအသင်းဟာ အုပ်စု(E)အဖွဲ့ပွဲစဉ်အဖြစ် ကျရာကောင်အသင်းနဲ့ ယှဉ်ပြိုင်ကစားခဲ့တာဖြစ်ပြီး ကမ္ဘာ့ဖလားကို လေးကြိမ်ဆွတ်ခူးထားတဲ့ ဂျာမနီအသင်းက ခုနစ်ဂိုး-တစ်ဂိုးနဲ့ အနိုင်ရရှိခဲ့တာဖြစ်ပါတယ်။

ဆွီဒင်အသင်းကတော့ ကမ္ဘာ့ဖလားပြိုင်ပွဲရဲ့အုပ်စု(F)ပထမပွဲစဉ်အဖြစ် တူနီးရှားအသင်းနဲ့ ယှဉ်ပြိုင်ကစားခဲ့ရာ ၀-၁ ဂိုး-တစ်ဂိုးနဲ့ အနိုင်ရရှိခဲ့တာဖြစ်ပါတယ်။ စာမျက်နှာ ၁၈ ကော်လံ ၁ သို့ ❖

**မြန်မာအမျိုးသမီးလိဂ်ပြိုင်ပွဲ အဖွင့်ပွဲတွင် အား/ကာသိပွဲအသင်း ဂိုးပြတ်အနိုင်ရ**



အား/ကာသိပွဲအသင်းနှင့် ရှမ်းယူနိုက်တက်အသင်းတို့ ယှဉ်ပြိုင်နေစဉ်။

ရန်ကုန် ဇွန် ၁၅

မြန်မာနိုင်ငံဘောလုံးအဖွဲ့ချုပ် မြန်မာနေရှင်နယ်လိဂ်က ကြီးမှူး၍ Max Energy ၏ အဓိကပံ့ပိုးကူညီမှုဖြင့်ကျင်းပသည့် ၂၀၂၆-၂၀၂၇ ရာသီ မြန်မာအမျိုးသမီးလိဂ်ပြိုင်ပွဲ ပွဲစဉ်(၁) ပထမနေ့ကို ဇွန် ၁၅ ရက်က သုဝဏ္ဏကွင်း၌ကျင်းပရာ အား/ကာသိပွဲအသင်းက ရှမ်းယူနိုက်တက်အသင်းကို လေးဂိုး-တစ်ဂိုးဖြင့် ဂိုးပြတ်အနိုင်ရခဲ့သည်။

ချန်ပီယံဆု သုံးကြိမ်ရဖူးသည့် အား/ကာသိပွဲအသင်းသည် ဂိုးပြတ်ရလဒ်ဖြင့် အဖွင့်လှခဲ့ပြီး သုံးမှတ်အပြည့်ရယူနိုင်ခဲ့သည်။ ရှမ်းယူနိုက်တက်အသင်းသည် ဦးဆောင်ဂိုးသွင်းယူနိုင်သော်လည်း အနိုင်ရလဒ်ကို ဖယ်နိုင်သဖြင့် ဂိုးများပြန်ပေးရကာ ရှုံးနိမ့်ခဲ့ခြင်းဖြစ်သည်။ စာမျက်နှာ ၁၈ ကော်လံ ၁ သို့ ❖



ဂျာမနီအသင်းနှင့် ကျရာကောင်အသင်းတို့ ယှဉ်ပြိုင်နေစဉ်။

**ယနေ့ ဖတ်စရာ**

**အမေရိကန်နှင့် အီရန်အကြား စစ်ပွဲပြီးဆုံးရေး သဘောတူညီချက်ရှိ**

**ရန်ကုန်မြို့ အိန္ဒိယစင်တာ၌ Sanskriti Samvad (ယဉ်ကျေးမှု၊ အမွေအနှစ်နှင့် လူမှုအဖွဲ့အစည်းဆိုင်ရာ) ဟောပြောပွဲ ကျင်းပ**

စာမျက်နှာ » ၁၃

စာမျက်နှာ » ၁၇

**မြန်မာ့ပင်လယ်ပြင် အခြေအနေ**

နေပြည်တော် ဇွန် ၁၅

မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင် တို့တွင် တစ်ခါတစ်ရံ မိုးသက်လေပြင်းများ ကျရောက်ပြီး လှိုင်းအသင့်အတင့်မှ လှိုင်းကြီးနိုင်သည်။ မိုးသက်လေပြင်းကျစဉ် ရေပြင်/မြေပြင် လေသည် တစ်နာရီလျှင် မိုင် ၃၀ အထိ တိုက်ခတ်နိုင်သည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင် တို့တွင် ရှစ်ပေမှ ၁၀ ပေခန့် ရှိနိုင်သည်။ မိုး/ဇလ